



Qobustan

1969-2016

2/171

Yay—2016

SƏNƏT TOPLUSU

1969-cu ildən çıxır

Baş redaktor
Vaqif ƏLİXANLI

◆
Təsisçilər:

*ANAR,
“Qobustan”ın
yaradıcı heyəti
və
Azərbaycan
Yazıçılar
Birliyi*

◆

Şəhadətnamə №347
Əlyazmalar geri qaytarılmış
Redaksiyanın ünvani:
Bakı-370000,
Xaqani küçəsi, 53

Telefon: 493-68-01

◆
Redaksiya heyəti:

Aydın TALIBZADƏ, Cəfər QİYASİ, Zemfira SƏFƏROVA, Gülbəniz GÖYÜŞQIZI, Ziyadxan ƏLİYEV, Yusif NƏĞMƏKAR, Nüşabə Əsəd MƏMMƏDLİ, Əyyub QİYAS, Maarif SOLTAN (redaktor müavini), Elçin Muxtar ELXAN, Gülsən ƏLİYEVA - KƏNGƏRLİ, Sadiq ELCANLI, Natəvan DƏMİRÇİOĞLU, Dayandur SEVGİN



www.azyb.net
qobustan.jurnali@mail.ru

Bədii redaktor AYXAN

2/2016

Qobustan
1969-2016

BU SAYIMIZDA:

“QOBUSTAN” (2016-2)



SÖZ DÜŞMÜŞKƏN...

QIRX SƏTİR

POLADDAN YOĞRULMUŞ İNSAN — LEV QUMİLYOV

SON NƏFƏSİNƏCƏN SINMADI...

V.ƏNVƏROĞLU

SAMAN ÇUVALI

RUSLAR LENİNİ BASDIRMIR Kİ, BASDIRMIR...

Q.NOSOVSKI, A.FOMENKO

QƏDİM RUS KEÇMİŞİN GÖZÜYLƏ...

İNDİKİ YAĞILAR BİR VAXT DOST İMİŞ...

TV-RADİO

QUMİLYOV-VARI

TELE-RADİO TAMAŞALARI GETDİ... QAYIDACAQMİ?

SERİALA TEZ KEÇMƏDİKMI?

DEDİM-DEDİ

DUBLYAJIN TƏRCÜMƏSİZ DƏRDİ

BU GÜN DİLƏ RƏĞBƏT DUBLYAJDAN BAŞLAYIR...

BİR DAHA...

QVAMI

1.TV-DƏ “QOĞAL” AZARI...

2.BU KİNO Kİ, VAR...

3.MƏDƏNİ “GƏZİŞMƏ”...

SƏMƏD MƏLİKZADƏ

GÜLMƏYƏ VAXT TAPAN “MOLLA NƏSRƏDDİN”Çİ...

YURD YERİ

ƏLİMİZ-ƏTƏYİMİZ

XƏDİCƏ ƏSƏDOVA

QAYTAQLAR KİMINKİDİR?

BUNUN KÖKÜNÜ İTİRİB AXTARSAN...

ARZU ZEYNALOVA

ELDAR MİKAYILOVUN XALÇA “ŞEDEVİRİ”

SÖHBƏT GÖRSƏTMƏ BİR ÇEŞNİDƏN GEDİR...

MOBİL HUNTÜRK

...ÇƏKƏNDƏ MİSRİ QILINCI...

PƏRDƏNİN O ÜZÜ...

MƏLAHƏT ABBASOVA:

**"AZƏRBAYCAN SƏNƏTÇİLƏRİ ÖZ
SAMBALINI SAXLAMALIDIR"**

TÜRKİYƏDƏN... TÜRK TEATRI NECƏ GÖRÜKÜR?

ESMİRA NƏZƏRLİ

İKİ QARDAŞIN NAĞILI

İKİ XALQ ARTİSTİ: İLHAM VƏ CƏFƏR NAMİQ KAMALLAR

VAQİF YUSİFLİ

**SƏNƏTİN MƏCNUNU TƏKCƏ SƏHNƏDƏ
OLMUR Kİ?!**

AKTYOR MƏCNUN HACIBƏYOVU DÜŞÜNƏRKƏN...

DÜNYANI BƏZƏYƏNLƏR

ANAR

**RƏSSAM ƏZİM ƏZİMZADƏ BİR QƏLƏM
SAHİBİ KİMİ**

RƏSSAM OLMASAYDI, YƏQİN YAZICI OLARDI...

XANIM ƏSGƏROVA

BOYAKARLIQ: YAXIN TARİXİMİZDƏN...

ƏSƏD QULİYEV

**İŞMAYIL MƏMMƏDOVUN QRAFİK
"QEYDLƏRİ"**

XATİRƏ ÇİÇƏYİ

QƏMBƏR HÜSEYNİ — 100

AĞAHÜSEYN

SAZÇI QIZLAR, TAR VƏ "CÜCƏLƏRİM"...

"CÜCƏLƏRİM" ƏN TANINMIŞ MAHNIMIZ OLARAQ
QALIR...

ƏHMƏDAĞA MUĞANLI — 90

MAHMUD MAHMUDOV

MUĞANLA EKİZ QARDAS...

...ONUN QƏLƏMİNİ EL YONMUŞDU...

VAQİF ƏLİXANLI

ÜRƏYİNDƏ ŞİKƏSTƏ OXUYAN ADAM...

Ə.MUĞANLININ ƏVVƏL-AXIR BİRCƏ İŞ YERİ OLDU...

SARI SİM

SOLO

FİRUDİN QURBANSOY

MUĞAM VƏ ORTA ƏSR ƏMLƏRİ

BİKƏ FƏTULLAYEVA

**SƏRDAR FƏRƏCOVUN "TƏDBİRƏ QARŞI
TƏDBİRİ"...**

YAZIYA POZU YOXDUR...

Vaqif Əlixanlı

MÖVLƏNƏ

səhnə üçün qurama



Üz qabığında:

*Həsən Ağa:
"Kompyüter qrafikası"*

12 çap vərəqi

Formatı 60X84 1/8
Sifariş:06 Sayı 300
Qiyməti 1 manat 50 qəpik

Çapa imzalanıb:
23.06.2016

*"OL" npkt
Poligrafiya-ticarət
Kompaniyasında çap olunub.
Mətbəənin ünvani:
M.İbrahimov küçəsi, 43
Tel: 497-36-23*

2/2016

Qəsəbə



Axır il yarımında, yəni bu Krim məsələsi ortaya çıxandan, Türk-Rus münasibətləri pırtlaşandan bəri, iş elə gətirib ki, Rusiya TV-sinə xüsusən də onların tok-şoularına tez-tez baxıram. O tok-şoular çox bivaxt, əslində gecədən xeyli keçmiş başlasa da, hər halda baxırdım və elə indinin özündə də baxmaqdayam... Allah, mənə hövsələ versin.

Hələ Sovetin vaxtından ağ-qara, qaraya ağ deməyə adətkər olan Rusiya görən öz xovunda-xasiyyətində saman çöpüycən nəsə dəyişə bilibmi? Əttövbə! Əksinə, maskası başından sürüşüb düşüb, dişi qıcalı, gəmirməyə xirdək axtarır... Odu ki, dörd bir həndəvərində ona bir çürük qoz qədər hörmət eləyən varmı görən? Yox, yenə də, yox... Sibirin kəndlərində adamlar çarəsizlikdən ayağına ağac qabığını ayaqqabı eləyib geyinir. Rusiya da özünü elə aparır ki, elə bil on iki inəyi sağına gəlir. Nə var, nə var nüvəsini, tankını-tüfəngini şələləyib qoyub başının altına...

Rus TV-sində bütün tok-şoular əməlli-başlı müharibə təbliğatı aparır, kiçik dövlətlər adam yerinə qoyulmur, hətta yerdə qalan Avropa ölkələrinə belə bit-birə kimi baxırlar.

"Postsoviet"dən Moskvaya gələn taciklər, özbəklər barədə elə danışırlar ki, elə bil bunlar qədim Soqdiananın övladları, Teymurləngin itikcələri deyil, Antarktidadan gəlmə, həs-hüs bilməyən pinqivinlərmiş — qanmaz, dilbilməz, fağır... Bütün tok-şoularda aranı qarışdırın bir (ya da iki) erməni mütləq olur. (Uzun illər İslam Şərqində agent kimi işləyən bir erməni hər tok-şouda

Şərqi, Türkün üstünə vedrə-vedrə çirkab əndərir...)

Bir deyən yoxdu ki, ay urus,

80-85 il bundan əvvəl tacik, özbək, ya o birisi - bu birisi-səndən xahiş eləmişdi ki, onu tarixin gərdişindən qoparıb güclə "ışıqlı gələcəyə, kommunizmə aparasan? Bəs hanı o basıb-bağladığın "ışıqlı gələcək"? Hanı o kommunizm? Bu Rusun yaddaşı niyə belə dayazmış, ay ellər?

...Hətta, sarsaqlığın dərəcəsinə bax ki, tok-şoularının birində İstanbulla Konstantinopol deyibən oranı Urusun bir parçası saydır. İnanmırsan ki, bu sərsəmlik o boyda Rusiya Dövlət TV-də baş verir və dünya da buna ağızın ayırıb tamaşa eləyir...

Ya bu qəsdən olunan şeydir, ya da bu ağılları dabanına düşən bir sürü, qısqrıldan gədə-gündənin əməlidir. Hər ikisinə lənət!..

Nə bilim... Vallah, sözümün bu yerində qoşa Levlərə min rəhmət! Lev Tolstoyu və Lev Qumilyovu deyirəm... Nə yaxşı ki, olubsuz və yenə də varsınız...

Poladdan yoğrulmuş insan — Lev Qumilyov

son nəfəsinəcən sənmədi...

Böyük tarixçi, dahi alim və etnoqraf Lev Nikolayeviç Qumilyov 1912-ci ildə Sankt-Peterburq yaxınlığında, Sarskoye Seloda anadan olmuşdu. Atası, sonradan bolşeviklərin güllələdiyi, o vaxtin tanıqlı şairlərindən biri Nikolay Qumilyov, anası isə Rusun və eləcə də dünyanın ən böyük şairlərindən sayılan Anna Axmatova idi. Hansı ki, Sovet hökuməti ona da göz verib işiq vermədi, neçə il sürgünə göndərdi.

L.Qumiyovu sosial mənsubiyyətinə görə universitetə qəbul etmək istəmədilər. Ömrü boyu neçə dəfə ən ağır işlərdə qara fəhləlikdən belə çəkinmədi...

1932-ci ildə Pamiri öyrənən ekspedisiyaya qoşulur. Burda tacik və fars dillərini, sonra ərəbcə yazüb-oxumağı öyrənir. Ekspedisiyanın rəhbəri Litva tatarlarından olan Bonç-Osmolovski həbs olunur, Lev Qumilyov isə institutdan qovulur...

1934-cü ildə Leninqrad universitetinin tarix fakultəsinə qəbul olunur.

1935-ci ildə L.Qumilyov həbs edilir. Anasının Stalinə müraciətindən sonra həbsdən buraxılır.

1937-ci ildə universitetə bərpa olunur.

1938-ci ildə yenidən tutulur. Beş il Norilskdə dustaqlıq çekir. Bu müddətdə tatar və qazax dillərini öyrənir.

1944-cü ildə könüllü olaraq sıravi əsgər kimi Belarus cəbhəsində vuruşur.

1946-ci ildə 10 imtahan verərək Leninqrad universitetini, sonra isə aspiranturunu bitirir.

1948-ci ildə namizədlilik dissertasiyasının müdafiəsinə buraxılır.


1949-cu il noyabrın 7-də səbəbsiz olaraq yenə həbsə məhkum olunur.

1956-ci ildə bəraət alıb Leninqrada qaydırır. "Qədim türklər" adlı doktorluq dissertasiyasını tamamlayır.

1974-cü ildə coğrafiya üzrə ikinci doktorluğu müdafiə edir. Amma, dissertasiya təsdiq olunmur. Səbəb: "bu iş doktorluqdan çox yüksəkdir. Odur ki, doktorluq sayıla bilməz".

"Yerin etnoqenezi və biosferi" adlı həmin əsər on beş ildən sonra çap üzü görür. Kitab ikicə günün içində elə nəşriyyatın ambarındaca satılıb qurtarır. Amma, bundan sonra universitet jurnalında L.Qumilyovun yazılarına qadağa qoyulur... Ömrünün axırına qədər ona nə bir fəxri ad, nə mükafat, heç professor dərəcəsini belə rəva görmürlər...

Lev Qumilyov 1992-ci il aprelin 15-də vəfat etdi. Özündən sonra "Hunlar" (1960), "Xəzəriyyənin kəşfi" (1966), "Qədim türklər" (1967), "Xəyalı səltənətin sorağında" (1970), "Hunlar Çində" (1974), "Etnoqenez və Yerin biosferi" (1989), "Qədim Rus və Azman Çöl" (1989) adlı əsərləri, iki yüzdən artıq elmi məqaləsi, Şərq poeziyasından tərcümələri qaldı...



Lev Qumilyovdan seçmələr

Tarix zaman içerisinde baş verən proseslərin öyrənilməsidir. Zamanın nə olduğunu heç kəs bilmir. Burda təəccübü nə var ki?! Yeqin balıqlar da suyun nə olduğunu bilmir, çünki, nəyin nə müqayisə edəcəklər axı? Balıqlar quruya çıxarılsa, onların hava ilə suyu müqayisə etməyə macalı qalmır. Bəzi alımlar ölümə məkanla zamanın ayrılması kimi baxır. Düz də eləyirlər; amma tarixçilərin məşguliyyəti ölüb-gedərgiyə bağlıdır, çünki, mahiyyət



keçmişə çevrilir. Bəs keçmiş gerçəkdimi? Bu barədə alımların fikri yekcins deyil. Hətta bəzilərinin fikrincə, Keçmiş deyilən şey yoxdur. Keçmişlərdə insanlar doğulublar, ömür sürüblər və ölüb gediblər. Onların xatirəsi yaşayır, amma xatirələrin özü də fantastik dünya kimidir — xatirənin arzudan yaxşılığı sual altındadır... tarixçi bilməmiş deyil ki, keçmişin faktları hər cürə yazılı abidələrdə tam əks oluna bilməz. Əsl tarixi mənbə ele tarixçinin şəxsiyyəti ilə bağlıdır... Belə ki, ən adı görükən nəticələr insandan ele hissiyyat tələb edir ki, ağıla gələn hər hansı bir fikir ele bil əriyir və tamam özgə bir şəkil alır və istər-istəməz əsl oxucunu da buna inandırır. Elm mətbəxinin biş-düşünü bilmək gərəkdir, ancaq bu məqamda bilik də dada çatmir. Mən deyərdim ki, bu yaradıcılıq psixolojisində aid sırrı-xudadır. Qədim yunanlarda ayrıca tarix ilahəsinin olduğunu bəzən yaddan çıxardırıq. Həmin ilahə bizə təlqin edir ki, keçmiş yalnız şəxsi düşüncə və xeyallardan ibarət deyil...

İndi — bircə anın içerisinde keçmişə



çəvrilən göz qırpmıdır. Gələcək yox dərəcəsindədir, çünki, gələcəyi ehtiva edən hadisələr hələki baş verməyib və məlum da deyil — onlar baş verəcəkmi?... Keçmiş isə mövcuddur; Mövcud olanlarsa artıq keçmişdir o səbəbdən ki, baş verən nə varsa, o andaca keçmişə çevrilir. Bax ele buna görə Tarix elmi bizdən yaxında və uzaqda baş verən yeganə gerçəkliliyi öyrənməyə cəhd göstərir...

Lev Qumilyov

Ildən-ilə təfavüt var... Dünya dediyin
bu dəyirman elə fırlanmağındadı
novunda suyu gəlir, dənlində dəni
çuvalnan üyüt ki, üydəsən. Xırlı dəyirman
ömür daşının altında qovurğa kimi üyünənse
illərimiz, aylarımız, günlərimizdi. Ömür
dəyirmanı gecə-gündüz öz işindədi, haray-
həşirdə, əlim-yandıda olan, başını ağrıdan
çax-çax bizlərik ki, varlıq. İşləforun
qabağında ayaq saxlayan maşının
pəncərəsini iki daşın (iki işığın) arasında
silib maşın sahibindən «çörək pulu» istəyən
qaçqın tifildi, kənddəki biçənəyimizdəki
bulağın tamını gecələr yuxumda dadan mən
fağıram, zibil yeşiyində eşələnib axırdı
ordan dabanları yeyilmiş bir cüt ayaqqabı
tapanda özünü qraf Monte-Kristodan tox
tutan səfildi, öz saysız-hesabsız
saraylarından birinin üzdəniraq «əl-
mənsurunda» acıdan köpük qusan, xalqın
malını qızıl unitaza ifraz eləyən Şərqiñ
milyarder başçılarıdır.

...Otuz neçə il bundan əvvəlki mən...
Aprelin 18-i. Vladimir İliçin təvəllüd günü
ərefəsində bizim rotanın əsgərlərini
«kişinin» mavzoleyinə aparırlar. Maşına
minəndəsə mən əkilirəm. O gecə naryad
alıb saat 2-yəcən kartof soyuram, ancaq
Mavzoleyə, «kişinin görüşünə» getmirəm ki,

V.Ənvəroğlu

Saman çuvalı

ruslar Lenini basdırırmır ki, basdırırmır...

getmirəm. Yoox... Ona görə yox ki, ölüsü
də torpaq üzünə həsrət qalanın o kalmık,
tatar, cuhud, daha nə bilim nə kimi
millətlərin qarışığından əmələ gələn o
kişiyən mənim bir dədə-baba
düşmənçiliyim olub, xeyr olmuyub,
əğstəfürullah, olmayına olub, yəni ənkə
babam qubalı Şeyx Əli xan (Abbasqulu ağa
Bakıxanovun yaxın qohumu) həm uruslara
ləbbey deyən doğmaca qardaşının, həm də
urusların yağışıydı, nəsildə ona yaxın
adamları da başına yiğib dağlara çəkilmişdi,
bizim əqrəba da elə o vaxtdan dağların
başına sığınib qalandı, yaxşı ki, Abbasqulu
Bakıxanovdan tutmuş, son vaxtlar Quba
xanlığının tarixini yazanların hamısı bunun
yerbəyerini nə cür var araşdırırlar, ...nə isə
sözüm onda yox...

...Lenini deyirəm, o kişi hara, mən hara,
ənkə babam Şeyx Əli xan da özü bilən
yaxşıdı, yəqin xanlıq varis-mirasından ona
bir şey çatmayıb, hirsin döndərib uruslara

təref...

...Qubadan qaçıb bizim kəndin üç
qəbiristanlığının hansındasa, ya qəriblikdə
yerə quylanın, çıxdan qəbri torpağa
qarışmış ənkə babam Şeyx Əli xanın
qəbrinə and olsun ki, Moskvanın tən
ortasında, o üç il əsgərlik çəkənəcən, məni
Mavzoleyə apara bilmədilər ki, bilmədilər.
İki ayağımı bir çəkməyə diredim, ha,
diredim... Səbəbini desəm, siz də mənə
qoşulub güləcəksiz. Qəhqəhəynən
gülməsəz də, hər halda dodaqlarınızın
qıydında gülümsərə oxşayan nəsə
görükəsidi. İnanmazsız, bilirdim ki, mən
Mavzoleyə ayaq basan kimi, özümdən asılı
olmadan şaqqanaq çəkib güləsiyəm. O ola
ki, Mavzoleyin qapısında dayanan, ya da bir
saatdan bir dəyişən Kreml keşikçilərinin
səliqə-səhmanın, Qızıl meydanda gəzən,
yainki ordan keçən hər adamın o əsgərlərin
qaraul növbəsini dəyişməsinə, sonra da
gözlərini qırpmadan quruyub
dayanmağına... da özgə tamaşaçılar kimi
dinməzcə dayanıb baxa bilməmişəm. O
qarovulların «şəbihini» görəndə, mən səsimi
içimə salıb doyunca gülmüşəm... Yan-
yörəmdəkilərin fəxarətdən, rəhbərə olan
«böyük məhəbbətdən» sinəsi qabaranda,
mən gülmüşəm. Hamı da çevrilib mənə
baxıb. O baxanların arasında, sizə deyim ki,

əcnəbilər də olub. O vaxt üçün bu başdan-ayağa xataydı. Görən-bilən olsayıdı, bunun altından çıxməq çox müşkül məsələydi. Belədə məni ya psixi xəstə kimi harasa göndərəcəkdilər, ya da anam namaz üstdə olsayıdı, öz əsgərliyimi Moskvanın tən ortasında yox, ucqarda ya Uralda, ya da Uzaq Şərqdəki «stroybatların» birində sona yetirəcəkdir... Yetirəcəkdirmi? Hələ yeddi arxam, hərci-betərim, mənim bu heç bir məntiqə, ağılı başında olan adamın durub-oturmağına bənzəməyən istəyimə görə nələr çəkəcəkdi, orasını demirəm, yəqin özünüz mənimseməmiş olmazsız...

Nə başınızı ağırdım, bunun bircə səbəbi vardi — Mavzoley barədə fikirləşən kimi, kəndimizdəki Sarvan kişinin dediyi söz gəlib düşürdü yadıma. O söz tarixi bir sözüydüm, ya gəlişi gözəliydimi, hər halda bu sözü ötürə-ötürə demişdilər, çatdırılmışdır, nə üçünsə o söz çeynənmiş «stimorol» saqqızı divara yapışan kimi eləcə yaddaşma yapışb qalmışdı...

...O vaxtlar 40-ci illərin axırında, qara yazın gəlhagelində, pəyədə heyvanın əlefİ tükənməyində olsun, Sarvan kişi də neyniyim-neyniyim, alacalpov bir də qayıtsa, dana-buzov diş-diş üstdə qalasıdı, heç boğazları bıçağa yetirən döyük bah, budu haa, kolxozun samanniği böyrümüzdəcə,

yariyacan dolu, qalib nolacaq, çürüyüb gedəsidi, bir səbət götürsəm qiyamət qopası ha döyük... Sarvan kişi, gecə qapır bel səbətin, gedib kolxozun samanınınnañ gərir... Səhər kolxozun qarovalçusu saman ləpirini tutur gəlir düz Sarvan kişinin həyətinə haray-qiyamət, məsələ böyüyür, rayona xəbər verillər, ordan «qırmızıpapaqlar» tökülib gəlir Sarvan kişi, gəlindi Şura hökumətinə cavab ver görüm, niyə onun samanın oğurramışan? Qanun belə gəldi, zakon elə getdi, Bakı belə, Moskva hələ... Sarvan kişi nə aparır nə gərir, qayıdır ki, əksi, burda dağın kəlləsində bir samannıq samanı çüründürsüz, amma Mosqovoda bir kisə samanı qoymullar çürüməyə... A kişi, bu nə sözdü?

Nə sözdü ki, Mavzoleydə yoldaş Lenini deyirəm də...

...Pahoo! Neçə gün Sarvan kişini rayona apar-gətir... Bunu sənə kim deyib və sən bunu kimlər üçün demisən? Vallah, heç kəs deməyib, bunu da sizdən savayı bir köpəyoğluna deməmişəm... Stalin ölüncən Sarvan kişini ayda bir-iki kərə çağırıllarmış

rayondakı bir para idarələrə. Axırı kişi yazıq tez-tələsik yiğisir buralardan köç eləyir o dünyaya. Mən bilən day ordan onu rayona çağırın olmuyub.

...İndi bildiz, o üç ildə mən Mavzoleyə niyə getmədim?! Çünkü, o dəqiqə rəhmətlik Sarvan kişinin sözü düşəcəkdi yadıma... Gülcəkdir, axırı da çox pis qurtaracaqdı.

...Görəsən o vaxt Sarvan kişini rayona aparıb sixma-boğmaya salan, sonra da çərlədib öldürən o kəslər, «samən çuvalının» yiyələri, o «samən çuvalının» qohum-əqrəbəsi hardadı? Ya onların oğul-uşağı nə yerde, nə mənsəbdədi? Görəsən, əllərində, ya öhdələrində özgə, ya

təzə «samən çuvalı»varmı ki, oturub onun «qeyrətini» çəkələr, ya gecə-gündüz, ayıq-sayıq keşiyində dayanalar?

Rəhmətliyin oğlu, dünyada o qədər «samən çuvalı» var ki... varsa, deməli yanında qarovalçusu da olmalıdır...





Qədim Rus o vaxtkı müasirlərin gözü ilə...

Əbdül-Fəda: «Ruslar türk milliyetindən olan xalqdır»

Rusların türk milliyetindən olan xalq kimi təqdim edilməsi ilk baxışda çox təəccübü görünüür. Ənənəvi tarixə görə, rus dinastiyası monqol mənşəlidir: knyazlar tez-tez xanların qızları ilə evlənir, Moskva sarayının çox adətləri monqollardan qəbul edilirdi və s. Digər tərəfdən, Türkiyə sülaləsi də monqol mənşəlidir. İş ondadır ki, XIV əsrin sonunda Türkiyə «monqol Timur» tərəfindən istila edildi və bir çox monqol adət-ənənəsini qəbul etdi. İrəli gedərək, bildirək ki, əsl həqiqətdə monqol xanları Bizans imperatorlarının qohumuydu. Onlar tez-tez

Bizans şahzadə xanımları ilə evlənirdilər. Ona görə də haqqında danışdığınıza «monqol adət-ənənələrinin» bizlərə vəhşi köçərilər tərəfindən tozlu səhralardan, Çin sərhədlərindən gətirildiyini düşünmək yanlışdır.

Görünür, Rusiya və Türkiyə arasındaki əlaqələr bu gün düşündüyüümüzdən çox-çox dərindir. Rusiyada işlədilən tatar adları çox güman ki, Türkiyədə rast gəlinən adlardır. Deməli, rus knyazları arasında türk mənşəlilər də var imiş. Bu münasibətlə oxucunun diqqətini Stepan Razinin çar paltarında verilmiş təsvirinə yönəldək. Onun başında Türkiyə sultanlarının gəzdirdikləri türk çalması vardır.

Digər tərəfdən, orta əsrlərdə Türkiyədə ən tanınmış yanıcılar, o cümlədən vəzirlər və sərkərdələr də xristian mənşəli və çox zaman da slavyanlar idilər. Məşhur tarixçi-alim T.Qranovskinin «Orta əsrlər tarixinə dair mühazirələr» kitabını vərəqləyirik: «Sultan Avropada ən hazırlıqlı piyada qoşununa malik idi. 1367-ci ilə yaxın... türklər öz qoşunlarında xidmət üçün xristian oğlanları tərbiyə etməyə başladılar... Hər beş ildən bir kəndlərdə axtarış aparır, türk əyanları bütün



xristian uşaqlarını nəzərdən keçirir və ən güclülərini, gümrahlarını seçib, sultanın yanına göndərirdilər... İyirmi yaşı tamam olan kimi onlar yanıçarlar cərgəsinə qoşulurdu. Aile qurmaq onlara icazə verilmirdi. Yanıçarlar Varnada, Kosovada ən böyük döyüsləri uddular, Konstantinopolu da onlar tutdular. Beləliklə, xristian mənşəli əhalinin hesabına sultan öz qüdrətini qoruyub saxlayırdı».

Buradaca qeyd edək ki, hərbi xidmətə bu yolla çağırış Rusiyada «tatar-monqol istilası» zamanı həyata keçirilirdi və «taqma» qan vergisi kimi bize yaxşı məlumdur. Öz təbii artımı olmayan Orda (qoşun) məhz qan vergisi hesabına cərgələrini möhkəmləndirirdi. Bir daha təkrar edirik ki, orduya çağırış o vaxtlar bu qaydada aparılırdı. Çağırış məsəlesi uşaqlıqda həll edilir və insan bütün ömrünü hərbi xidmətdə keçirirdi. Bu,

kazaklar idilər. Rusiyada həmin qayda-qanun, görünür ki, I Pyotrun hakimiyyətinə qədər mövcud olmuşdur, Türkiyədə isə sonralar da saxlanılmışdır.

Çox qəribədir ki, 1453-cü ildə Konstantinopolun zəbt edilməsi Nestor İsgəndər adlı birisi – şəhərin mühasirəsi və tutulmasının iştirakçısı tərəfindən qələmə alınmışdır! Və bu təsvir rusca verilmişdir. Tarixçilər heç cür anlaya bilmir ki, «uzun illər öz mili mədəniyyətindən ayrı düşmüş türk əsiri», «Kiçik yaşlarından türklərə əsir düşən bir insan» hansı yolla «ədəbi etiket (rus ədəbi etiketindən söhbət gedir) qaydalarına belə təbii şəkildə riayət edə bilməşdir? Şübhəsiz, qarşımızda XV əsr görkəmli rus yazıçısının əsəri durur.» Sadə bir nəticə hasil olur ki, Konstantinopolu zəbt edən II Məhmətin qoşununda savadlı ruslar xidmət edirdilər.

Bizə deyə bilərlər: türklər ruslardan və digər xristianlardan toplara hədəf olan ət parçası, sıravi əsgərlər kimi istifadə edirmişlər. Xeyr, bu qətiyyən belə deyildi! Qranovski öz mülahizələrinin davamı olaraq yazır: «Onlar (xristian balaları) təkcə yanıçarlar kimi hərbi xidmətə daxil olmurdu, onların bir hissəsi saraylarda tərbiyə olunmağa göndərilirdi... Bu, ən yaxşıları idilər...

Sonralar bu adamlar sultanın süvari mühafizəsində xidmət edirdilər. İlk sərkərdələr və böyük vəzirlər onların arasından yetişirdi; XVI yüzillikdə türk silahını şöhrətləndirən bütün böyük vəzirlər də onlardı.»

Bir sıra rus knyazlarının özlerinin və atalarının adlarının türk mənşəli olması bu gün Rusun ərazisində mövcud olmuş qorxunc monqol-tatar istilasının süqutu kimi qələmə verilir. Amma Konstantinopolu zəbt etmiş türk qoşunlarında rusların olması və Türkiyənin yüksək rütbeli sərkərdələri arasında «Slavyan-xristian nüfuzu»nın mövcudluğu nədənə tarixçilərə imkan vermir ki, onlar Türkiyəni bürüyen qorxunc slavyan-xristian istilasından söhbət açınlardı! Bizə cavab verirlər: Türkiyə mənşəli slavyan-xristianlar artıq xristian deyil, müsəlman idilər. Biz cavab veririk: düzdür. Lakin Rusiyadakı tatarların da bir çoxu xristian idi. Məsələn, «...baskaklara və bütün pravoslav xristianlara» müraciətdən də bu aydın olur. Xristianlığı qəbul etmiş Qasımlı tatarlarını da xatırlamaq olar və s.

Aydındır ki, nə orada, nə burada heç bir istila olmamışdır. Söhbət ancaq çoxmillətli dövlətin normal həyatından gedə bilər...

Rus və Türkiyə

Bizim konsepsiyanın anlaşılması üçün yeni olmayan, ancaq vacib bir fərziyyəni burada bu cür ifadə edək:

Vaxt var idi ki, Rus və Türkiyə arasında düşmən münasibətləri deyil, əksinə səx dostluq əlaqələri olmuşdur. Bu isə iki ölkənin bir monqol (böyük) imperiyası tərkibində mövcudluğu barədə fərziyyəmizə tam uyğundur.

Yalnız sonradan, bu imperianın süqutu nəticəsində Türkiyə və Rusiya bir-birindən ayrıldılar.

Orta əsrlərdə Rusyanın Monqol-Türkiyə imperiyasının pravoslav hissəsi kimi qiymətləndirilməsi bəzi ərəb salnaməçiləri tərefindən açıqca qeyd edilir. Salnaməçilər göstərir ki, əhalinin pravoslav hissəsi hərbi cəhətdən daha güclü idi və gələcəkdə dini birliyə daha çox inam bəsləyirdilər. Fikrimizcə, XV-XVI əsrlərə aid bu mətnlər XV əsrin əvvəllərində baş verən güclü təfriqədən sonra qələmə alınmışdır. Bu zamanlarda artıq vahid xristian kilsəsi üç yerə pravoslav, latın və müsəlman hissələrinə ayrılmışdır. Bu siyasi parçalanma ilə müşayiət olunurdu.

Məlumdur ki, XVII əsrin ortalarına qədər Türkiyə və Rusiya arasında

dostluq əlaqələri olmuşdur.

Məsələn, XVI əsrin əvvəllərində «Sultan Səlim Krım xanına yazırıdı: «Eşitmışəm ki, Moskva torpağına hücum etmək istəyirsən öz başını qoru, Moskva knyazının üzərinə getmə, çünki o böyük dostumuzdur, getsən mən sənin torpaqlarına hücum çəkəcəyəm...» 1521-ci ildə Türkiyə taxtacına yiylənən Sultan Süleyman da bu tələblərlə çıxış etdi və Moskva torpaqlarına göz dikməyi qadağan etdi.

1613-cü ildə «Sultan Moskva hökmdarı ilə dostcasına və məhəbbətlə» əlaqələr quracağını və Litva çarına qarşı onunla birgə vuruşacağını vəd etdi. 1619-cu ildə «patriarx (rus patriarchı Filaret) Don kazaklarından Türkiyə ilə təkcə sülh münasibətlərini saxlamağı deyil, eyni zamanda Türkiyə Ordusu tərkibində çıxış etməyi və Türkiyə paşalarının komandanlığı altında olmayı tələb etdi».

1627-ci ildə Türkiyə ilə münasibətləri nizamlayan qeyddə deyiliirdi: «Böyük hökmdar Murada həmişə dualar edirəm ki, çar Mixail Fyodoroviçlə dostluq edirlər, fasıləsiz olaraq bir-birlərinə səfirlər göndərirlər, çarın qüdrətinə xidmət edirlər, onun düşmənlərinə və Polşa kralına qarşı birgə dayanırlar. O, Krım çarına, noqaylara və azovlulara

Moskva torpaqlarına hücum etməməyə göstəriş verir»...

O vaxtlar Moskvadakı Türkiyə səfiri çox güman ki, məşhur Bizans imperatoru Ioann Kontakuzinin nəslindən olan yunan Foma Kantakuzi idi. Görünür ki, Bizans əyanları Kostantinopolun II Məhmət tərefindən fəth edilməsi «yadəlliərin gelişisi», «Türklər tərefindən istila», «Bizansın süqutu» kimi deyil, sadəcə, o vaxtlar Bizans tarixi üçün adı olan növbəti saray çevrilişi kimi qiymətləndirirdilər. Bizə tanış gələn bu məfhumlar, yəqin ki, daxili çekişmələrdə darmadağın edilmiş Konstantinopol «Latin» partiyasının nümayəndələri tərefindən sonradan ortaya atılmışdır. «Latin» partiyasına daxil olanların bir hissəsi Qərbə qaçaraq, Qərbi Avropa dövlətlərini, Bizansı «Türkiyə əsirliyi»ndən xilas etmək üçün səlib yürüşünə çağırıldılar.

Türkiyə və rusun əvvəlki birliyinin izləri görünür. Belə ki, 1453-cü ildə Konstantinopolun alınmasında ruslar da iştirak edirdilər. Lakin bir şey şübhə doğurur ki, «XV əsrin görkəmli rus yazıçısı» Nestor İsgəndər II Məhmət qoşununda sadə əsgər kimi qələmə verilir. Yəqin, o, Türkiyə ordusunun rəhbər tərkibinə mənsub idi.

Yeri gəlmışkən, Konstantinopolun

süqutundan sonra III İvanın Yunan çarıçası ilə evlənməsi onunçun «hərbi qənimət» deyildimi?

Konstantinopolun tutulmasından azca əvvəl Rus və Bizans arasındaki münasibətlər dini fikir ayrılığı ucbatından kəsilmiş oldu. Ruslar Konstantinopol kilsəsini hədyan bir kilsə kimi qiymətləndirməyə başladılar. Bu gün tarixçilər belə bir fikri qəbul edirlər ki, guya bizanslıları və türkləri «pis» sayan ruslar Bizans və Türkiyə arasında gedən müharibədə iştirak etməmişlər. Gəlin görək, Konstantinopolun zəbtü Nestor İsgəndər (hücumun iştirakçısı) tərəfindən necə təsvir edilir? Göstərilən mətn Rusun salnamələrinə daxil edilmiş və bu hadisə barədə ruslar üçün əsas məlumat mənbəyidir. Gözənləndiyi kimi, Nestor öz padşahı II Məhmət haqqında (O, Məhmətin qoşununda xidmət edir) çox xeyrxahlıqla danışır. Çarqradın türklər tərəfindən tutulmasını əks etdirən vərəqdə XVI əsrə məxsus rəngli salnamələr məcmusunun miniatürünü vərəqləyək və şəklin altındakı mətnə diqqət yetirək: «Özü isə çox güclü bir dəstə və qorxunc hərəkətlə qurudan və dənizdən əzəmətli şəhərə yan aldı; dekabr ayında toplardan, odyağdırıcı silahlardan və divaruçurdanlardan atəş açmağa və şəhərin üzərinə hücumların



hazırlanmasına əmr verdi».

Göründüyü kimi, bu mətdə Məhmət xeyrxah münasibət bəslənilir. İndi isə mətnin elə bu parçasının müasir nəşrinə nəzər salaq.

«O dinməz və hiyləgər elçiləri geri göndərdi, şəhəri isə toplardan atəşə tutmağa, digər divaruçurducu hiylələr və şəhər üzərinə hücumlar hazırlamağa əmr verdi».

Göz qabağındadır ki, göstərilən fraqmentin ikinci redaksiyası I Pyotrun Türkiyə ilə başladığı müharibədən əvvələ XVII əsrin sonlarına təsadüf edir. Məsələnin məğzi ondadır ki, türklərə olan qeyri-xeyrxah münasibəti əks etdirən «dinsiz», «hiyləgər» və s. sözlər bu mətnə sonradan əlavə olunmuşdur. «Əzəmətli» və s. kimi xeyrxah münasibəti izhar edən ifadələr isə, əksinə, mətdən çıxarılmışdır.

Nəticədə, mətnin məzmunu formal olaraq dəyişməsə də, müəllifin münasibəti həqiqətdə olduğunu əksinə göstərilmişdir. Ənənəvi rus tarixi bax elə beləcə qələmə alınmışdır.


Kitabın naşirləri boş yerə ümidi edirdilər ki, oxucu bu saxtakarlığı həzm edəcək və mətnin orijinalı ilə maraqlanmayacaq. Üstəlik ehtiyatsızlıq edərək onlar kitabın sonunda orijinalın özünü də vermişlər. Əgər bu miniatür çap olunurdusa, altındaki sözləri kəsib atmaq olardı və rus tarixində ziddiyət doğuran daha bir fakt aradan qaldırılardı.

Sonda təbii bir sual doğur: bu Nestor «XV əsrin görkəmli rus yazıçısı» adına «Ötən illərin povesti» («Povest vremennix let») çıxarılan əfsanəvi salnaməçi Nestor deyilmi? Axı «Ötən illərin povesti», çox güman ki, XVIII əsrə yazıya alınmışdır, hərcənd onu əfsanəvi Nestorun ayağına çıxırlar. Gördüyümüz kimi, Nestor XV əsrə yaşamışdır.

*tərcümə edən: Telman Cəfərov
(Vəlixanlı)*

Məqalə müəllifin tərtib etdiyi "Avrasiyaçılıq ideyaları müasirlik prizmasında" toplusundan götürüllüb.

TV-RADIO




İndi üçün ən xatalısı odur ki, "ışıklı gələcəyə" inanınlar onu lap yaxında, qapının arxasında görür, özləri də o kandarı basdalayıb keçirlər. Bu dəmdə o "ışıklı gələcəyin" naminə indiyə heç kəsin heyfi gəlmir. Yer üzündə guya bərqərar olacaq cənnətin xətrinə baltadan yapışmaq, meydana "qırmızı xoruz" buraxmaq, "beşbarmaqla dünyanın kəlləsinə əl gəzdirmək" də olar. Bu yolda yaxınuzaq tanıma — nə təbiətə yazığın gəlsin, nə mədəniyyətə, nə kübara, nə kəndçiye... "İşıklı gələcəyə" inam Zor inancına, hansısa bir neobütövrəstliyə çevrilir. Axi bütövrəstlər bütlərindəki Gücə, Zora güvənlər. Vay o gündən ki, o Zora inamları yox ola! Bu "dinə" hər gün yeni-yeni qurbanlar lazımdır. Əvvəlcə zəiflər saman çöpü kimi sinir, sonra güclülər arasında ölüm-dirim savaşı başlayır...

"Zorakılıq" dini, təbii ki, Həqiqətlə yola getmir. Həqiqət həmisi kiməsə mane olur. Zor və Güc Həqiqətə nifrat eləyir, qocalıb əldən düşəndənə ondan qorxur. "Zorakılıq" dini hökmranlıq eləyən dövr, sözsüz ki, Yalançı dövrdür. Yaxud da əksinə — Yalançı dövrdə Zora sitaş olunur;

Lev Qumilyov

TV — TAMAŞA, YOXSA SERİAL?



V. Əliyanlı. Bu gənkü söhbətimiz bir vaxtlar tamaşaçılar tərəfindən böyük maraqla izlənilsə də, indi telekanallarda artıq gözə dəyməyən, az qala unudulmaqdə olan televiziya tamaşaları haqqındadır. Hamımıza məlumdur ki, bu gün tamaşaçılar arasında bir "serial xəstəliyi" yayılıb. Xüsusilə qardaş Türk serialları, faktiki olaraq, bizim teleməkanı zəbt eləyib. Evdar qadından tutmuş intellektuallara qədər hamının gözü türk seriallarındañadır. Rus kriminal serialları da o sıradan... Bədii səviyyəyə gəlincəsə, bizim çekdiyimiz seriallar, necə deyərlər, türk seriallarının suyunun suyudur.

Üzeyir bəyin məşhur bir felyetonu var. O felyetonda deyilir ki, başqları palçıqdan siçan, pişik, it düzəltdiyi zaman biz yatmışdıq. Birdən ayıldığ ki, başqları palçıqdan fil düzəldir. Biz də başladığ birdən-birə fil düzəltməyə, filin də bir ayağını düzəltmişdik ki, yorulduq. Bizim serial çekməyimiz elə ona benzəyir. Mən uzun illər radio, televiziya ilə bağlı

Dedim - dedi

olan bir nəfər kimi, belə hesab edirəm ki, Azərbaycan teleməkanı məhz tamaşalarla doğru yolda idi. Amma o tamaşaları birdən- birə tərgidib seriallara keçdilər. Çekilən seriallar da göz qabağındadır. Nə ondandı -nə bundan. Necə deyərlər, ilişib qaldıq "palçıqda". Yəqin fikir verirsiz, indi hər bayramda yenə təkrar-təkrar əvvəlki tamaşaları göstərirler. Çünkü keçmiş tamaşalardan başqa göstərməyə heç nə yoxdur. Məgər həmin tamaşaları davam etdirmək olmazdım?

Yeni doğrudan TV-tamaşasının xərcləri serialdan çıxdır? Mən əksinə fikirləşirdim...

R. Həsənoğlu. (rejissor, xalq artisti) Bilirsinizmi, istər televiziya tamaşasının çekilməsi, istərsə də serial çekilişi hər şey son nəticədə gəlib maddiyatla bağlanır. Televiziyyada nümayiş olunan başqa verilişlərlə müqayisədə tamaşa hazırlamaq teleməkanlar üçün baha başa gələn bir proyektdir. Məsələn, əyləncəli veriliş hazırlayarkən ora gələn iştirakçıdan heç nə tələb edilmir, əksinə, bu onlar

üçün reklam olur. Bu verilişlərdə çox cüzi miqdarda dekorun hazırlanmasına xərc çəkilir və eyni dekorlardan bəzən iki-üç il istifadə edilir. Amma tamaşada fərqlidir. Tamaşanın dekor, çəkiliş, texniki vəsait, montaj və s. başqa xərcləri var. Bizim "Sabah" yaradıcılıq birliyi də, bilavasitə, televiziya tamaşaları ilə məşğul olan qurum idi.

Düz beş il bundan qabaq biz sonuncu tamaşamızı efirdə göstərmış olduq. Başa düşürəm, hər şeyin səbəbi yəqin ki, maliyyə vəsaitinin çatışmazlığıdır.

Siz haqlısız, az qala, bütün dünya serial xəstəliyinə tutulub. Amma neyləmək olar? Gəlin, Amerikanın ən baxımlı kanallarına nəzər salaq. Bu kanalların hamısı seriallar üzərində qurulub. Amma ora elə sənət potensialı cəlb olunub ki, ortaya yüksək səviyyəli iş qoya bilirlər. Və həmin o yüksək səviyyəli iş istehsalçılarla pul qazandırır. Çünkü onlar reklamlı əldə edirlər bunu. Orda çəkilən aktyorlar da böyük qonorar alır. Əsas da odur ki, orda böyük bir bazar var. Çəkilən hər bir serial özünü doğruldur. Məsələn, mən bu yaxınlarda xəbər tutdum ki, rus kanallarında çəkilən eksər serialların qonorarını əvvəlcədən reklam yerləşdirən şirkətlərdən alırlar. O pulun hesabına da

onlar həmin serialları çəkirlər. Reklamçılar da buna gedir. Çünkü bazara inam var.

Prezidentimiz sağ olsun, Azərbaycanda serial çəkilişi üçün müəyyən miqdarda maliyyə vəsaiti ayrılib və artıq beş ilə yaxındır ki, bizdə də seriallar çəkilir.

V. Əlixanlı. Doğrudur, hiss olunur ki, Türkiyənin çox baxımlı serialı olan "Möhtəşəm yüz il" serialına kifayət qədər maliyyə xərclənib. Bilirsinizmi, söhbət puldan getmir, söhbət əsərin sevilməyindən gedir. "Möhtəşəm yüz il" əsl tarixi filmdir, həm də çox ciddi bir zəhmətdir. Yəqin ki, Ramiz müəllim mənimlə razılaşar, bizim aktyorların əksəri onlara verilən rolu özünə məxsus oynamaq əvəzinə, türk aktyorlarını yamsılayır. Onlara bənzəmək isteyirlər, o da alınır.

R. Həsənoğlu. Nəzərə almaq gərəkdir ki, "Möhtəşəm yüz il" hər şeydən önce bir proyektdir. O serialı neçə ölkənin telekanalı alıb və serial böyük qazanc getirdi.

V. Əlixanlı. 36 ölkədə eyni vaxtda göstərilirdi...

R. Həsənoğlu. Açığını deyim ki, mən bizim seriallarımızı tənqid edə bilmərəm. Çünkü açığı onlara baxa bilmirəm, imkanım yoxdur. Yəqin ki, artıq müəyyən

təcrübə qazanılıb. Bizim kinorejissor gildiyasının təsis etdiyi milli peşə mükafatının ən yaxşı serial nominasiyasına Rövşən İsaqın "Pərvanələrin rəqsi" layiq görüldü. Mən o seriala baxmamışam, amma Rövşən İsaqın rejissor işini çox bəyənirəm. Professional rejissordur.

Z. Eldarqızı. (*sənətşünaslıq namizədi*) Rövşən İsaqın ATV kanalında "Vicdan haqqı" adlı bir serialı nümayiş olunur. Baxımlı serialdır. Onun aktyorla iş prosesini çox bəyənirəm. Bu rejissor "Aktrisa" filmində də özünü doğrultmuşdu. "Pərvanələrin rəqsi" serialı, eəcə də, hazırda televiziyyada göstərilən "Vicdan haqqı" serialı yetərincə tamaşaçı rəğbəti qazanıb. Mənə elə gəlir ki, serial təcrübəsi artıq Azərbaycanda formalaşır.

A. Aslanova. (*kinoşunas*) Ramiz müəllim, siz Azərbaycan ədəbiyyatının oxunaqlı əsərlərini götürüb keyfiyyətli serial nümunəsi yarada bilərsiniz. Məsələn, İlyas Əfəndiyevin, Salam Qədirzadənin əsərlərindən serial ssenarisi kimi istifadə etmək olar. Amma elemirsiz...

Z. Eldarqızı. Çünkü Ramiz müəllim ortada olan şərtlərlə razı olmur.

R. Həsənoğlu. Mənə serial çəkilişi təklif olunmur axı... Müsahibələrin birində mənə

eyni sualı verdilər ki, niyə serial çəkmirəm? Dedim yaxşı ki, serial çəkmirəm. Serial elə adama tapşırılır ki, o bir həftəyə yeddi seriya çəkir. Yaxşı, bir həftəyə yeddi seriya çəkmək mümkündürmü? Yaxud baxırsan serialda rolu elə aktyora verirlər ki, o, minimum əməkhaqqı ilə razılaşır, nəticə də bayaq deyildiyi kimi olur suyunun suyu...

Neçə il bundan əvvəl AZTV-də biz "Fatehlərin divanı" adlı serialın çəkilişinə başladıq. Təxminən dörd seriyasını çəkdik. Qırx seriya olmalıdır. Teymurləngin məhkəmə səhnəsini çəkirdik. Dekoru sökdürdülər. Hər şey qaldı alt-alta, üst-üstə... Özü də deyim ki, həmin serial maliyyə cəhətdən də çox əlverişli idi. Çünkü hadisələr hamısı bir pavilyonda gedirdi.

V. Qafarov. Serialları müzakirə edərkən zamanın tələbi məsələsinə də fikir vermək lazımdır. Vaxtilə Çarlı Çaplin səsli kinonu sənət saymırıdı. Amma sonra o özü də səsli və rəngli kinolar çəkdi. Ola bilsin ki, ilkin mərhələdə seriallara qeyri-ciddi baxılsın, özünü doğrultduqdan sonra isə seriala münasibət dəyişilsin. Latın Amerikası serialları bir ara onların kinosunu üstələmirdimi?

A. Aslanova. Məsələ bundadır ki, serial

çəkilişi dövlət dəstəyini tələb eləmir. Serialın çəkilişinə və inkişafına azad bazar və rəqabət lazımdır.

Z. Eldarqızı. Əsas da peşəkarlıq...

A. Aslanova. Gərək hər bir televiziya kanalı başqa kanallarla rəqabət aparsın. Türk kanallarının hər birinin özünəməxsus kriterisi var. Məsələn, Kanal D-də əgər efirə gedən dörd seriyadan sonra həmin serial özünə reytinq qazana bilmirsə, onun nümayişi dayandırılır. Başqa telekanallarda başqa kriterilər qoyulur. Bunların hamısı sırf bazar rəqabətinə əsaslanan bir işdir. Axı dövlət seriyalı necə maliyyələşdirə bilər ki, hər hansı bir serial neçə seriyani əhatə edir!?

İ. Mehdiyadə. (yazıcı) Mən onunla heç razılaşmırıam ki, televiziya tamaşalarını guya ki, seriallar əvəz edir. Tamaşaların öz yeri var. Çox istərdim ki, televiziya tamaşaları əvvəlki kimi bərpa olunsun. Niyə Ramizdən sonra o tamaşalar davam etmədi? Məgər Ramiz Həsənoğludan özgə rejissor, aktyor yox idimi? İndi açığını desəm, səhnədə mənim diqqətimi çəkən iki aktyor var: "Bu şəhərdə"nin aktyorları Rəfael və Coşqun. Kim nə deyir desin, onlar tamaşaçı üçün çox maraqlıdır. Keçmişdən nələrisə götürüb bu günə gətirə bilirlərsə və ətraflarına

geniş tamaşaçı toplamağı bacarırlarsa, məncə, onları alqışlamaq lazımdır. Amma bu azdır. Mənə qalsa bir mərkəz yaradıb, o mərkəzə Ramiz Həsənoğlu kimi peşəkar rejissorları cəlb edərdim. Ramiz müəllim orda televiziya rejissorları da yetişdirə bilər.

V. Qafarov. "Sabah studiyası" var, mərkəzə ehtiyac yoxdur.

İ. Mehdiyadə. "Mərkəz" deyəndə mən ora rəhbərlik edən insanın sənətdə sanbalını, hörmətini vurğulamaq istəyirəm. "Arşın mal alan" filmi çəkilində bütün Bakı camaatı məhz Üzeyir bəyin xatirinə çəkiliş üçün nə qədər geyim və qədim aksessuar vermişdi. Yəni Ramiz müəllim müraciət eləsə ki, mən filan tamaşanı çəkmək istəyirəm, məncə, tamaşanın maliyyəsinə kömək edənlər tapılar.

Z. Eldarqızı. Bir halda ki, söhbət televiziya tamaşalarından gedir, deyim ki, efirdə gedən bütün verilişlərdə: adı xəbər sujetindən tutmuş, iri həcmli bayram verilişlərinə qədər hamısında tamaşa effekti olmalıdır. Yoxsa, həmin veriliş izləyicidə maraqlı oyatmayacaq. Televiziya tamaşaları həm də tamaşaçıda bədii estetik zövqü formalasdır. Tamaşalarda semantika ilə bərabər estetik zövq də yüksək olmalıdır. Ona baxan tamaşaçı

həm estetik cəhətdən, həm semantik cəhətdən zövq almalıdır.

A. Aslanova. Mən də televiziya tamaşaları hazırlamağın Ramiz müəllimin düşündüyü qədər mürəkkəb olduğunu, baha başa gəldiyini düşünmüürəm. Mən biləni televiziyyada iki-üç hissəli televiziya tamaşası serialdan daha ucuz başa gəlir. Həm də tamaşaçı ona daha maraqla baxacaq. Bu şərtlə ki, reklamı yüksək səviyyədə təşkil olunsun. İkin başlanğıcda tanınmış, məşhur aktyorları dəvət etmək yaxşı effekt verər. Məncə, eksperiment kimi yenidən bu işə başlamaq gərəkdir.

Z. Eldarqızı. Məncə, TV-lər teletamaşaları öz büdcələrindən də maliyyələşdirə bilər. Sadəcə bu işə həvəs lazımdır.

A. Aslanova. Nəzərə almaq lazımdır ki, artıq sovet dövrü deyil. Heç kim bizə sifariş verməyəcək. Özümüz gedib televiziya kanallarına layihələr verməliyik. Müasir televiziyanın bir prinsipi də budur.

Z. Eldarqızı. Mən də İntiqam müəllimin sözünü təsdiqləyirəm ki, seriallar televiziya tamaşalarının yerini vermir. Bir vaxtlar televiziyyada Tariyel Vəliyevin "Səni axtarıram", "Səndən xəbərsiz, "Bağıشا" tamaşaları vardı, o tamaşaları geniş

də yüksək reyting qazanmış "Topal Teymur" tamaşasını misal götirmək olar. Çox serialı teletamaşalar, əslində, elə seriallar idi.

A. Aslanova. Söhbətimiz istər-istəməz televiziya kanallarının üzərinə gəlir. Mənə elə gəlir ki, telekanallarda reklam haqqında xüsusi qanun qəbul olunmalıdır. Bizim telekanallarda nümayiş olunan reklamlar bəzən reklam qanunlarına sığışdır. Yaradıcılıq prosesinə mane olan texniki vasitələr aradan götürüldükdən sonra artıq yaradıcılıqdan danışmaq olar. Bundan sonra danışmaq olar ki, bəzi rejissorlar əllərində bəs qədər bədii material olduğu halda, niyə serial üçün özlərində bəsit sujetlər uydururlar? Yaxud, seriallar üçün təyin olunan efir nümayışı prinsipləri var, ona riayət olunurmu? Bu gün Azərbaycan tamaşaçısının 90 faizi türk seriallarına baxır. Bizim seriallar elə vaxt efirə verilməlidir ki, türk serialları ilə üst-üstə düşməsin. Əgər serial çekilişi bəlli bir nöqtəyə çatıbsa, niyə serial çekilərkən köhnə istehsal üsullarından istifadə edilir, müasir olanı kənardə qoyaraq, 60-ci illərin, yaxud, 90-cı illərin serial təcrübəsindən istifadə edirlər?

V. Qafarov. Burda mən də Aygün

xanımla həmfikirəm. Serialı tənzimləmək, reklam işi, seriala ayrılan pul, bu pulun vergisi, aktyorlarla müqavilə və s. qanunvericilik bazasında öz əksini tapmalıdır. Bunlar olmadığından bu iş bizdə özfəaliyyət şəklindədir. Əslində, bütün strukturlar ya qapalı, ya da qeyri-qapalı səhmdar cəmiyyəti olaraq dövlətin ixtiyarındadır.

Umberto Ekonun bir sözü var. O deyir ki, artıq tanrı yoxdur, televiziya var. Doğrudan da, televiziya var və artıq hər şey ordadır. Təsadüfi deyil ki, biz bura televiziya tamaşalarından danışmağa yiğmişsəq, amma yeri gəlmışkən, teleseriallardan danışrıq. Çünkü dünya televiziyasında həmin yeri artıq seriallar tutub.

V. Əlixanlı. Məncə, TV-lərə dövlət dəstəyi olub və olmalıdır. Serial şəkilişinə xeyli pul ayrılmışdır. Biz istəsəydik bu işi yarida bilərdik. Mən hər şeyi sırf maliyyənin, reklamın boynuna yıxmağın əleyhinəyəm. söhbət heç nədən yox, adı peşəkarlıqdan gedir.

R. Həsənoğlu. Yaradıcı qrupda hər kəs peşəkar olmalıdır. Burda bir nəfərdən söhbət gedə bilməz. Bütün komponentlər öz işini layiqincə yerinə yetirməlidir.

Z. Eldarqızı. Mən telekanalların biri ilə

müqavilə bağlamışdım. Üç-dörd seriya çəkiləndən sonra hiss elədim ki, serialda eynilik, yeknəsəklik var və bu, tamaşaçını mütləq bezdirəcək, yoracaq. Həm də gördüm ki, orda çəkilənlərin çoxu da rejissorun qohum-əqrəbasıdır. Söhbət əsnasında fikrimi bildirdim ki, belə şey düzgün deyil, serialda tamaşaçını “tutub saxlayan” bir hadisəcilik olmalıdır. Yəni rejissorun peşəkarlığı vacibdir ki, tamaşaçının zövqünü hesablaya bilsin.

Mən şəxsən bizim seriallarda aktyor oyununa baxa bilmirəm. Dərhal hiss olunur ki, heç bir məktəbdən öyrənməyiblər. Halbuki, bizim çox istedadlı aktyorlarımız da var, sadəcə “iyiysi yoxdur”, onları işlətmək lazımdır. Sözümüz canı budur ki, peşəkar aktyorlarımız seriallarda çox az görünürler.

R. Həsənoğlu. Özüne hörmət eləyən telekanallarda belə bir qayda da var. Televiziyada işləyən aktyoru çox vaxt kinoda görməzsən.

A. Aslanova. Belə bir qanun yoxdu axı, Ramiz müəllim. Dünyanın hər bir yerində, eləcə Türkiyədə aktyor serialda çekilib pul qazanır, sonra gedib filmdə çekilirlər. Əksinə, serial aktyorlar üçün qazanc yeridir.

R. Həsənoğlu. Mən də söhbəti ora getirirəm. Teleməkan aktyorlar üçün bir təcrübə mərhələsidir. Ora daha çox sənətə alışmaq, onu öyrənmək üçün gedirlər. Yəni özünü kinoda sınayan, artıq tanınan aktyor, belə demək mümkünsə, özünə hörmət eləyən aktyor, geri qayıdır serialda çekilməz. Mən belə düşünürəm.

A. Aslanova. Məncə, bizim serialların keyfiyətsiz olmağının bir səbəbi də Ramiz Həsənoğlu kimi çox peşəkar rejissorların seriala ciddi baxmamağıdır. Ramiz müəllim ister bizim serialları, isterse İngilis, Amerika seriallarını izləsə, orda bir çox məşhur aktyorların çekildiyinin şahidi olar. Yəni, bizim “serial sənət deyil” deməyimizən asılı olmayaraq, serial artıq dünyada özünü təsdiq edib. Dünyada intellektual seriallar var, tarixi seriallar çekilir. Seriallar atıq tamaşaçını maarifləndirmək vasitəsidir. Adını tez-tez çekdiyimiz “Möhtəşəm yüz il” serialı Türkiye tarixindən, Osmanlı tarixindən xəbəri olmayanlar üçün bir vəsaatdir. Bu serialın nümayişindən sonra insanlar Türkiyənin əyalətlərindən axışaraq “Sultan Əhməd” camisinə, yaxud, “Topqapı” meydanına gəlirlər, tarixi yerləri görmək isteyirlər. Çünkü tarix artıq adamlara təqdim edilib.

Və yaxud, Rəşad Nuri Güntəkinin əsəri əsasında çəkilmiş “Yarpaq tökümü” serialından sonra Türkiyədə əsərə böyük oxucu marağı yarandı. Kitab dəfələrlə nəşr edildi.

Z. Eldarqızı. Hamımızın tanıdığı, istedadlı aktyor Rasim Balayev tamaşada Dövlət bəyi oynayırdı. Etiraf edim ki, Rasim Balayevin bu oyunundan, kinodakı möhtəşəm rollarından aldığım zövqü ala bilmədim. Bəlkə də, Ramiz müəllimin dediyi həqiqət budur ki, aktyor kinodan sonra qayıdır tamaşa adaptasiya oluna bilmir.

R. Həsənoğlu. Deyəsən, Aygün xanımla aramızda bir qədər fikir anlaşılmazlığı yarandı. Mən demədim ki, serial sənət deyil. Əksinə, dedim ki, özünə hörmət edən böyük aktyor qayıdır seriala çekilməz. Söhbət əlbəttə ki, Azərbaycan seriallarındakı reallıqdan gedir. Xaricdə çekilən serialarda prodüsserlər çəkiliş heyəti qarşısında ciddi tələblər qoyur. Seriallara professionallar cəlb olunur, istehsal zamanı bütün komponentlər yüksək səviyyədə seçilir.

V. Əlixanlı. Söhbət yenə də hərlənib-fırlanıb peşəkarlığın, xüsusilə də, rejissor peşəkarlığının üstünə gəlir. Adama deyərlər, dövlət sənət pul ayırib, bir dənə

fərli tamaşa hazırla, on dənə serialdan yaxşı olsun. Məcbur deyil ki, elə dəbdir deyə serial çəkəsən.

I. Mehdízadə. Biz burası televizya tamaşalarından danışmaq üçün yiğişmişiq, amma söhbət seriallarının üzərində gedir. Bu da təbiidir. Çünkü televiziya tamaşalarının qarşısına seriallar çəpər çəkib.

V. Qafarov. Yaxşı, bəs onda neyləyək ki, yenə də teletamaşalar çəkilsin?

A. Aslanova. Mən fikirləşirəm ki, tamaşa ilə serialda eyni interyerdən, eksteryer çəkilişlərindən, pavilyonlardan istifadə edilir. İnanmiram ki, serialın neçə seriyası ilə bir televiziya tamaşasına çəkilən xərc arasında elə bir fərq olsun.

V. Qafarov. Bu müzakirələrdən sonra məsələni köklü şəkildə belə də qoymaq olar: bəlkə, heç bu gün televiziya tamaşalarına ehtiyac yoxdur?

Z. Eldarqızı. Niyə axı, bizim nə qədər gözəl tamaşalarımız var. Nədən biz bu işə bu qədər çətin bir mexanizm kimi baxırıq?!

A. Aslanova. Hər şey çox sadədir. Layihə hazırlanır, sponsor tapılır, gedib telekanallara təqdim olunur, vəssəlam.

V. Əlixanlı. Onlar da həmin layihəni büküb qoyurlar bir qıraqa... Hər şey

olduğundan daha çətinmiş...

V. Qafarov. Bu gün radio tamaşaları da yoxdur. Halbuki, bu gün radio məkanı çox populyardır, daha işlek bir məkandır.

A. Aslanova. Radio tamaşaları nümayiş olunarsa, çox böyük reyting qazanar, mənçə. Artıq tamaşaçılar radio ilə daha çox ünsiyətdə olurlar.

Z. Eldarqızı. Vaxtilə radio tamaşaları vardı. Yadınızdadırsa, Anarın "Mən, sən, o və telefon" əsərinin radio tamaşası verilirdi, tamaşa çox böyük uğur qazanmışdı.

I. Mehdízadə. O vaxt ayda ən azı bir dəfə təzə radio tamaşası verilirdi. Radio tamaşaları üçün ən mükəmməl bədii əsərlər seçilirdi, ən gözəl aktyorlar dəvət edilirdi. Ona görə də maraqlı radiotamaşalar alınırdı.

V. Əlixanlı. Vaxtilə xarici yazarların əsərləri, nəşrdən əvvəl tərcümə edilərək ilk dəfə radioda gedirdi. Valentin Rasputinin "Axır zaman", Çingiz Aytmatovun "Bəyaz gəmi", eləcə də, Şükşin heç Azərbaycanda tanınmayıanda, Əli Zeynalovun səsində hazırladığım "Yaşamaq həvəsi" əsəri radioda tamaşa şəklində getmişdi. Amerika, ingilis radiolarında tamaşalar yenə də davam edir. Çox təəssüf ki, bizdə indi bu ənənə

unudulmaq üzrədir. Deməli, son nəsil aktyorların səsləri də fondda qalmır. Bunun da ağrısını sonralar çəkəcəyik...


I. Mehdízadə. Radio tamaşanın estetikası tamamilə fərqlidir. Yəni bu işin də peşəkarları lazımdır.

V. Qafarov. Siz bir peşəkar kimi hansısa özəl radioya bu barədə təklif verə bilərsiniz, bəlkə, hansısa radio buna yiyə durar...

V. Əlixanlı. Müzakirədə iştirakınıza görə hər birinizi təşəkkür edirəm, çox sağ olun ki, müzakirəmizə təşrif buyurmuşuz. Mənə elə gəlir ki, bu günü müzakirəmizdə teletamaşalar, seriallar, eləcə də, radio teatrı barədə yararlı fikirlər söyləyə bildik. Və bu müzakirə mənbilən heç də əhəmiyyətsiz ötüşməyəcək.

Gələn müzakirələrdə sizin bir daha görmək ümidiylə... Bir daha çox sağ olun.

Hazırladı: Nəringül



Dublyajın tərcüməsiz dərdi

Mənəm deyibən hər hansı bir millət, məmləkət, azadlıq yoluna qədəm qoyursa, əvvəl-əvvəldən öz Ana dilini bayraq kimi ucaya qaldırmalıdır. Azərbaycanımızda, şüklərlər olsun ki, Ana dilimizi göylərə qaldıran necə gərəkli fərman imzalanıb. Və nə yaxşı ki, Ana dilimiz Ana Yasamızda mərmər üstünə oyulmuş kimidi. Bu mənada bizim giley-güzar eləməyə haqqımız, məncə, gərək olmasın. Açığını deyək ki, dilə hörmətdə aşağılar yuxarıdan geri qalır. Belə çıxdı ki, millət bütövlükdə öz ana dilində danışmağa, nəinki danışmağa, hətta Bakı kimi kosmopolit bir şəhərdə öz doğma dilini uca tutmağa, həmin dili, çox vaxt sevməyə belə hələ ki, hazır deyil. (Nə qədər acinacaqlı olsa da...)

...Yüz-yüz əlli ildə (çarizm, sonra da bolşevizmin paxanlığı dövrü) bir çox milli dəyərlərini yadırğamış, nə üçünsə manqurtluq həvəsində bulunmuş bizləri, ən çox da şəhər əhlini, haqq yoluna qaytarmaqda, doğma dilə isinişdirməkdə televiziya, radio böyük rol oynamış olardı. Və necə ki, oynamaqdadı. Bir parasının bəyəndiyi, kiminsə dodaq büzdüyü AzTV, daha doğrusu, dövlət televiziyası, nəyi olmasa da, bu illər boyunca Azərbaycan dilinin keşiyində dayanıb, yaman-yaxşı

təəssübünü çəkibdi...

...Kəllə suyu
olmaqdan başlayan
filmləri, Qərb TV-
lərinə hayıl-mayıllıq
üstündə qurulmuş

bizim özəllərimiz milli kökdə görükəməyə,
belə ruhda programlar hazırlamağa,
tamaşaçı ilə Ana dilində səhbət aparmağa
və danışmağa MƏHKUMDUR. (Aparıcıların,
program spikerlerinin çoxusu öz ana dilinə^{yuxarıdan aşağı baxsa da, nə yazıqlar ki,}
Prezident fermanından sonra TV
kanallarımız doğma dilimizdə danışmağa,
hətta tədricən ekranlarımızda gəlmə-
gətirilmə, hər löyün filmləri bizimcə
səsləndirməyə məcburdular).

...Çox əcəb ki, indi bütün TV kanallarında
ayrıca dublyaj birlikləri yaradılıb (nə yazıl ki,
bəziləri guya işləyib yoruldu, indi də
bağlanmaqdadi). Və ara-sıra həmin
birliklərin zəhmətinin bəhrəsi görsənir. Belə
ki, ekranlarımızda istər bədii, istərsə də,
sənədli filmlərin tərcüməsini eşidirik. İstə-
istəməz bir sual ortaya çıxır. Səhər
obaşdannan gecənin keçmişinə qədər,
kimisi də bütün gecə-gündüz yayımlanan
TV kanallarımız bu sahədə boşluğu doldura
biləcəklərmi? Ya yırtıq-yamaq prinsipindən
uzşa gedəsi deyilik?! Programın bəzi
yerlərini közəmeknən yarani sağaltmaq
mənə çətin iş gəlir. Yəni bir baxım bu
dəvəni dəngəynən suvarmağa oxşayır...
Mənim fikrimcə, bizim kimi təzəbinə
məmləkətlər üçün Ana dili, xüsusiə də TV
ekranında dil problemi, bu probleminsə şah

budağı olan dublyaj məsəlesi atüstü yox,
köklü, hərtərəfli şəkildə həll edilsə qulaydı.

Bəzi TV rəhbərləri dublyaj üçün dövlətdən
yardım istədi. Lap tutaq ki, dövlətdən
bununçun kifayət qədər yardım ayırmış
oldular. Onda həmin problem axıra qədər
yoluna qoyulacaqmı?

...Nəsə, inanmağım gəlmir və məsələyə
bu məqamdan yanaşanda, bir para əngəllər
ortaya çıxır.

...TV kanallar (bütün dünyada belədi) bir-
biriynən, təbii ki, rəqabət aparır və onların
arasında istər program, istərsə də, film
göstərmək cəhətdən koordinasiya yoxdur.
Deməli, o da mümkünür ki, iki-üç kanal
eyni filmin tərcüməsini müxtəlif adamlara
sifariş etmiş olsun. Lap kanallar arasında
düzənləmə olsa da, bir özəlin tərcümə
keyfiyyəti o birisini qane etməyəcək, bunun
özü də təbii haldı...

...Deməli, proses güclü, müasir dublyaj
texnikasına malik, iri, vahid bir Dublyaj
Mərkəzindən idarə olunmalıdır. Hər bir TV
kanal özünün seçib aldığı filmlerin
tərcüməsini həmin mərkəzə sifariş verir və
bunun müqabilində ora pul ödəyir...

...Heç olmasa, bu məsələdə qardaş
Türkiyənin təcrübəsindən öyrənmək
olmazdım!?

Vaqif Ə.



1. TV-də «qoğal» azarı...

O gün tanışlarımdan biri mənə zəng vurub dedi ki, bəs filan saatda, filan telekanalda onu göstərəcəklər. Mən də işimi-güçümü buraxıb tanışımın ərz elədiyi vaxtda televizorun qabağında əyləşdim ki, görüm onun ekranda nə iti azıb? Görəsən, millətə nə demək fikrindədi? Tanışımın dediyi veriliş başlayandan təxminən 10-12 dəqiqə sonra ekranda onun başı ötəri gözümə dəydi. Vəssalam... Nədənse elə həmin anda «Kişi sözü» filminin baş qəhrəmanı Qasımin televiziyyaya baxa-baxa: «İndi məni göstərəcəklər» deməsi ilə ekranda bir inəyin peyda olması epizodu yadına düşdü. Tanışma zəng edib bu iki kadr arasındaki «oxşarlıq»dan söz açmaq istəsəm də, daha ucundan tutub ucuzluğa getmədim. Xülasə, son vaxtlar bəzi adamların ekrana çıxmaq azarı şiddetlənib. Hətta, iş o yerə çatıb ki, ekranda görünmək xatirinə gəlin-qaynana münasibətlərindən, hələ özləri ailə qurmayan kəslər «mühazirə»

oxuyurlar. Bir də görürsən ki, bığ yeri təzəcə tərləmiş oğlan elə ağsaqqallıq eləyir ki, qalırsan mat-məettəl. Eşitdiyimə görə, bəziləri ekranda görünmək xətrinə müxtəlif fəndlərə əl atırlar. Təbii ki, bununla hansıa telekanalın bostanına daş atmaq niyyətində deyiləm. Onlar indi maşallah tügən eləyən söz azadlığına qarşı çıxası deyillər ki... Bəli, fakt faktlığında qalır bu gün ekrana çıxmaq azarı geniş yayılıb. Bu mənada, ekran populyarlıq üçün, sözün həqiqi mənasında, tribunaya çevrilib. Odur ki, indi çəkiliş olmasa, ictimaiyyət arasında kimsə bir işin qulpundan yapışmaq istəmir. Təşkilat nümayəndələri televiziya əməkdaşları, başqa sözlə desək, kameralı jurnalıtlar gələnəcən irili-xirdalı tədbirlər belə yubadılır. Qəzet-jurnal müxbirləri keçib ikinci plana. Odur ki, bəzi qələm yoldaşlarımız da ekrana düşmək fürsətini əldən vermək istəmir. Hətta elə həmkarlarımız var ki, bir də görürsən, hər hansı tədbirdə kameralaya güşmək üçün öz yerini 5-6 dəfə dəyişir. Mən avam da elə bilirom bu xasiyyət, yeni ekrana çıxmaq azarı tək paytaxta xas olan şeydir. Amma, sən demə, səhvim var. Bu günlərdə yolum məmləkət rayonlarından birinə düşmüştü. Hansı rayona? Guya ad çəkməklə nəsə düzəlir? Həmin rayonun adını məmnuniyyətlə çəkərdim, amma nə gizlədim, həm qorxuram, həm də qorxmuram. Qorxuram, ona görə ki, müxtəlif bölgələrdə yaşayıştanışları məndən inciyər və deyərlər ki, bəs bizim rayonun adını niyə çəkməmisən?

SÖZ DÜŞMÜŞKƏN...



Qorxmuram, ona görə ki, aşiq kimi gördüyüümü çağırıram. Nə isə, avtobusdan düşər-düşməz məni qarşılan

həmkarlarımından biri rayonun hansıa iş adamının uşaq bağçalarının birində xeyriyyə tədbiri keçirəcəyini söyləməklə yanaşı, orada iştirak etməyimizi məsləhət gördü. Mən də ona qoşulub həmin ünvana yollandım ki, material hazırlayıb qəzetişimə yollayım. Biz bağçaya çatanda tədbirin başlanmasına bir neçə dəqiqə qalmışdı. Lakin tədbirin təşkilatçılarından kimsə gözə dəymirdi. Canımızı dışımıza tutub bir saat gözlədik. Lakin yenə kimsə görünmədi. Növbəti bir neçə saat keçəndən sonra təşkilatçılardan birinin telefonla danışa-danışa bağçaya tərəf gəldiyini gördük. Həmin adamdan öyrəndik ki, sən demə, bu mərasimi ləntə alacaq televiziya əməkdaşları yubanır. «Onlarsız tədbiri keçirmək olmaz?» sualımı isə həmin adam az qala söyüş kimi qəbul elədi. «Əlbəttə, olmaz! Axı bu işin sponsoru neçə-neçə tanışına deyib ki, axşam filan onu göstərəcəklər». Həmin tədbirin o günü saat neçədə baş tutduğunu deyə bilmərəm. Amma ertəsi gün öyrəndiyim bu oldu ki, həmin xeyriyyəçi əmi uşaqların hərəsinə bir alma, üç dənə saçaqlı konfet paylayın.

2. Bu kino ki var...

Sözün düzü, heç kinodan bəhs etmək istəmirdim. Nədən ki, o filmimizdəki «Bəyin oğurlanması»ni deyirəm sovxozen direktoru Hidayət müəllimin dediyi kimi, bu kino ki var, çox qəлиз məsələdir. Mənim də qəлиз, çətin işlərdən zəhləm gedir. Amma görəndə ki, kimse bu mövzuya toxunmaq istəmir, onda özümüzən çıxıram. Bəyəm qəlidə deyə, hamısı ağızına su alıb danışmalı deyil? Bəri başdan onu da deyim ki, bütün bunları yazmaqla, necə deyərlər, heç kino çıxartmaq fikrində də deyiləm. Sadəcə, milli kinomuzla bağlı bir məsələ dilimin lap ucuna gəlib.

Yəqin fikir vermisiz... Son illər, xüsusilə bayram günlərində milli kinolarımız («O olmasın, bu olsun», «Arşın mal alan», «Bəxtiyar», «Yol əhvalatı» və sairə) heftə səkkiz, mən doqquz ekranda göstərilir. Yəqin deyəcəksiniz: «Balam, burda nə qəbahət var ki, ona da qəmiş qoymağə can atırsan? Sənə nə qalıb, göstərsinlər də... Axi nə vaxta qədər TV-ekranlarınıza xaricin istehsalı olan, acı bağırsaq kimi uzanan seriallar zəbt edəcək? Eyni mövzular üstündə qurulan, bayağı filmlər milli kanallarımızda nə vaxta qədər meydan

sulayacaq? Tükəzban da, Fatmanısa də həmin filmlərin bircə tikəsini izləmək xətrinə hər işindən keçəcək, hətta bununla bağlı evlərdə problemlər yaranacaq? Hayif deyil öz filmlərimiz gül kimi kinolardır, qoy baxaq da...»

Tamamilə doğrudur... Amma yaddan çıxməsin ki, bizim milli filmlər milli kanallarımızda təkrar-təkrar, lap düzüne qalsa, efiri doldurmaq üçün göstərilir. Hətta elə günlər olur ki, ayrı-ayrı televiziya kanallarımız eyni saatda eyni filmi fırlayırlar. Həmin filmlərin də eksəri son illərin yox, o bəyənmədiyimiz sovet dönəminin istehsalıdır. Sual olunur: bəyəm ki haa son illər təzə heç filmimiz çəkilməyib? Bu suala cavab xətrinə heç də uzağa getmək, tarixin dərinliklərinə baş vurmaq lazımdır. Mədəniyyət və Turizm Nazirliyinin açıqlamalarına inansaq, hər il ölkəmizdə 7-8 kinofilm istehsal olunur. Bu isə o deməkdir ki, təkcə son 5 ildə ölkəmizdə 40-a yaxın film çəkilib. Yaxşı bəs o filmlər TV ekranında niyə camaata göstərilmir? Amma bəzən həmin filmlərin sorağı hansısa ölkələrdən gəlir. Lap yaxşı nə ola ki, o filmlər hansısa ölkədə, hardasa bir şey qazanıb gələ... Qazanmir axı... Nə isə... Elə zənn eləməyin ki, mən bunun əleyhinəyəm. Əsla yox! «Bəyin oğurlanması» filmindəki uzaq Liviya səhrasında görünmək istəməyən personajdan fərqli olaraq, istərəm ki, uzaq ölkələrdə də bizi

göstərsinlər, bizi tanışınlar, həşşeyimizdən xəberdar olsunlar... Səhv eləmərəmsə, həmin filmlər dövlət büdcəsindən maliyyələşir. Bərəkallah! Bu isə o deməkdir ki, o filmlər, ilk növbədə, öz vətəndaşlarımızın malıdır. Həmin filmlər yalnız xarici müsabiqələr, festivallar üçün nəzərdə tutulursa, təbii ki, bu, ayrıca bir müzakirə obyektidir. Əgər bu gün biz öz məməkətimzdə film çəkiriksə, mənim fikrimcə, (ola bilsin səhvim var) birinci dəfə simvolik qiymətlə öz kanallarımızda nümayiş olunmalıdır. Belə olarsa, milli kanallarımız da «çevir tatı, vur tatı» prinsipindən əl çəkmiş olallar. Yenə deyirəm, ola bilsin sözümdə yanlış var. Ancaq, neynim, ağlım kəsəni deyirəm. Bəlkə, bu işin içində mənim bilmədiyim qeyri metləblər var? Axi sovxozen direktoru Hidayət müəllimin dediyi kimi, bu kino ki var, çox qəлиз məsələdir...



3. Mədəni gəzişmə

Mən bir para mətləbləri başa düşə bilmirəm ki, bilmirəm. Bilmirəm, günah başımdadır, yoxsa həmin mətləblərdə... Nəəlac qalib o gün həkimə üz tutdum ki, başımın əmmasını biləm. Həkim yarımsaatlıq müayinədən sonra Allaha şükür ki, başımda bir əngəl olmadığını dedi. Üstəlik, təpədən dırnağa sapa sağlam olmağım barədə bir sənəd də verdi. Elə isə bəs niyə mən bir para mətləbləri başa düşməkdən uzağam? Deyirəm, başa düşmədiklərimin bir neçəsini üzdən də olsa açım deyim, bəlkə, siz bir şey başa düşdüz...

Vallah, mən hələ başa düşə bilmirəm ki, niyə «tanınmış», «görkəmlı», «dünya şöhrətli» sözlərini bu qədər ucuzlaşdırmışıq? O olsun ki, Nizami Gəncəvinin də adının qarşısında «dünya şöhrətli» epitetini işlədirik, dünən əlinə qələm alanın da. Qara Qarayevin də adının qarşısında «görkəmlı bəstəkar» işlədirik, heç not bilməyənin, elin təbirincə desək, Biləcəridən o yana keçməyənin də... Bülbülün, Rəşidin, Şövkət xanımın adlarının qarşısını «xalq artisti» bəzəyir, dünənki şou əhlinin də... Mən hələ başa düşə bilmirəm ki, niyə bəzi şəxslər «mənə ad vermədilər», «təqaüd vermədilər» deyib, umu-küsü edirlər? Niyə onlardan kimsə soruşmur ki, balam, axı sən bu Vətən üçün

neynəmisən ki, belə sevdaya düşmüsən? Yəqin, bilirsınız ki, neçə-neçə sənət adamımıza müxtəlif təqaüdlər verilir. Amma mən hələ başa düşə bilmirəm ki, niyə belə qayğı olan yerdə bizim sənət aləmində bir əməlli-başlı canlanma yoxdur? İndiyədək, dünyani demirəm, elə kiçik məmləkətimizə səs salan nə bir tamaşa, ya bir əsər ortaya qoyulmayıb. Hətta, rejissor tanıyıram ki, bu təqaüdə əli çatandan sonra sənət aləmindən, demək olar ki, üz döndərib. Halbuki, mükafatlar, təqaüd ona görə təsis olunub ki, sənət aləmində canlanma yaransın, rəqabət formalasın. Lakin hazırda bu, özünü göstərmir. Mən hələ başa düşə bilmirəm ki, niyə bu mükafat, sadəcə, sosial yardım kimi verilir? Gərək bu kimi mükafatları vermək üçün hər ilin sonunda yekun tamaşalara baxıla yaxşı rejissor, yaxşı aktyorlar, bir sözlə, sənət adamları seçilə. Bunu bağlı qapılardan arxasında eləməzlər axı... Yoxsa, filankəsdən xoşum gəlir, ya gəlmir istəyir göydən uçan quş olsun. Ya tərsinə... İşimiz lap kinoluqdu... Yeri gəlmışkən, indi, bircə kəlmə, «motor» deməknən film çəkmək mümkün deyil. Bunun min bir dənə əmması var. Bu yaxınlarda görüşdüyüm bir teatr rejissorundan niyə son illər kino çəkmədiyini soruşdum. Dedi: «Mən kinonun dilini teatr qədər bilmirəm axı». Düz sözə nə deyəsən? Ola biler kimsə

mənə desin ki, bu cür meydan sulama, yəni bütün bunlar sənin fikrindir. Bəlkə, özgəsi başqa cür fikirləşir? Nə isə... Mən hələ də başa düşə bilmirəm ki, axı nə vaxta qədər öz dərdlərimizi «Segah», «Rast», «Qarabağ şikəstəsi»... üstündə deyəcəyik? Axı nə vaxta qədər çəkdiyimiz kinolara, yazdığınız kitablara, qurduğumuz tamaşalara tənqidçilər yaxın gəlib güldən ağır söz deməyəcək? Mən hələ başa düşə bilmirəm ki, axı nə vaxta qədər bizim yazılıclarımız 500 hüsxəlik kitabları ilə ancaq öz tanışlarını feyziyab edəcək və sonra milləti kitab oxumamaqda taqsırılı biləcəklər? Mən hələ başa düşə bilmirəm ki, niyə hüquq, yaxud başqa fakültədə oxumaq istəyən abituriyentin balı çatmırsa, o, könülsüz seçdiyi başqa fakültəyə keçməlidir? Bu necə seçimdir axı? Bütün bunlar mənim başa düşmədiyim bir para söhbətlərdir. Bunun sosial, iqtisadi, dünyəvi tərəfləri də var... Amma o biri tərəfdən düşünürəm ki, nə yaxşı ki, həmkarlarımdan fərqli olaraq, belə şeyləri başa düşmürəm. Yoxsa havalanardım... Bir də ki, hərdən belə qanmaz olmağın nəyi pismiş?



Gülməyə vaxt tapan "Molla Nəsrəddin"çı...

Qəzetçi bir az pərvanəyə bənzəyir daim özünü oda-közə vurur, gördüklerini, düşündüklərini qəzet səhifəsinə çıxarmağa çalışır, onda ayılır ki, ömür yaridan keçib... Bəlkə də bənzətmə istənilən fikri tam ifadə eləmir, ancaq kökündə həqiqət dayanır. Amma mətbuat tariximizdə cıçır açmış elə jurnalistlərimiz var ki, onların yaradıcılığı hələ əsrlər sonra da bizim üçün məktəb olaraq qalacaq.

Təbii ki, çağdaş mətbuatımızda da həqiqəti yazan, oxucuların ürəyincə olan mövzuları, fikirləri məharətlə qələmə alan, qəzetçilik prinsiplərini, redaktörin əsaslarını yaxşı bilən jurnalistlər var. Onların çoxu bəzilərinin bəyənmədiyi "əski" jurnalisticanın, belə demək olarsa, bulağından su içənlərdir. Onlar sözünün çəkisini bilən, fikrini yiğcam ifadə etməyi bacaran, yersiz "qaşışılıb qan çıxarmayan", yaxşını-yaxşı, pisi-pis yazan, sensasiya ardınca qaçmayanlardır. Belələrini qəzetçiliyin fəhləsi də adlandırmak olar.

Qvaminin tərcümeyi-halını yazmaq istəmirəm. Amma qısaca deyim o, ziyali ailəsində dünyaya gəlib. Atası Məhəbbət müəllim Qubanın qədim Alpan kənd orta məktəbində adı bu gün də hörmətlə anılan ədəbiyyat müəllimi olub. Qvaminin şeirə, sənətə sevgisi də ata ocağında eşidib-gördüklerindən yaranıb. Məhəbbət müəllimin şəxsi kitabxanasındaki Şərq ədəbiyyatı inciləri illər ötdükcə Qvamini özünə çəkib. Həmin əsərləri oxuduqca ədəbiyyata, sənətə bağlılığı artıb. Orta məktəbi bitirib Azərbaycan Dövlət



Universitetinin filologiya fakültəsinə qəbul olunub. Amma ailəyə yük olmaq istəməyib. Buna görə də bir neçə il zavodda tornacı işləyib, həm də təhsilini davam etdirib. Tələbəlik illərində xırda təmsilləri, məqalələri zavod qəzetində, digər mətbuat

organlarında çap üzü görüb.

Qvami Məhəbbətoğlu ilə mən əvvəlcə elə qəzet səhifələrindəki yazıları ilə tanış olmuşam. Və günlərin bir günü hansısa tədbirdə üz-üzə gəldik... Ruhu şad olsun Mirzə Cəlilin. O gün aprelin yeddisi, belə demək olarsa, "Molla Nəsrəddin" günü idi. Onda Qvami yenice çapdan çıxmış ilk kitabını hər kəse paylayırdı. O ilk övladı olan kimi sevinir, gözləri gülürdü. Qvami Məhəbbətoğlu çağdaş mətbuatımızda "Molla Nəsrəddin" ədəbi məktəbinin davamçılarından biridir. O ümidiyəm ki, Qvami əgər "Molla Nəsrəddin"lə eyni dövrde yaşasayıdı, onun istər satirik şeirləri, humoristik yazıları, felyetonları, istərsə də hər hansı fikrin ezopvari yozumu baxımından ifadə etdiyi deyimləri Molla Nəsrəddinçilər tərəfindən bəyənilərdi.

Qvaminin "Zaman-Azərbaycan" a gəlişinin səbəbkəri mən olmuşam. Doğrusu, o, təklifimi qəbul edəndə sevindim. Çünkü bununla qəzetimizdə satirik səhifə açmaq

istəyimiz reallaşacaqdı. Hazırlayacağı səhifənin adının "Qəmiş" olması barədə təklifimi də bəyəndi. Sağ olsun, elə ilk səhifəsi nəinki mənim, həm də oxucularımızın xoşuna gəldi. Çoxlu zənglər oldu, məktublar gəldi. O vaxtdan təxminən, 18 ildir "Qəmiş" qəzetimizin ən maraqlı və qocalmayan səhifəsi kimi yaşayır.

Bu iller ərzində Qvami ilə şirinli-acılı çox günlər keçirmişik. Onu da gizlətmədən deyirəm ki, redaksiya əməkdaşları arasında ən çox çək-çəvir salan, mübahisə edən, bəzən bir-birilə sərt davranan biz olmuşuq. Amma bütün bunlara görə bir-birimizdən gözükögəli deyilik.

Belə demək olarsa, əsl qəzetçiliyin bir qədər kölgədə qaldığı və sensasiya, kriminal xəbərlərin daha çox qabağa keçdiyi günümüzə Qvami bəy ürəyinin diktəsi ilə yazar. Buna görə də onun nəinki "Qəmiş"ləri, eləcə ömrünü vətənə xidmətə həsr etmiş sənət adamlarından yazdıqları da maraqla oxunur.

"Hərdən gülməyim gəlir" kitabının çapına dəstək verənlər qəfil ortaya çıxdı. Amma kitabdakı şeirlərin, yazıların, lətifələrin, deyimlərin yazılımasına Qvami ömür payının illərini verib. Yazıların hamısı kitaba salınsayıdı, qalınlığı neçə qat olardı. "Hərdən gülməyim gəlir" kitabının ərsəyə gəlməsi üçün mən də köməyimi əsirgəməmişəm. Buna görə də sağ olsun, təkidlə etiraz etsəm də kitabın redaktoru yerinə mənim adımı yazdırıb. Onu da əlavə edim ki, təbiətən ciddi adam olduğundan Qvami bəy hərdən gülür və sonradan bu gülüş şeirə, yazıya, deyimlərə çevirilir...

Səməd Məlikzadə,
"Tumurcuq" qəzetinin
redaktoru

YURD YERİ



Heç kəs nə qədər könlündən keçsə də, tək yaşamır, bu mümkün olan iş deyil. Əhalisinin ömründə bircə dəfə də olsun, bir-birinin üzünü görmədiyi ölkələri belə gözə görünməz tellər bağlayır. Bu tellərin hansı biri olur-olsun — mədəni, iqtisadi, siyasi, hərbi... bu bağlar etnoqenezi, yəni millətlərin kökünü istər-istəməz dəyişdirir, tarixdə dolanbaclar yaradır və antisistemin özülməni qoyur. Elə bir zaman gəlir ki, insanların yaşayış tərzi asan olsa da, o cür yaşayışdan bezirlər... Əlbəttə əmrlə, göstərişlə, təbiətin yaratığının üstündən yeni etnos, təzə millət yaratmaq qeyri-mümkündür. Belə olsayıdı, onda gərk Makedoniyalı İskəndərin keçib getdiyi torpaqlarda təzə millətlər peyda olaydı. İskəndər Zülgərneyin bunu çox istəsə də, onu bacarmadı...

Lev Qumilyov

Xədicə Əsədova

Sənətşünaslıq üzrə fəlsəfə doktoru,
Azərbaycan Milli İncəsənət
Muzeyinin direktor müavini,
Rəssamlar İttifaqının üzvü



Muzeyimizdəki "Qaytağ" tikmələri...

1936-ci ildə Azərbaycan Dövlət Muzeyinin kolleksiyasından digər bir muzeyə Azərbaycan Milli İncəsənət Muzeyinə çox qiymətli eksponatlar təhvil verilir. Onların arasında maraqlı naxışları ilə seçilən 21 tikmə nümunəsi vardı. Görən bu tikmələr kiminki olub? Avropa və Rusiyada bu tikmə növü Dağıstanda yaşayan avar və darginlərin mədəniyyətinə aid edilir. Darginlər özləri də üç etnik qrupa bölünür: qaytağ, dargin və kubaçılər; Adların çəkdiyim etnik xalqların məişətində, adət ənənəsində tarixən "qaytağ" tikmələrində geniş istifadə olunurdu.

Tikmələr çox güman ki, yerli sakinlər və yaxud tacirlər tərəfindən muzeyin ekspedisiya qrupuna satılıbmış. Satanların kimliyi bizə yalnız inventar kitablarından

ƏLİMİZ-ƏTƏYİMİZ

məlumdur 1925-ci ildə Səid Məhəmməd oğlundan, həmin ildə Musəri Xan Niko Məhəmməd oğlundan, 1939-cu ildə isə "Azərbaycan kənd təsərrüfatı muzeyindən" muzeyin fonduna qəbul edilmişlər. Xalq arasında bu növ tikmələrə "Qaraqaytağ" da deyilir. Azərbaycan Milli İncəsənət Muzeyində qorunan bu tikmə kolleksiyası ilə bağlı tədqiqatı ilk dəfə bu sətirlərin müəllifi aparıb. Çox təəssüf ki, Azərbaycanda heç bir elmi mənbədə onların mənşəyi haqqında indiyəcən bir söz deyilmədi.

Əcnəbilərsə elmi mənbələrində "Qaytağ" tikmələrini yaranan Dağıstandan olan kiçik etnik qruplardır. Onlardan biri Şimali Qafqazdan olan ən böyük və Azərbaycanda sayca altıncı etnik qrup sayılan avarlardır. Avarlar Azərbaycanın şimal bölgəsində, əsasən Balakən və Zaqtala rayonlarında yaşayır. Bu gün Şimali Qafqazda, həmçinin Azərbaycanın şimal-qərbində yaşayan avarların qədim türk tayfasının varisləri olduğu təsdiqlənir. "Avar" sözü türk dillərindəki "avara" və ya "ayara" sözündən olub "çılğın, döyüşkən, dalaşqan" kimi izah edilir. Digər xalq - darginlərdir, onlar da Dağıstanda yaşayan ikinci böyük xalqdır. "Qaytağ" adı tarixi mənbələrdə ilk dəfə XV əsrдə işlənibdir. Həmin dövrdə

mərkəzi Dağıstanın əhalisi kütləvi şəkildə islami qəbul etməyə başlamışdı. Hazırda darginlər Dağıstanın dağ və dağətəyi bölgəsində əhalinin 16%-ni təşkil edir. Qaytaqlar Azərbaycanın şimal-qərbində yaşayan və moğol (muğal) dilində danışan xalqdır. Övliya Çələbi həmin xalqdan "qaytağ" kimi söz açır, yerli xalqın onları "moğol" adlandırdığını bildirir. Onların oğuz olduğunu, "Buxara dilində" (Türküstən türkçəsində, yəni uyğur dilində) danışdıqlarını, Şirvana Mahan vilayətindən gəldiklərini qeyd edir. Bu məlumatlardan göründüyü kimi, yerli əhali, o cümlədən yerli azsaylı qafqazdilli xalqlar başlangıçda "moğol" adını sadəcə turkdilli qaytaqlara aid etmişlər. Yerlilərin qaytaqları "moğol" adlandırmalarına səbəb isə onların moğollarla, yəni Hülakülərlə eyni dildə danışması olubdur. Yeri gəlmışkən qeyd edək ki, Türk dillərini tədqiq edən rus alimi Nikolay Baskakov öz kitabında moğollardan ayrıca söz açır və onları Azərbaycan türklərinin etnogenezində iştirak edən turkdilli soy və boylardan olduğunu göstərir.

Dağıstan incəsənətini tədqiq edən Rusyanın XX əsr qafqazşunas alimi Yevgeniy Mixayloviç Şillinq "Qaytag" tikmələrini araşdırın ilk tədqiqatçı idi. Daha sonra Dağıstan incəsənətini araşdırın E.V. Kilçevskaya, A.S. İvanov, F.A. Hacalova da bu mövzuda maraqlı təhlillər vermişlər. Təxmin edildiyi kimi,

bu tikmələr XVI əsrən etibarən görünməyə başlayıb. Onlara Qafqazın digər ərazilərində, hətta qonşu bölgələrdə belə rast gəlinməz. Belə işləmələr saraylarda ya şəhərlərdə olan manifaktura, artellərdə deyil, xalq tərəfindən araya-ərsəyə gətirilirdi. Öncə sandığ, beşik kimi əşyalara atkı, örtük olaraq istifadə edilmiş, daha sonra isə doğum, toy, cənazə mərasimlərində istifadə üçün nəzərdə tutulan bu tikmələr ən qədim, arxaik motivlərlə bəzədilirdi və evdə istifadə olunmaqla yanaşı bədii özəllikləri, dini inancları da əks etdirirdi. "Qaytağ" həmçinin nəzərlik, müalicəvi magik, təbiətdə baş verən bəlalardan da qoruyucu əhəmiyyət daşıyırdı. Doğum, düyü və ölüm kimi insan həyatının hər üç mərhələsində bu işləmələrdən istifadə olunub.

Doğulmuş uşaq beşiyinə mütləq iç tərəfi naxışlı "qaytağ"dan bu yaxınaca istifadə edilirdi. Bu atqı üzərindəki naxışlar körpəni gecəgözü mövhumi qüvvələrdən qoruyurdu. Düyünlərdə isə cüt hazırlanın "qaytağ"ın bir hissəsi qız evinə hədiyyəylə göndərilir, ikincisi isə oğlan evinə aparılırdı. Sonra "qaytağ"ın hər iki parçası yeni qurulan ailədə sandığa qoyularaq növbəti nəslə ötürülmək üçün qorunurdu. Miras olaraq



"qaytağ" yalnız kişi xətti ilə nəsildən-nəslə keçirdi.

"Qaytağ"lar üzərində qıpçaq-oğuz türklərinə məxsus damğanı xatırladan motivlərdən günəşin - svastika, xaçabənzər, dairə, çərxi-felək kimi müxtəlif təsvir formaları, o cümlədən qarmaqlar, üçbucaq, səkkizbucaqlı ulduz, həndəsi və quş, əl, insanı xatırladan rəngli, şüx koloritli naxışları ilə çox baxımlıdır. İşləmələr üzərində geniş

yayılmış petroqrafik nişanlar da yer tutur. Burda eyni zamanda 1920-ci illərə qədər mövcud olan qədim ərəb yazılarına bənzər hərfələr və türk təsviri sənətində rast gəlinən simvolik motivlərdən də geniş istifadə edilib. Şərti, yəni qeometrik formada stilizə edilmiş nəbatı motivlərə türk zərgərlik sənətində tez-tez rast gəlmək olar. XIX-XX əsrlərdə hazırlanan "Qaytag" əl işləri üzərində bəzən müxtəlif emblem tipli ay-ulduz nişanlarına da təsadüf edilir. Yerli xalq bunlara məsələn, qadın və kişi başlanğıçı kimi, müxtəlif adlar vermişlər. Xalq arasında geniş yayılmış bu motivlər haqqında hələ qədim yunan alimləri belə yazmışlar: "Burada insanlar Günəşini və Ayı - Zevs Allahı kimi müqəddəs sayırlar".

Həqiqətən də bu ərazinin divar bəzəklərində ağaçdan hazırlanmış qapı, pəncərə cərçivələrində, saxsı qablarda belə motivlərdən istifadə edilir. Qarmaqlı, dalğalı motivlər dəniz mənzərəsini canlandırır. Baxmayaraq ki, əsl Dağıstan heç bir tərəfdən dənizlə əlaqəli deyil, bu motivlər heç şübhəsiz Dağıstana Xəzərlə sərhəd olan şərqi bölgələrindən gəlməsi mümkündür. Totem olaraq qoyun kəlləsi - evi, ocağı qoruyan talisman, buynuz - nəzərlik, maral - evə uğur gətirəcəyi mənasını verirdi. Bu işləmələrdə olan motivlərdən hər biri dərin məna kəsb edir. Onlarla yanaşı damğalar da var - "S" formalı, quş ayağı, üç diş formalı və digərləri... Bəzən "qaytag" üzərində

Azərbaycanda və Yaxın Şərqdə çox yayılmış "buta" motivləri də işlənir. Buta od, alov, sərv ağacı, damla kimi fərqli anamlarda yenə də ocağın, evin qorunması mənasında işlənilir.


Bələ işləmələrin XIX əsrin sonlarında artıq istehsalı dayandırılmışdı. XX əsrin 20-30-cu illərində bu növ tikmə istehsalının bərpası üçün bir çox cəhdlər göstərilsə də, təəssüf ki, onlar baş tutmur. Bu onunla izah edilir ki, boyaqda artıq Avropadan gətirilən süni tərkibdən istifadə edildiyinə görə onların rəngi solğun olur və istifadə edilən parçalar, saplar da keyfiyyətsiz, tikişlər kobud, nizamsız şəkildə icra edilirdi.

Adətən Dağıstanda pambıq saplardan toxunan parçanın altından bezdən astar çekilir və bu iki parça bir-biriylə birləşərək, iynələrdən sancma üsuluyla onların sürüşməməsi üçün bərkidilir və üzərlərində ipək saplar vasitəsilə naxışlar tikilirdi. Əsasən Azərbaycanın Şəki bölgəsindən gətirilən ipək saplar öz zərifliyi ilə seçilir və qaytağa xüsusi incəlik verirdi. Dağıstanda Aşağı Qaytag mahalı ərazisində hazırlanan ipək saplar öz keyfiyyəti ilə Azərbaycanın Şəki ərazisindən gətirilən ipək saplardan seçilirdi. Onlar kobud, qalın və solğun rənglərdən ibarətdi. Daha sonralar "Şəki ipəyi" ifadəsi yerli xalqın dilində terminə çevrilir, onlar öz ipək saplarını da belə adlandırırlar.

Keçmişdə "Qaytag" işləmələrində

istifadə edilən saplar yerli təbii maddələrlə boyanırdı. Təndi kəndində yerli əhalinin "axsinaq" daşından aldığı firuzəyi-göy rəng, müxtəlif ağac qabıqlarından, otlardan, meyvələrdən, yaşıl qoz qabığından alınan boyalar müxtəlif çalarlı rənglərin əldə edilməsinə imkan verirdi.

"Qaytag" tikmələri XIX-XX əsrdən başlayaraq Avropaya satışa çıxarılmış və hətta Parisdə böyük marağa səbəb olmuşlar. Bu işləmələrə Avropada "Şərqi tikməsi" deyirdilər. "Qaytag" işləmə hövünün mövcud nümunələrini kolleksiyaçılar üçün ilk tədqiq edən ingilis araşdırmaçısı Robert Censner olub. Sovet hakimiyətinin ilk illərində "Qaytag" işləmələrinin istehsalı tükənmək üzrəydi. Böyük Vətən müharibəsindən sonra, 1950-ci illərdə ipəkdən hazırlanan tikmələr lap azalır. Bu da ipək, sap azlığı ilə izah edilir. 1980-ci ildə Robert Censner Dagistana xüsusi ekspedisiya təşkil edir və bu ərazidən külli miqdarda "qaytag"ın çıxarılmasına nail olur. Öncə hərraclarda 80 evro dəyərində satılan "qaytag"ların qiyməti ən qısa zamanda 1000 evroya qədər yüksəlir. 1993-cü ildə Censner Londonda 171 ədəd "qaytag" rəsmi daxil edilən kataloq nəşr etdirir. O dövrdə qaytagların nümayiş edildiyi sərgilərin miqdarı durmadan artır. 1994-cü ildə Parisdə, İstanbulda, Boston, Stokholm, 1995-ci ildə Berlində, Melburn, Sidneydə, 2003-cü ildə yenə də




İstanbulda Sabançı müzeyində sərgilər təşkil edilir. Dünyanın ən tanınmış müzey kolleksiyalarında Sankt Peterburqun Ermitaj, Etnoqrafiya, Moskvanın Dekorativ və Xalq Sənəti Muzeyində, Dağıstan, Azərbaycan və b. ölkələrdə

"qaytağ" nümunələri qorunub saxlanılır.

"Qaytağ" tikmələrini tədqiq edərkən onların tarixi bədii özəlliklərini araşdırmaqla yanaşı, mən onun daha çox digər xalqlarla mədəni bağlılığına diqqətimi yönəltdim. Heç şübhəsiz, dağıstanlı ustalar tarix boyunca başqa qonşu xalqların təcrübəsindən yaranmışlar. "Qaytağ" tikmələrinin dekorundakı zənginləşmənin digər səbəbi də Şərqi ölkələrindən bura gətirilən mallarla bağlıdır. Bunu ingilis araşdırmaçısı Robert Censner də öz kitablarında təxmin edir. Bu əl işləmələrində, Türk, İran xalı və məxmərlərdə, eləcə əl işləmələrində olan motivlərdən istifadə edildiyini aşkara çıxarır. Hətta bəzi elementlər səlcuq motivləri də sayılı bilər, onlara Dağıstanın təkcə əl işləmələrində deyil, eyni zamanda ağac və daş oymalarında da rast gəlinir. Dağıstanın tikmə sənətində digər xalqların təsirindən zənginləşmək və bu özəllikləri öz üslubuna

çevirmək kimi professional vərdişlər mövcuddur. Buna misal kimi Qarabağda toxunmuş "Əjdahalı" çəsnisindəki xalçanın "qaytağ" kompozisiyası kimi təkrarlandığını misal göstərmək olar. Budaq, yarpaq kimi motivlər, hətta rəng

harmoniyası Qarabağ xalçalarına aid özəlliklərdir. Tək bu nümunə ilə biz zəngin Qarabağ xalisindən keçən motivləri izləyərək Q.I.İsmayılov kimi araşdırmaçlarının irəli sürdüyü: "Baxmayaraq ki, bu işləmələr Dağıstanda hazırlanmışlar, bu işləmələrin gerçek yerinin İranmı, Türkiyəmi, Azərbaycanmı olduğunu öyrənməyə çalışmalıyıq." sualına belə məntiqi cavab verə bilərik "Qaytağ" termininin bir ifadə olaraq açıqlanmasına diqqəti yönəltsək görərik ki, "Qaytağ" kəlməsi dilimizdə mövcud olub, melodik cəhətdən son dərəcə müntəzəm, qəti, sürət etibarı ilə yeyin, dinamik və insanda yarış duyğusu oyadan Azərbaycana məxsus oyun havasıdır. Bəzi hallarda o kəndir üstə də oynanır. Bəlkə də, məhz kəndir üzərində oynandığı üçün o "Qaytağı" adlanır. Eyni zamanda dilimizdə "qaytağ" bağ, bənd mənasında da işlənir. Məsələn, "ağzının qaytağı yoxdur" - danışığını bilməyən adam haqqında belə deyilir. Bu ifadə istifadə edildiyi hər iki halda Azərbaycan türkçəsində işlənən termin kimi çıxış edir. Motiv olaraq isə heç inkar edilmədən qıpçaq-oğuz elementlərini özündə yaşatmaqdadır...




Rəssam Eldar Mikayılzadənin xalça dünyası

Xalça sənətinə dəyərli töhfələr bəxş edən istedadlı rəssam Eldar Mikayılzadənin əsərləri Azərbaycanda və biz deyərdik ki, müasir xalçaçılıq sənətində ən uca yerlərdən birini tutur. Rəssamin "Leyli-Məcnun", "Şəbi-Hicran", "Yaranış", "Kəhkəşan", "Bir xalçanın təkamülü" və digər əsərləri dövriyin bir çox ölkələrində, mötəbər sərgi salonlarında, eləcə də Vətənimizdə sərgilənir və şəxsi kolleksiyalara yaraşıq verir.

E.Mikayılzadənin xalça sənətinə gətirdiyi fərqli üslub Azərbaycan xalçasının yeni inkişaf mərhələsinə qədəm qoymağına bir sübutdur. Bu baxımdan biz xalçanı yalnız naxışlardan ibarət görmürük. Eldar Mikayılzadə xalça üzərində klassik xalça çərçivəsini genişləndirərək, bu sənətin hüdudlarını yeni ölçülərdə təqdim etməyi bacarıbdır. O, sübuta yetirdi ki, xalça sənəti özlüyündə dərin bir ümmandır və xalçaçı isə dünyani kəşfə çıxan bir səyyah kimidir. Bildiyimiz kimi əvvəllər də süjetli, müəyyən məzmun kəsb edən xalçalar toxunmuşdur. Lakin E.Mikayılzadənin əsərləri məzmun etibarı ilə fəlsəfi

xarakterdədir. Biz deyərdik ki, rəssamin əsərləri xalça sənətində intibah dövrünü yaşadır. Dediymizə sübut kimi E.Mikayılzadənin "Yaranış" adlı sujetli xalçası bariz nümunə sayila bilər.



"Yaranış" adlanan bu xalçada bir neçə süjetin canlandığını, daha doğrusu, qovuşduğunu görürük. Belə ki, rəssam bu əsərə bizim tarix, mədəniyyət, adət-ənənə, həyat tərzimizə xas olan müxtəlif meyarları uğurla, böyük ustalıqla sığışdırıa bilibdir.

Əsərdə biz iki fərqli məkanla qarşılaşıraq. Birincisi, ümumi xalçanın görünüşü, ikinci məkansa xalçanın içərisində xanada toxunan xalçadır. Əslində, "Yaranış" xalcasında elə ilk baxışda nəhəng bir xalça dəzgahı görürük. Burdakı xalça artıq toxunub qurtarib. Özü də bir yox, bir cüt xalça tamamlanıb.

Xalçaçılarda belə bir deyim var: Xalça salama gəlib.

Bu o deməkdir ki, toxunmuş xalça xananın arxa tərəfindən fırlanıb, ön tərəfindən gözə çarpır. "Yaranış" adlı xalça da bu xanada "salama gəlib". Toxucular işlərini təzəcə bitirib. Çay dəstgahı, xalça qayçıları da hələ yiğisdirilməyib. Alətlərin sayından bəlliidir ki, bu dəzgahda üç xalçaçı işləyib. İçərisində səməni olan bayram xonçası, yarımcıq kələf, hətta adətən xanadan asılan üzərlik də gözə dəyir. Heç, qırxımdan sonrakı "qıltar" da təmizlənməyib. Başmaqların yanında pişik xumarlanıb yatır...

Dəzgahın sol tərəfində yaşı bir qadının şəkli asılıb. Bu rəssamin nənəsidir. Əslən şusəli olan Rübəbə nənə rəssamin dediyinə görə, onun həyatında əvəzolunmaz rol oynayan, xatirəsini daim qəlbində yaşatdığı bir

insandır. Rübəbə nənə həm də deyərli xalçaçı, əlindən misilsiz çəşnilər çıxan bir sənətkar olub. E.Mikayılzadənin xalçaya və xalça sənətinə olan həvəsi də Rübəbə xanımdan keçmədir.

Xana üzərində bütöv və tamamlanmış görünən bu sujetli xalça insanlara elə bil HEKAYƏT nəql edir. Bu məhz E.Mikayılzadənin ilmələrlə danışdığı hekayətdir!

Bildiyimiz kimi, xalça əsasən təbii yundan, əyrilmiş iplərdən toxunur. Yəni, dünyaya gələn quzu ilə birlikdə hansısa bir xalça da hardasa artıq yaranmağa başlayır. Əsərdə tütək çalan çobanın qoyun-quzu otarması təsvir olunub. Biz quzuları bir neçə fərqli rəngdə görürük. Bu yunun təbii rəngləridir və bu müxtəlif rəngli yunlardan alınmış ipləri boyamadan da nəfis xalı-xalça toxumaq mümkünkdür. Budur, uşaqlar körpə quzularla oynayır, onları tumarlayır, əzizləyirlər. Çəpərin digər tərəfindəsə qoyunlar qırxılır, yun çırpılır, yuyulur, didilir. İp cəhrədə əyrilir. Rəssam əsərdə pərakəndə şəkildə müxtəlif ağacıları, kolları nəzərə çarpdırır ki, bu da iplərin təbii boyalarla, rənglərlə boyandığına işarədir.


Keçəcilik də bu sənət növünə aiddir və çox qədim tarixə malikdir. "Yaranış"da keçəcilərin zəhmətini görürük. Onlar yunu üst-üstə qoyaraq sıx bükür, dəfələrlə isladıb, xüsusi alətlə təpir döyürlər. Adından göründüyü kimi, nəm yunlar bir-birinə yapışb sıxlışır, keçə halına düşürlər.

Böyük qazandasə, ocaq üstündə

qaynayan suda, baramadan ipək alınma səhnəsi eks olunub. Onu da deyək ki, parlaq, rəngarəng ipək saplardan toxunma xalçalar tarix boyu insanları heyran edibdir.

Xalça və toxuculuğun insanların həyat tərzində, onların gündəlik yaşayışında nə kimi yer tutduğunun bu əsərdə bir daha şahidi oluruq. Budur, ana körpəsini beşikdə yatızdırır, eyni zamanda digər övladı ilə birlikdə kələf yumaqlayır. Rəssam "xiləbuta" kompozisiyasında qədim çəşnili xalçanın ailənin başını bir yerə yiğan, deyərli, milli attributlardan biri olduğunu tamaşaçıya çatdırmaq istəyir.

Mərkəzdəki iri masanın dövrəsində məşhur Azərbaycan rəssamlarını S. Bəhlulzadəni, xalçaçı L.Kərimovu, hətta Sultan Məhəmmədi və bir də rəssamin özünü yəni Eldar Mikayılzadənin uşaqlığını görürük. Rəssam burda əyani və qiyabi şəkildə bəhrələndiyi ustadlarını anır, onları bir araya gətirir. Bu məqamda "Yaranış" adlı xalçanın məğzi-mənası bütün xirdalığı ilə göz öününe



sərilmüş olur.

E.Mikayılzadə öz uşaqlığını Səttar Bəhlulzadənin yanında keçirib. Elə o vaxtdan da Bəhlulzadə şedevrlərinin yaranmasına şahidlik eləyib. Əsərdə Səttar Bəhlulzadə ilə yanaşı əyləşən oğlan masa ətrafına yiğisan rəssamları dinləyir. Bu oğlan S.Bəhlulzadənin tələbəsi, günümüzün xalça sənətinə dəyərli töhvələr verən xalçaçı rəssam E.Mikayılzadədir. Arxa tərəfdə isə Cəfər Müciri öz "Saib Təbrizi" adlı xalçasını tutub. C.Müciri Azərbaycan xalça sənəti ilə bağlı bütün texnolojinin dərinliklərini, sirlərini araşdırmış, onları tədris etmişdir və E.Mikayılzadənin özü də məhz onun istedadlı tələbələrindən biriydi. Xalça sənətini el-oba məşguliyyətindən ayırib, dünyəvi bir elm səviyyəsinə qaldıran, tədris mərhələsinə çatdırın ilk insan L.Kərimov, budur, Soltan Məhəmmədə yanaşı əyləşib. O, çox dəyərli tələbəsi olan E.Mikayılzadəni S.Məhəmmədə göstərərək əlini ciyninə qoyub, onun barəsində danışır. Masada bu düşüncənin bariz nümunəsi kimi E.Mikayılzadənin "Şəbi-Hicran" adlı əsərini görürük. Əjdaha motivli xalçanın masa üzərinə qoyulması da təsadüfi deyil. S.Bəhlulzadə isə masanın sol tərəfində əyləşib, onların söhbətinə maraqla qulaq asır.

"Yaranış" yalnız texnoloji sarıdan xalçanın yaranış prosesini deyil, eyni zamanda E.Mikayılzadə sənətini də özündə ehtiva eləyir.

E.Mikayılzadənin bu gün onlarla tələbəsi var və onların sayı getdikcə də

artır. (Bu məqalənin müəllifi olmaqla yanaşı, həm də E.Mikayılzadənin tələbələri sırasında olduğum üçün özündə bir fəxarət duyuram.)

E.Mikayılzadənin əsərləri hərəsi öz növbəsində xalçaçılığa yeni bir söz, yeni çalar, eyni zamanda yeni bir tapıntı gətirir. Rəssam rənglərin dilini çox gözəl bilir və onlarla rəftarında xarüqələr yaradır. Bu cür elmə sahib olmaq və S.Bəhlulzadənin, L.Kərimovun dəyərli sənətinin davamçısı kimi, rəssama yunun, rənglərin sehri ilə daha ecəzkar əsərlər yaratmağa imkan yaradır.

Arxa tərəfdə qızlar tərəfindən ərişlərin uzadıldığını görürük. Digər tərəfdə artıq xalça "dardadır". Sol tərəfdə isə, toxunub yenicə bitmiş xalça görürük. Artıq xanadan asılmış yumaqlar açılır, kəsimə hazırlıq görülür. Hər bir xalçanın "kəsilməsi", onu toxuyanlar üçün bütöv bir bayramdır. Əsərdə bu münasibətlə Azərbaycan plovu artıq süfrəyə qoyulub, gözlər yola dikilib. Görünür, başqa qonaq da gözlənilir. Xana dövrəsində qurulmuş bu halal süfrə "Yaranış" adlı xalçanın toxunub, araya-ərsəyə gəlməsində xüsusi rolü olan toxucu Zümrüt xanım və Safurəni, xalçaçı Afət xanımın təsvirlərini də görürük. Xüsusilə, Zümrüt xanımın başındakı kəlağayı çeşniyə məxsusi gözəllik gətirir.

Nisbətən yuxarıda isə artıq kəsilmiş xalçanın çayda səliqə ilə yuyulduğunu görürük.

Digər tərəfdə qızla oğlanın birlikdə

kələfdən ip açıb, yumaq etdiklərini görürük. Xalqımızın adətinə görə keçmişdə qızla oğlan bir-birinə qoşulub gəzintiyə çıxa bilməzdi, təklikdə söhbətə də izn verilməzdi. Onların bir-birlərini yaxından tanımları üçün kələf açmaq (oğlan kələf tutur, qız yumaq eləyirdi) o zamana görə gözəl vasitəydi. Asta-asta kələf açılır, yumaq dolanır. Bu vaxt ərzində gözlər baxışır, söhbət çözələnirdi. Rəssam xalçaya aid hər bir xırdalığı, məna və rəmzləri nəzərdən qaçırmayıb. Xalçada təsvir olunan gənclərin başı üstündə ağ göyərcinlər pərvaz edir. Bu da saf məhəbbətin nişanəsidir.

Əsərin üst hissəsində "Şeyx Səfi" xalçasının toxunuş anını görürük. Məlumdur ki, "Şeyx Səfi" xalçası dünyanın gözəl və nadir sənət incilərindən sayılır. Qadınlar, qızlar xalça toxuyur, yaşca kiçik qızlara isə ilmə vurmaq öyrədilir. Dəzgah arxasında əyləşən toxucuların sayına görə də onları dahi Nizami Gəncəvinin "Yeddi gözəl"İNə istinadən yeddi səyyarə, yeddi qadının kainata gözəllik qatacağına işarə vurulur. Qadınların geyimlərini də rəssam poemada olduğu kimi hər gözəli öz səyyarəsinə uyğun rəngdə təsvir etmişdir.

Səhərin erkən çağı kəndlinin özünükünlərnən halallaşib-hümbətləşib toxunan xalçaları satmaq üçün bazara yollandığını görürük. Onun zövcəsi isə ərinin sağ-salamat gedib-qayıtması inancı ilə kişinin arxasınca su atır. Kiçik oğlu isə atasından bir müddət ayrı düşəcəyi üçün ağlayır. Əsərin sol



tərəfindəsə artıq axşamın düşdürüünü görürük. Ayın ziyası insanda xoş ovqat yaradır. Ulduzlar səmada süzən buludların arasından gözləri qamaşdırır. Xana toxuyan qadınlardan biri yola boyanıb, səhər tezdən şəhərə gedib artıq qayıdan həmin kəndlini qarşılıyır. Aşağıda atasının gəlisiñə sevinib hər kəsə xəbər çatdırın qarğı at sürən iki uşaq görürük. Səhər yola saldıñı atasının gəlisiñə oğlan qardaşı ilə birgə sevinir. Səhər xalça yüklü ullaqla şəhərə yollanan kəndli, axşamsa ciynindəki dolu xurcun və dəvə ilə öz evinə qayıdır. Kəndli öz ailəsinin üstünə əlidolu gəlmeyin sevincini yaşıyır. O, həyacanlıdır, öz

doğmalarının yanına tələsir, sevinclə onları salamlayır.

Qədim dövrlərdə xalça-gəbə var-dövlət, iqtisadi ucalıq idi. Rəssam bu əsərdə bizlərə bütünlükə xalçanın yaranişını, onun insanların həyatında nə kimi yer tutduğunu göstərir və xalçanın Azərbaycan xalqının məişətində aparıcı

ünsürlərdən biri olduğunu nəzərə çatdırır.

Xalçanın üst hissəsində bir bayati nəqş edilib. Rəssam əsəri, öz daxili aləmindən gələn və özünün qəlbindən qopan bir bayati ilə tamamlayır:

Əzizinəm xana qursam,
xanə içrə xana qursam
O gün mənə azar gələr,
mən xanadan yana dursam.

Eldar Mikayılzadə demək olar ki, bütün həyatını xalça sənətinə həsr eləyib. Xana, xalça toxunuşu, xalça çeşniləri, eskizlər işləmək artıq onun


çoxdankı yaşayış tərzinə çevrilib. Bayatida rəssam xanadan, xalı-xalçadan ayrı qalmagi az qala özüycün fəlakət sayır.

Taxıl əzdim unu gəldi,
qoyun qırxdım yunu gəldi
İlmə vurdum, arğac keçdim,
ömür keçdi sonu gəldi

İnsanın həyatı üçün əvəzsiz nemət olan çörək taxıldan həslə gəlir. Taxıldan un üyütməksə səbr və zəhmət istəyir. Rəssam E. Mikayılzadə bunu xalça-xalçanın yaranişı ilə müqayisə eləyir. Eyni zamanda rəssam çəkilən hər bir zəhmətin həyatda mütləq bəhrəsinin olacağına əmindi. Xalça toxunmasında istifadə olunan ip-sapın alınması eyni ilə taxıldan unun həslə gəlməsi kimi çətin və uzun bir prosesdən keçməli olur. Rəssam E. Mikayılzadənin bu günə qədər onlarla əsəri xalçada toxunub və bu da yüzlərlə arğaçdan keçmək, minlərlə ilmə vurmaq deməkdir. Özünün bayatisında deyildiyi kimi "Ömür keçdi, sona gəldim" ifadəsi müəllifin onun artıq kamillik zirvəsinə çatdığını və bu illər ərzində öz sənəti ilə birlikdə həyat yolunda yanaşı addımladığını duyuruq...

Arzu Zeynalova

Azərbaycan Dövlət Rəssamlıq Akademiyasının
dissertantı



"ÇƏKƏNDƏ MİSRİ QILINCI..."

Qılıncınatma - yaxın məsafəli döyüşdə kəsici soyuq silahla müəyyən qayda üzrə təkbətək aparılan mübarizədir. Azərbaycanda qılınclar e.ə. 2-ci minilliyin 2-ci yarısına aid mədəni təbəqədən aşkar edilib.

Qılınc - adətən kübarlara məxsus silah hesab olunurdu və hətta bir çox xalqlarda, onu hakimiyyət rəmzi saymışlar.

Cox vaxt at üstündə, bəzən də yerdə - xüsusi meydanda qılınclar toqquşardı. Qılıncınatmaya qabaqcadan hazırlıq görülər, xüsusi qılınclar sıfariş edilər, onların möhkəm olmasına çalışardılar. Cıdır qılıncınatmasında məharət göstərənlərə hədiyyələr verilər, onlar el igidi sayılardı.

Qılınc oynadanların oyununu müşayiət edən xüsusi nəğmələr də olub. Bu nəğmələr əsasən oyunun ahənginə, ritminə uyğun, rəqiblərin yaxın adamları tərəfindən

oyunu daha da qızışdırmaq, igidlərin psixoloji durumunu saxlamaq, onlarda qələbə əzmini artırmaq, bəlkə də, qılınc oynadanlardan birini çasdırmaq məqsədi daşıyıbdır.

"Kitabi-Dədə Qorqud" dastanlarında qəhrəmanın bərk ayaqda "Qılıncıma doğranayım, ...oxuma sancılayım", - deyə and içməsi, ya birinə alxış edəndə "çalışanda qara poladüz qılıncın kütəlməsin" deməsi Qılınc kultuna himmətin böyük ehtiramını ifadə edir. Dədə-baba türklər and içəndə qılıncı and içər, əyilib qılıncı öpərdilər. İnanırdılar ki, and pozulsa, qılınc özü öz sahibini kəsəcək. Qara poladüz qılıncın altından keçən günahkarın suçu bağışlanardı. Zifaf gecəsində qardaşını xilas etməyincə, zövcəsinə əl vurmayacağına and içən igid qılıncı qız ilə özü arasında qoyub yatardı. "Qılıncıma toğranayım" ifadəsinə M.Kaşqarı öz divanında aydınlıq gətirir - Qırğız, Yabaqu, Qıpçak və eləcə də başqa boyların adamları bərk ayaqda qılıncı çıxarıb önə qoyar, - "Sözündə durmasan, qılınc qanına bulansın" - deyə and içərlər...

Azərbaycan nağıllarında qılınc qəhrəmanın möglubedilməzliyinə işaretdir. "Paslı qılınc" nağıldında kiçik qardaş qılıncı belinə bağlayanda ona güc gəlir: Bu nağılda qılınc qəhrəmanın ruhunun rəmziidir və burda yenilməzliyin ruhla bağlılığı özünü göstərir. Qeyri-adi fiziki gücü malik olmasına baxmayaraq, bahadır, bəzən demonik

varlıqlarla mübarizə aparmaq üçün qılıncı, onun sehrlı gücünə möhtac qalır. Bəzi nağıllarda qəhrəmana bu mübarizə üçün ayrıca qılınc təqdim edilir. "Təpəgöz" nağıldında Şir İsgəndərə poladı şir südündən yoğrulan qılınc verir. "Al dərviş" nağıldında qılıncın vəzifəsini söz yerinə yetirir.

Danılmaz həqiqətdir ki, türkün öz qınında mürgüləməyi sevməyən siyirmə qılıncının qəbzəsi daim onun cavanşirinin əlində dəbərib. Şahə qalxaraq kişiyyən şahbaz atın tərkində mil durub hayqıran türk ərənin öz qılıncını havada hərləməsi düşmən üçün qədərsiz dərd və müsibətə چəvrilib. Dəbilqələri şüşə kimi cilikləyən, zirehləri pendir kimi doğrayan türk ərəninin əlindəki o polad qılınc düşmən qalxanını mum kimi yoğurub, çox qılıncların qəbzəsini əllərində "yadigar saxlayıb". Bax, bu müzəffər yürüşlər bilavasitə türk cəngavərlərinin əzəmətinə və qüdrətinə sübutdur...

Fiziki təmrinlər, düşünülmüş şəkildə aparılan məşqlər, hərb alətlərində müxtəlif silahlarla davranış vərdişləri, onların mükəmməl icrası, texniki-taktiki fəndlərin mənimsənilməsi - gələcək qələbələrin rəhni, böyük zəfərlərin təminatı olub. O cümlədən, ta qədimdən oğuz ərənlərinin qılıncınatma yarışlarında gah yerdə, gah da at belində güclərini sınaması bir dəbə əvvəlmişdi. Atçapma, oxatma, nizə tullama və s. bu kimi yarışlar arasında türklərin ən çox

sevdiyi idman növü və hərbi təlimlərdən biri heç sözsüz ki, qılıncınatma hesab olunurdu.

Bunun təsdiqinə vaxtılı Müxtəlif məqsədlərlə vətənimizə təşrif buyurmuş bir çox alim, səyyah, ictimai-siyasi xadimlərin elmi araşdırma və xatirələrində də rast gəlmək olar. Onlardan biri də olsun - məşhur fransız səyyahı Jan Şarden. Şardenə görə, azərbaycanlı gənclərin məşğul olduğu ən başlıca oyunlar - ox-kaman, qılıncınatma və cıdırdır. Qılınc oyununda məharət göstərmək üçün ilk növbədə güclü qola malik olmalısan. Buna görə də həmin idman növünü öyrənənlər məşq zamanı hər iki qoluna daş bağlayar və eyni zamanda çıyılərinə də ağırlıq bərkidərdi. Çiyin daşları qolların hərəkətinə mane olmamaq üçün nal şəklində düzülərdi. Qılıncı bu vəziyyətdə irəli-geri, aşağı-yuxarı oynada-oynada həm də fırlanırlar ki, bu da əzələlərin möhkəmlənməsinə bir əlacdır.

Səyyah göstərilən yarışlarla yanaşı zorxanalarda qılıncınatma üzrə məşqlərin keçirilməsi barədə məlumat verir: "Qılınc oynadanlar tamaşa meydanında görünəndə silahlarını ayaqları arasında yerə qoyurlar. Silahlarsa düz qılınc və qalxandan ibarətdir. Tərəflər dizlərini yerə ataraq öz silahlarını öpüb, alınlarına toxundurur, səcdə edirlər. Sonra qalxıb əldə silah tənburun ahəngi ilə ayaq döyür, qalxanları ilə çevik şəkildə min cür oyun çıxarırlar. Daha sonra bir-biriləri ilə

döyüşə başlayırlar. Qılıncla biri digərinə əməlli-başlı zərbə endirir, o biri isə onu qalxanla dəf edir. Qılınc oynadanlar həmişə əsil qılıncla toqquşurlar. Bu məqsədlə bəzən hətta qan da töküür, ancaq döyüş kəskinləşən kimi vuruşanları bir-birindən aralayırlar."

"Kitabi-Dədə Qorqud" dastanında el-oba, yurd, Vətən təessübü çəkən qeyrətli oğulların əlindən qılınc düşməzdi. Ceyran qaçışlı, tərlan uçuşlu, yel qanadlı ayğır atların üstünə ley kimi şığıyan türk ərənlərinin toqquşdurduğu qılıncalar qınında səngiməzdi: "Böyük, iti polad qılıncımı saxlayırdım bu gün üçün....", yaxud, "Üzü dönməz, kütləşməyən qılıncımı ələ aldım" kimi mərdanə misralar, alplığa, ərdəmliyə səsləyən hayqırıtlardan da göründüyü kimi türk oğlunu bu silahdan ayrıca təsəvvürə getirmək qeyri-mümkündür.

Koroğlunun özü və atı kimi, misri qılıncının nə üçün belə adlandığını yazanlar bunu müxtəlif cür yozurlar. Bəziləri həmin qılıncın Misirdən gətirildiyini, bəziləri misirli usta tərəfindən hazırlanlığını, bəziləri isə Misir poladından döyüldüyünü göstərirlər.

"Koroğlu" dastanında Misri qılıncı bəzən "əyri qılınc" da deyilir. Məsələn, "Əyri qılıncı belində, Qəssab oğlu Eyvazı gördüm". Unutmayaq ki, türklər düz qılıncı atlı əsgərin döyüş tərzinə uyğunlaşdıraraq onun ucunu bir az əyməklə sivrileşdirilər. Sonradan onu daha da təkmilləşdirərək, qövsvari

əydilər. Belədə qılıncın qırılmaq təhlükəsi lap aza enmiş oldu. Bundan başqa, əyri qılıncın kəsici qabiliyyəti düz qılıncdan xeyli artıqdır. Sivri qılıncı qurşayan əsgər mütləq böyük fiziki gücü malik olmalıdır. Bu səbəbdən Avropa və Çin əsgəri sivri qılıncı məharətlə işlədə bilmirdi. Sivri qılıncla döyüsmək də, çaparaq at üstündə hədəfə ox atmaq kimi türklərin çox uzun zamanlardan bəri davam edən həyat tərzi və münasib etnik psixolojisi ilə şərtlənir. Sonralar "əyri qılınc" epiteti türkləri ifadə etməyə başladı.

Professor A.Nəbiyevə görə, Misri qılınc - suyu çəkilmiş poladdan, orta əsrlərdə Misir ustaları tərəfindən hazırlanan qılınc tipidir. Onun nümunəsi mənbələrdən məlum olduğuna görə Misir muzeylərinin birində saxlanılır.

Hələ lap erkən yaşlardan övladlarını elə obaya, Vətənə layiq igidlər tək böyütmək türk əsilli valideynlərin öhdəsinə düşən əsas missiyalardan biri hesab olunurdu. Şübhəsiz ki, belə cavanları mütəhərrik oyndlara alışdırmaq, atüstü və cıdır meydanlarına cəlb etmək, hərtərəfli və ahəngdar böyüməyə, vacib fiziki təmrirlərə alışdırmaq mütləq vəzifə sayılırdı. Yağı basqlarına dov gəlmək, işğal altına düşməmək üçün türk ərəninə digər soyuq silahlar kimi, qılıncla da mükəmməl davranışmaq mütləq lazımdı. Bunu biz qəhrəmanlıq eposumuz "Kitabi-Dədə Qorqud"da daha aydın görürük. Oğuz

elinin sərkərdəsi, igidlər sərvəri Salur
Qazan, oğlu Uruza özünün döyüş üsulunu,
qılıncla davranışmanın texniki və taktiki
fəndlərini öyrədir:

Oğul, oğul, ay oğul! ...
Köksü gözəl dağ başına çıx.
Mənim necə savaşaraq döyüşdürümə,
Mənim necə qılınc çalıb çekişdiyimə,
Həm bax, öyrən, həm gözəl olub,
pusquda dur sən!

"Kitabi-Dədə Qorqud" umuzun demək olar ki, hər boyunda bunun qabarlıq təsvirinə rast gəlirik. "Dirse xan oğlu Buğac boyu"nda yeniyetmə Buğac qılıncını qızından siyirib yerə-göyə meydan oxuyur. Bu yolla coşan gücünü, tükenməz enerjisini, bitməz fiziki qüvvəsini ya güləşlə, ya ayğır atını kövlana gətirməklə, ya da ağır, zindan qılıncını çalmaqla özünü sakitləşdirə bilir. Qılıncının qəbzəsini əlindən yere qoymayaraq kafirlərə

vay verən Buğac oğuz elinin şücaətli ərənlərindən biridir. Eposun həmin boyunda oxuyuruq: "Buğac bəy yerindən durdu. Böyük, iti polad qılıncını belinə qurşadı".

Türklər arasında qılınc oynatmaqla, qılınc vurmaqla hünər göstərən yalnız igid ərənlər deyil. Dastandan göründüyü kimi, oğuz elində qadınlar da qılınc oynatmaqdə həvəslidir. Belə qorxubilməz, cəsur qadınlar - Ana xatun, Burla xatun, Selcan xatun, Banıcıçək... hamısı sevimli bəyləri ilə birgə əllərində qılınc, qəvi düşmənə qarşı savaşda rəşadət göstərmışlər. Belə qılınc oynadan qoçaq xanımların nümunəsini Burla xatunun simasında görürük. Şahbaz atını kövlana gətirib hövlnak ərinin köməyinə çatan Burla xatun belə deyir: "Çal qılıncını, bəyim Qazan, çatdım!"

Türk əldə qılınc - birbaşa qələbə deməkdir. Koroğlu Bayazid səfərində alır görək nə deyir:

Yıxılsa məxluqat, qurulsa məhşər,

İsrafil surunu çala, qoymaram.
Çəkərəm qılinci, gırṛəm meydana,
Uçurdaram, burda qala qoymaram.

Mənbələrin məlumatından bəlli olduğu kimi, bütün türk padşahları, xaqan və sultanları (Mete, Atilla, Cingiz xan, Batı xan, Sultan Mehmet, Əmir Teymur, Uzun Həsən, Şah Abbas və b.) birmənalı olaraq əqli fitrəti ilə yanaşı, mahir qılınc oynatmaları ilə də tarixdə silinməz izlər qoymuşlar.

Bir sıra qaynaqlarda göstərilir ki, məşhur Çaldıran döyüşündə Şah İsmayıł ordu qəlbgahına özünü vurub, top zəncirlərini doğrayarkən, hətta top lüləsini də qılıncla çapır. Bununla bağlı olaraq xalq arasında ağızdan gələn, bu günəcən də saxlanan bir rəvayət və zərbül-məsəl vardır. Həmin rəvayətdə deyilir: "Osmanlı sultani Sultan Yavuz Şah İsmayıł Xətaidən xahiş edir ki, Çaldıran savaşında top lüləsini ikiyə böldüyü həmin qılıncı ona hədiyyə



göndərsin. Şah İsmayııl gen qardaşının bu diləyini yerinə yetirib, qılıncı Darül-xülfəsinə (paytaxtına - M.A.) göndərir.

"Koroğlu"nun başqa - "Koroğlu-Əsəd" variantında Misri qılıncın hazırlanması ilə tanışlıq xeyli maraq doğurur. Usta - Rövşəndən necə qılınc istədiyini sorusanda, onun verdiyi cavab olduqca maraqlıdır, çünkü qəhrəmanın tələbi misri qılıncın haqqında eşidib-bildiyinə əsaslanır: "Kamil usta, budur sözümüzün sağı, Qılınc boydan bir az məhdəhal ola... Dəstədən canlı ola, tələkdən enli... Ortadan kəsərli. Yarı polad ola, yarı nalpara, suyu zəhər ola, irəngi qara". Bu əslində Misri qılıncıa verilən tələb və tərifdir. Onun müfəssəl şəklinə

"Koroğlunun Dərbənd səfəri"ndə rast gəlirik.

Canım usta, mənə bir qılınc qayır,
Nə uzun, nə gödək, bir qərar ola.
Dəstəyi şirməyi, üzü qoşanov,
Vuranda ürekdən xəbərdar ola.

Xorasan poladın yaxşısından seç,
Yaxşısı olmasa, yamanından keç,
Hər nəyə vuranda dayanmaya heç,
Ya fil, ya kərgədan, ya şahmar ola.

İraxdı mənzilim, uzaqdı ara,
Suyu çox sərt ola, qilovu qara
Yarı cılıxa polad, yarı nalpara,
Qara əqrəb kimi zəhrimər ola...

Məşhur ərəb tarixçisi Əl-Cahid Əl-Bəsri

türklərin sənətkarlarından söhbət açarkən, bu xalqın seçim qabiliyyəti, incə zövqü, həmin işlə bilavasitə məşğul olan ustaların məharəti barədə söhbət açır. ...Bir qılınc hazırlanıb taxılana, zərbə üçün yararlı olana qədər çoxlu əllərdən, müxtəlif sənətkarlardan keçir. Onlar heç biri digərinin işini görməz və onu bacarmaz. Bunun da nə iddiásında olar, nə də bu işi öhdəsinə götürür. Çünkü qılıncın dəmirini əridib tökən, onu saflaşdırın, - onu lazımı vəziyyətə getirən, onu uzadan, zindanda döyüb, doğru və düzgün şəklə salan - ona su verib itiləyəndən, habelə qəbzəsini düzəldən, ərintidən təmizləyən kəs ustadan başqadır. Ərinti qırıntılarını, qəbzənin yonqarını, qılıncın tiyəsini düzəldən - qın ağacını yonandan, qın ağacını yonan - onun dərisini aşılıyandan, dərisini aşılıyan - ona bəzək vurandan, bəzək vurub üz dəmirini bərkidən - ona qılınc bağı toxuyandan seçilir. Yəhərin, oxun, oxdanın, mizraqın, ümumiyyətlə, bütün silahların hazırlanması da belədir. Türk isə bütün bunları heç bir yoldaşdan yardım istəmədən, heç bir dosta ağız açmadan, ta başlangıçdan sona qədər özü təkbaşına yerinə yetirir...

Holland dənizçisi Jan Streys özünün yol qeydlərində Bakıdakı sənətkarların məharətini vurğulayır: "...Həmin gün (29 oktyabr 1671-ci il) Bakıda qul olan bizim Meynerts oraya gəldi. O, Bakıda, poladının möhkəmliyi ilə məşhur olan bir yerdə, bıçaq

və qılınc düzəldən ustanın dəmirçixanasında işləmişdi..."

Xalqımızın hünerli, cəsur və mətin övladlarının sevimli idman növü olan qılıncıynatma bəzən at üstündə, bəzən də yerdə, xüsusi meydançada olardı. Qılıncıynatma döyüşlərinə də qabaqcadan hazırlıq görülər, xüsusi döyük qılıncları sıfariş edilər, onların möhkəm metaldan, poladdan olmasına çalışardılar.

Qılıncıynatma - sonradan cıdır tamaşalarından ayrılib müstəqil oyun kimi xalqın məişətinə daxil olub. Açıq havada, eləcə üstüörtülü meydançalarda ilin müxtəlif vaxtları, ayrı-ayrı fəsillərində yarışlar keçirilmişdir.

Daha sonralar zorxana tamaşaları üçün meydançalar, üstüörtülü zallar yarandıqdan sonra qılıncıynatma kütləvi xarakter daşımış, xalqın boş vaxtlarında, xüsusən qış aylarında maraqlı oyunlarından birinə çevrilmişdir.

Səciyyəvi haldır ki, bu səpgidə güc, qüvvə, cəldlik, dözüm, kimi fiziki-iradi keyfiyyətlər tərbiyə etmiş belə oyunlar zaman-zaman övladlarımızın Vətən, torpaq, millət yolunda canından keçən həqiqi vətənpərvərlər yetişdirmiş, gənc nəslə təpər, qeyrət və hünər aşılmışdır...

Pərdənin o üzü



Sivilizasiyanı fərqləndirən cəhət duyğusu sönük, amma zəhmətsevər əhalinin büssbüütün toxluğudur. Etnik süstlük əyyamında öz ölkəsinin təbətiinə təsir dövrü gəlib yetişir. Texno-ərazi böyüyür, lazım olan-olmayan binaların, məmələtin, abidələrin, avadanlığın sayı artır — hamısı da təbii sərvətlərin hesabına. Təbətin qandala salındığı məkanlarda, təbii inkişaf dayanır və yavaş-yavaş söküntü başlayır... Belə xarabalıqlar yalnız arxeoloqlara gərəkdir. Çünkü, onları boy atan deyil, sənən etnoslar maraqlandırır, belə ki, həmin millətlər özündən sonra bişmiş gildən düzəlmə qab qırıntılarını, babil lövhələrini, ehramları, orta əsr xarabalıqlarını, Yukatan cəngəlliklərində qədim mayya məbədlərini qoyub gedir. Hamını yedirib-içirdəcək biosfera planetin səthini hər cürə zir-zibillə örtmək cəhdini qabaqlaya bilmir. Həmin mərhələdə millətin Antey kimi torpaqdan, həyatdan ayağı üzülür və etnosun tənəzzülü başlayır. Bu tənəzzülün zahiri aldadıcıdır. Ona firavanlıq və çiçəklənmə niqabı geyindirilib; hamiya elə gelir ki, bu firavanlıq əbədidir və təbii sərvətlər də heç vaxt tükənməyəcək. Halbuki, bu özünü aldatmaqdan özgə bir şey deyil...

Lev Qumilyov

Məlahət Abbasova:

“Qoy Azərbaycan sənətciləri öz sambal və simalarını itirməsinlər...”

- Sizi Bakıdan, “Qobustan”

jurnalından narahat eləyirik. Məlahət xanım, indi Sizinlə bir az danışa bilərikmi? Çünkü neçə dəfə zəng vurmuşuq, ya sükan arxasında, ya iş başında olmusuz, telefonla danışmağa macal tapmamışız. İndi vaxtınız varmı?

- Buyurun, buyurun... Cox təşəkkür edirəm. Mən “Qobustan”的 bütün əməkdaşlarına və oxucularına qardaş Türkiyədən salamlarımı göndərirəm.

- Son illər qardaş ölkəyə işləməyə gedən alımlarımız, bəstəcilişlərimiz, musiqişünaslarımız, rəssamlarımız çıxdı. Teatr rejissorlarımız Türkiyənin müxtəlif teatrlarında tamaşalar qurub qayıdıblar. Onların qurduğu tamaşalar isə nə üçünsə o qədər də böyük şöhrət qazanmayıb. Səbəb nədir?

- Söylədiyiniz kimi, Türkiyədə Azərbaycanın tanınmış alımları, rəssamları, musiqiciləri, sənət adamları var. Və burda çox mühüm işlərə imza atıblar.



Universitetlərdə çox dəyərli müəllimlərimiz çalışır. Rejissor Cahangir Novruzov Adanada illərdir öyrənci yetişdirir. Cox uğurlu tamaşaları da var. Ya çox tanınmış Azərbaycan rəssamlarının Türkiyənin müxtəlif yerlərində sərgiləri təşkil olunur. Azərbaycan xalq musiqisini dünyada tanıdan balaban ustası Əlişan Səmədov, illərdir İstanbulda yasayan Brilyant Dadaşova, İradə İbrahimova, Günel, dəyərli piano ustası İslam Manafov və onun ailəsi

burada Azərbaycan musiqi sənətinin tanınması üçün əllərindən gələni əsirgəmirlər. Mən özüm də 25 ildir Avropa və Asiyanın ən böyük teatrı sayılan İstanbul Şəhər Teatrında Azərbaycan pyeslərini səhnəyə çıxarıram. Məsələn, keçən il Elçinin "Şekspir" əsərini tamaşaaya hazırladım. Həmin tamaşamız 2015-ci ildə 10 mükafata layiq görüldü. Və mən o tamaşaaya görə "Rotary Teatr Ödülləri 2015"də "İlin ən yaxşı rejissoru" seçildim. Neçə il bundan əvvəl rejissor Namiq Ağayevi bizim teatr dəvət etmişdi. O burda "Ələddinin sehrlı çırğı" tamaşasını qurdı. Baxımlı bir tamaşaydı. Amma açıqca söyləyim: son illərdə Azərbaycandan gəlib burada tamaşa qoyan rejissorlarımız və onların burdakı tamaşaları haqqında bir məlumatım yoxdur.

- Bizdə yeni Azərbaycanda şöhrət tapmış bir sıra ifaçı və müğənnilər nə qədər "dəridən-qabıqlıdan" çıxsalar da, türk şou-biznesinə "girə" bilmirlər. Bu ifaçılıq səviyyəsindən asılıdır, yaxud bizim bilmədiyimiz başqa səbəblər də var?

- Bəri başdan onu deyim ki, Türkiyədə şou-biznesin öz qanunları var. Mən şəxsən heç bir zaman şou-insanı olmadım və olmaram da. Çünkü mən Teatr sənətçisiyəm. Teatr adamıyam. Teatrda boş qalan zamanlarimdə tele-seriallara, filmlərə çəkilirəm. Dövlət məmuruyam. Bir də ki, şou

dünyasında olmaq bizə qadağandır və əsl sənətkarı hörmətdən salan bir şeydir. Amma buna baxmayaraq, bu sistemin necə çalışdığını, nəynən nəfəs aldığıni bilirəm. Türkiyədə şou-biznesə girmək asan məsələ deyil. Onu deyim ki, bunun ifaçılıq səviyyəsi ilə heç bir əlaqəsi yoxdur. Azərbaycandan gələn bütün sənət adamlarımız sözsüz ki, istedadlı insanlardır. Azərbaycanda öz yerləri, dəsti-xətləri olan sənətçilərdir. Bilsiz ki, Türkiyədə şou-biznes bir neçə nəfərin əlindədir. Aralıdan onların şou dünyasına girmə səbəblərinə baxanda görürsən ki, onların hamısı təkçə öz sənətləri ilə deyil, dedi-qodu, sabahdan axşama qədər bütün kanallarda sensasiyon xəbərlərlə gündəmə gəliblər. Özünüz fikirləşin azərbaycanlı bir sənət adamı hansı sensasiyon bir hərəkət sahibi olmalıdır ki, burda bütün televiziya kanalları sabahdan axşama qədər o xəbəri yayımlasın? Hər həftəsonu Türkiyə kanallarında maqazin-programları var. Bu gün görüb-tanıdığınız, Türkiyə şou dünyasının məşhur insanların hamısı o maqazin və paparatsi proqramlarından keçib gəlmış insanlardır. Azərbaycanda yaşayan birisinin hər həftə bu proqramlarda yer almaq imkanı varmı sizcə? 75-80 milyonluq bir Türkiyədə, 100-dən çox televiziya kanalı olan bir ölkədə, Azərbaycandan və ya başqa ölkələrdən



gəlib hər hansı bir Müzik kanalında 3-5 mahnı oxuyan bir səs sənətçisi özünü necə tanıda bilər, şou dünyasına necə gira bilər axı? Bu gün o kanalları necə nəfər izləyir? Yəni əger hər həftəsonu bütün kanallarda yayımlanan maqazin proqramlarına, şou proqramlarına çıxa bilməyən birisi şou dünyasına girə bilməz.

- Bunun özü bir daha gümanımızı təsdiqləmiş olur. Tutaq ki, KRAL TV-də

səslənən "10 nömrə" heç də müasir türk musiqisində ən yaxşları deyil. Siz haqlısan, türk musiqisində əsl sənət yox, başqa meyarlar rol oynayır.

- Bir də türk şou-biznesinin, "maqazin" programlarının Avropanı təpədəndirnağa yamsılaması da heç xoşagələn deyil... O cür programlarda durub-oturmaqdan tutmuş, libasa-gülüşə qədər hər şey saxta və əttökəndir. Ona görə də mənim bir məsləhətim var. Qoy Azərbaycan sənətçiləri öz sambal və simalarını itirməsinlər, qorusunlar.

- Gəlin səhnədən aralanmayaq. Son illər ayrı-ayrı Azərbaycan teatrları Türkiyəyə qastrola gəlir. Bu qastrollar bizim teatr barədə hansısa bir təsəvvür yarada bilirmi?

- Bəli, Azərbaycan Teatri bizim festivallara da gəlir. Amma Azərbaycan Teatri haqqında qəti bir fikir söylənilməsi üçün tez-tez dəvətlər alınmalıdır ki, xalqda gözəl və mükəmməl bir təsəvvür yarada bilək. Amma bu vaxta qədər gələn tamaşalardan məmnundurlar.

- Məlahət xanım, üzünüze demək olmasın, bu vaxta qədər qardaş ölkə ilə iş birliyi yapan səhnə ustalarının arasında yeganə adamsınız ki, sözün əsl mənasında sizi seçib-sayırlar, sizinlə hesablaşırlar. Bu nədən asılıdır?

- Mən 25 ildir Türkiyənin ən böyük teatri hesab olunan İstanbul Şəhər

Teatrında işləyirəm. Bu illər boş keçən illər deyil. Tamaşalarda oynamışam. Əsərlər səhnəyə qoymuşam və bu işi davam etdirirəm. 10-dan çox Azərbaycan əsərini tərcümə edib teatrımızın Bədii şurasına bəyəndirmişəm. Yaxud da səhnələşdirmişəm. Lap axırıncını deyim H.Cavidin "İblis" əsərini Bədii Şuramızdan keçirtdim. İndi səhnədə qurmaq üzərində çalışmalar gedir. İnşallah, bu çalışmalar bitdikdən sonra səhnədə işə başlayıram. Bu vaxta qədər qurdugum tamaşaların hamısı teatra ödüllər qazandırıb. O tamaşalarda oynayan aktyorlarım, bəstəcimiz, işq tərtibatçıları, rəssamımız mükafatlar alıb. Bütün tamaşalarım anslaqla keçib. Əlbəttə ki, bundan sonra Teatr sənət inanır, güvənir, hörmət edir, səndən yeni projektlər gözləyir.

- Məlahət xanım, Azərbaycan teatrı... uzaqdan, məsələn, qardaş Türkiyədən necə görüükür?

- Bayaq dediyim kimi, Azərbaycan teatrının tez-tez festivallara dəvət olunması lazımdır. Tez-tez qastrollar təşkil etmək lazımdır ki, Türkiyə tamaşaçısında bir təsəvvür yarada bilsin. Bir neçə il əvvəl bizim teatr "İstanbul-Məkan-Tiyatro" festivalı təşkil etmişdi. Azərbaycan Akademik Milli Dram Teatrından Mehriban Ələkbərzadənin səhnəyə qoymduğu "Qatıl" əsərini dəvət etmişdik. Çox bəyənilmişdi tamaşa, xüsusiylə

aktyor oyunu. Sözümüz ona gətirirəm ki, Azərbaycan teatrını tez-tez dəvət etmək lazımdır.

- Yeri gəlmışkən, Türk teatrının dünyada məşhur olduğunu da çox israrla demək olmaz...

- Bizim teatr Avropa və Asiyənin ən böyük teatrı hesab olunur. 7 səhnəmiz, 1000-ə qədər əməkdaşımız, çalışanimız var. Festivallar təşkil edir bizim teatr. Və mən festival komitəsinin 5 üzvündən biriyəm. Hər festivala 25-30 ölkə qatılır. Dünyanın bütün ölkələrindən ən tanınmış teatrlar bu festivallarda iştirak edir. Və bizim teatr tez-tez dünya qastrollarına çıxır. Ola bilsin Azərbaycanda o qədər tanınmir, amma dünyada tanınan bir teatrdır.

- Çox maraqlıdır, niyə Türk teatrları Azərbaycan dramaturgiyasından pyeslər tamaşaşa qoymur? M.F.Axundovun, xüsusiylə də Cəlil Məmmədquluzadənin bütün pyeslerini dünyanın harasında olur-olsun qurmaq olardı. Türk teatrları Avropadan, Amerikadan ən bəsit pyesləri tamaşaşa qoymaşa hazırlır, turkdilli respublikaların dramaturgiyasını yox... Filmlərə də ögey münasibət illərə dəyişilməz olaraq qalır...

- Bayaq dediyim kimi, bizim TEATR Avropa və Asiyənin ən böyük teatridir. Çox zəngin bir kitabxanası var. Mən 1991-ci ildə Teatra işə alındığında kitabxanaya getdim



və maraqlandıdım ki, burda Azərbaycan əsərləri varmı? "Yox", dedilər. Təsəvvür edin, milyonlarca kitab, teatr əsərləri var və bir dənə də olsun Azərbaycan əsəri yoxdur. Milli duyğularım özünü göstərdi. İlk olaraq Bəxtiyar Vahabzadənin "İkinci səs" adlı əsərini Bədii Şuraya verdim və keçdi. Sonra səhnəyə goyuldu. Mən tamaşanın ikinci rejissoru oldum və ilk rejissorluq təcrübəmi məhz bu tamaşa ilə başladım. Bəxtiyar müəllimi dəvət etdik. Tez-tez məşqlərimizə gəlirdi. Ondan sonra R.İbrahimbəyovun "Şirə bənzər", Anarın "Təhminə və Zaur", Elçinin "Qatil", "Arılar arasında", "Şekspir", "Teleskop", H.Həsənovun "Brüsseldən məktublar", M.F.Axundovun "Müsyö Jordan və Dərviş Məstəli Şah", H.Cavidin "İblis"

əsəri. Bunların hamısı Bədii Şuradan keçirildi və səhnəyə qoyuldu. Hazırda bayaq dediyim kimi, "İblis" üzərində ciddi çalışmalar gedir. Bundan sonra C.Məmmədquluzadənin "Ölülər", ya "Dəli yiğincığı" əsərləri üzərində çalışıb Bədii Şuraya təqdim edəcəm. Yəni bütün bu Azərbaycan əsərlərinin Bədii Şuradan keçirilməsi və səhnədə qurulması mənim adımla bağlı olduğu üçün də inanılmaz dərəcədə xoşbəxtəm.

- Son vaxtlar ekranda, TV-də, səhnədəki fəaliyyətiniz və oynadığınız rollar barədə... oxucularımıza, eləcə tamaşaçılarımıza bilgi verəydiz...

- Dediym kimi, teatrda hazırda "İblis" əsəri üzərində çalışıram. Məlumdu ki, ağır bir əsərdir. Özündə böyük məsuliyyət hiss edirəm. Ona görə heç tələsmirem. Allah qismət edərsə, avqust ayında məşqlərə başlamağı düşünürəm. Ondan başqa, TRT 1 kanalında yeni çəkilən "Sevda quşun qanadında" adlı serialın çəkilişlərinə başlamışiq. Çox mühüm bir layihədir. Türkiyənin tarixini anladan bu serial yəqin ki, yaxınlarda yayına başlayacaq.

- Eşitdiyimizə görə, teatr sahəsində Sizə bu günlər məsul bir vəzifə həvəle olunub. Bu barədə məlumat verəydiz.

- Bəli. İstanbul Bələdiyyə Başkanlığı,

İstanbul Kültür Daire Başkanlığı və Şəhər Teatrları Müdürlüyü tərəfindən İstanbul Şəhər Teatrları üzrə bədii rəhbərin müavini vəzifəsinə gətirildim. Belə böyük bir sənət qurumunun rəhbərliyinə ilk dəfə bir azərbaycanlı sənət adamının gətirilməsi məncə ölkəm üçün də çox dəyərli bir hadisədir. Bu bir azərbaycanlı sənət adamina və Azərbaycan Dövlətinə bir sevgidir, hörmətdir, inamdır, güvəndir. 25 ildir mən inanılmaz bir sevginin və hörmətin içindəyəm. İnanıram ki, iki qardaş teatrın birləşməsi üçün ortaq və gözəl layihələr həyata keçirəcəm. Bunun üzərində artıq çalışmalara başlamışam. Hətta Türkiyə tərəfində "dəstək" sözü də almışam. İnşallah Azərbaycan tərəfi ilə də görüşüb ortaq bir layihə üzərində işlərə başlayacaqıq.

- Melahət xanım, vaxtinizi aldıq, Sizi hələ də Azərbaycan səhnəsində unutmayan tamaşaçılar, eləcə də "Qobustan" dərgisinin oxucuları, şəxsən öz adımdan yeni vəzifənizi təbrik edirəm. Şişirtməsiz demək olar ki, sizin varlığınız və fəaliyyətiniz iki qardaş səhnə sənətinin yaradıcılarını, teatrlarınızı daha sıx, əvvəlkindən daha artıq yaxınlaşdırıbiləcəkdir. Sizə bu işdə bol-bol uğurlar!

Çox sağ olun. Təşəkkürlər.



Esmira NƏZƏRLİ

İKİ QARDAŞIN NAĞILI



Birisindən soruşurlar: qardaşın necə adamdır? Cavab verir ki, bilmirəm, yol yoldaşı olmamışıq.

Eyni sənət sahibi olan bu iki

qardaş isə maraqlı bir ömür yolu keçiblər-sənət ömrü.

Hələ balacılıqdan ailədə, daha sonralar məktəb dram dərnəyində səhnəciklər hazırlayıblar. İllər keçdikcə, böyük səhnədə bir-birinə oyundaş da olublar. Yəqin ki, ara-sıra bir süfrə başında qabaq-qənşər əyləşərək, uğurlarını, uğursuzluqlarını da bölüşüblər.

Sənətin çətinliyi ondadı ki, asudə vaxtını planlaşdırmağa nə qədər cəhd eləsən də, günəş haçan çıxır, haçan qüruba enir xəbər tutmursan. Hər bir yaradıcı işdə olduğu kimi. Bir də görürsən axşam düşdü, qaş qaraldı, görəcəyin işlər yarımcıq qaldı. Amma hərdən elə anlar olur ki, doğma bir səsə, yaxın məsləhətə, hissələrini bölüşməyə ehtiyac duyur insan. Təki ürəkdə istək olsun!

Bu minvalla keşməkeşli sənət



yolunda sadiq dost olmuş bu iki qardaşın növbəti söhbətinə biz də qoşulası olduq. Buyurun, yəqin ki, onları xüsusi təqdim etməyə bir ehtiyac da yoxdur.

İlham Namiq Kamal: Xalq artisti, Musiqili Komediya Teatrının aktyoru;

Cəfər Namiq Kamal: Xalq artisti, Milli Dram Teatrının aktyoru.

İlham Namiq Kamal: Olur, olur, söhbətə də vaxt tapırıq. İşdən-gücdən baş açan kimi görüşürük. Bir-birimizə həsrət qalmayacağıq ki. Birgə tamaşalarımız da olub, tərəf-müqabil də olmuşuq. Tamaşaların müzakirəsinə gəlinçə, yoox, o, bizlik deyil. O işin də öz xirdarları var, müzakirəyə baş qoşa bilmərik.

Cəfər Namiq Kamal: Cərraha demək olmaz ki, çəkil, əməliyyatı özüm eləyəcəyəm, və yaxud müəllimə göstəriş verəsən, və ya bənnaya daşı-das üstə qoymağı öyrədəsən. Guya ki, aktyorluq belə asan, rahat peşədir ki, hər kəs bu sənətə müdaxilə eləməyə çalışır. Bir də görürsən, aylarla üzərində can qoyduğumuz, zərgər dəqiqliyilə işlədiyimiz rola bir dəfə baxmaqla «öz qiymətlərini» verirlər: «Yox, xoşuma gəlmədi». Təhlilsiz-filansız. Sanki «İncəsənət xalqa məxsusdur» ifadəsini əllərində bayraq eləyib, bu çətin sənətə incə sənətə müdaxilə edirlər.

Elə bu serialları götürək. Yoldan ötən bu filmlərə çəkilə bilir: katibəsi də,

sürücüsü də, aşbaşı da, nə bilim, daha kimlər, kimlər əzberlədikləri sözləri bir-birinin ardınca, birnəfəsə söyləməklə işlərini bitmiş hesab edirlər. Hissiz, duyğusuz. Amma bu sənətdən bixəbərlər çətin ki, bir şey yaradalar. Həmişə demişəm ki, bizim sənət özür qısalan sənətdir. Camaat bircə ailənin dərdini çəkə bilmir, biz isə ayda on iki personajın dərd-sərini yaşayıraq.

— *Ona qalsa, elə bütün sənətlər özür qısalındı. Əlbəttə ki, əgər öz işinə can yandırırsan, üstündən laqeydcəsinə ötüb keçmirsənsə...*

Cəfər Namiq Kamal: Bir var, bir peşəyə qulluq edəsən, bir də var ayda on iki obrazın həyatını yaşayasan: onun çəkdiyi iztirabları, əziyyəti, məşəqqəti ürəyindən, beynindən keçirəsən. Bir-birindən seçilən ayrı-ayrı obrazların sarsıntısını öz dərdin, kədərin sayasan.

İlham Namiq Kamal: Cəfər çox gözəl ifadə elədi fikrini. Başqa sənət sahibləri, tutaq ki, musiqicilər müəyyən alətlərdə ifa edərkən, məsələn, tarzən, kaman ustası, qaboyçalan əvvəl-əvvəl aləti kökləyirlər. Bizim heç bir alətimiz yoxdu ki, kökləyək də. Qurucu canımızdı. O da hər obrazda cilddən-cildə girdikcə,

haldan-hala düşdükcə kökdən düşsə, vay halımıza. Bunu anlayan da var, anlamayan da. Odur ki, aktyorun roldan-rola, cilddən-cildə girməsi, başqalaşması məsələsini biz yox, teatrşünaslar araşdırımalıdı. Özü də təmənna güdmədən. Rəhmətlik tənqidçi-filoloq Yaşar Qarayev yadına düşür. Biz gənc olarkən onunla görüşməmişdik. Amma nümayiş olunan tamaşalar barədə yazdıqlarını oxuyub, gördük ki, hər bir personajın analizini necə dəqiqliklə verə bilir.

— *İlham müəllim, yaratdığınız obraza tənqid baxımdan yanaşsalar, o araşdırmanı necə qəbul edərsiz?*

İlham Namiq Kamal: Əla, lap əla. Tənqid gözəldir. Amma baxır kim tərəfindən yazılıb, məsələyə hansı prizmadan yanaşılıb. Bu çox qəлиз məsələdir. Ona görə də başımızı aşağı salıb, öz işimizlə məşğuluq. Kimlərinsə hörmət və rəğbətini qazanmaqdən ötrü yox, tamaşaçı xatirinə. Çalışırıq heç olmasa onları teatrdan uzaqlaşdırımaq.

Cəfər Namiq Kamal: Aktyor özü hiss eləyir də. Haçan yaxşı oynadı, hardasa ürəyince alınmadı. Kənardan birisi tərifləyir ki, əla oldu, əla! Amma



özüm hiss eləyirəm axı bu gün ürəyimcə olmadı. Və yaxud, deyirlər mənə ki, bü gün nəsə bir az... Özümə gəlincə, inanıram ki, bu dəfə əla alındı. Belə bir fikir xoşuma gəlir ki, aktyor olan bəndə həyatda normal insan olmalıdır: kişidisə, əsl kişi olmalıdır, qadındısa tərbiyeli, abırkı qadın olmalıdır. Lazım gələrsə, səhnəyə ləp şortikdə də çıxa bilərəm, maykada da. Elə çıxmışam da. Amma həyatda öz çəkini saxlamalısan, şəxsiyyət olmalısan. Gərək tamaşaçı səni bir insan kimi sevsin və sənin yaratdığın obrazlara tamaşa eləməyə can atsın.

İlham Namiq Kamal: Hər bir sənət adamı peşəkarlığından asılı olmayıaraq, öz tərbiyəsini nümayiş elətdirir. Təkcə incəsənətdə deyil. Elə təhsil sistemində, tibb sahəsində də hər kəs məşhurluğuna baxmayaraq,

tərbiyəsiylə yadda qalır.

— Dəqiq yadımda deyil, korifey sənətkarlarımızdan kimdisə, bazara getməzmiş. Deyərmiş ki, bazarda görünən, bu, aktyorluq hörmətimə xələl getirə bilər tamaşaçının gözündə adiləşərəm, tamaşalarına gələn olmaz. İndi isə yaradıcılığından daha çox, sənətkarın şəxsi həyatı, səhnədən kənar yaşam tərzi maraqlandırır oxucunu, və ya tamaşaçını.

İlham Namiq Kamal: Bazara da gedirəm, əməlli-başlı bazarlıq da eləyirəm. Əsas alnıaçıqlıqdı. Bazarda çənə-boğaz eləməyi xoşlamıram. Meyvənin ən gözəlini, ən çox bəyəndiyimi seçiləm, neçəyə desələr, pulunu da verirəm. Bizi hələ balacılıqdan belə öyrədiblər. Atam Namiq Kamal özüylə aparardı bizi bazara məni də, elə Cəfəri də. Soruşardı: «O alma necədi?» Nə bilim, ay ata. «Bəs o alma necədi?» Bir-bir göstərərdi, axırda meyvənin ən gözəlini seçib, deyərdi: «Bax, bu alma deyir ki, al məni». Bu «al məni» ifadəsi hələ uşaqlıqdan həkk

olub beynimizə. Ola bilsin orda nə qədərsə ziyana da düşək. Amma söhbət heç də ərzağın ucuz-bahalığından getmir. Əsas odu ki, bazarda olan ən saf, sağlam və faydalı oları gətirirsən evə. Sağlam məhsulu da seçə bilmək üçün böyük təcrübən olsun gərək. Biz də bu təcrübəni hələ uşaqıkən, böyüklərimizdən götürüb-götürmüşük.

— Uşaqlıqdan söz düşmüşkən; nəslinizdə aktyor olan kimsə yox. Bəs necə oldu ki, iki qardaş ikiniz də bu sənətə meyl elədiniz?

— Bir səhvdi eləmişik də (gülür).

— Cəfər müəllim çox ciddidir. Heç



*deməzsən o cür komik obrazlar yaradan
bu aktyordur. Bəlkə o da peşmandır?*

Cəfər Namiq Kamal: Yox, yox, aktyor olmağıma heç də peşman deyiləm. Səhnədə general da oluram, prezident də. Bir gün dəli rolundayam, bir gün filosof.

İlham Namiq Kamal: Zarafat bir yana. O vaxtlar bir teatr bumu vardı. Təkcə paytaxtda yox, bütün respublikada. Elə bir məktəb yox idi ki, orada teatr dərnəyi olmasın. Azərbaycanın ucqar bölgələrində, kəndlərdə belə. Mədəniyyət evlərində Xalq teatrları fəaliyyət göstərirdi. O vaxt ibtidai sinfə gedənlərin yadında olar: hər ay Gənc Tamaşaçılar Teatrının tamaşalarına aparırdılar bizi.

*—Qadınlar da teatra gedəcəkləri
günü səbrsizliklə gözlərdilər. Bu
münasibətlə təzə paltar tikdirəndlər. Toya-
bayrama gedirmişlər kimi bəzənib-
düzənər, bir həftə qabaqcadan tədarük
görəndlər.*

İlham Namiq Kamal: Amma, səmimi deyirəm, bizim ailədə elə bir rəğbət yox idi teatra. Teatr dərnəyinə həmişə qorxa-qorxa getmişəm. Evdəkiler istəyirdilər filoloq olum. Elə Cəfərin özü. Pedaqoji İnstituta daxil olsa da, cəmi altı ay təhsil alıb orda. Mən də evdən qaçıb,

sənədlərimi vermişdim Teatr İnstitutuna. Sevinə-sevinə gəlib, şəstlə tələbə biletimi evdə göstərəndə elə baxdilar mənə ki. Yəni hə, noolsun, axırın nə olacaq? Axırda hər ikimiz Xalq artisti olduq.

*—Siz üç
qardaşsız. Nə əcəb
onu da çəkmədiz öz
tərəfinizə?*

**Cəfər Namiq
Kamal:** Həvəsi başqa

səmtəydi. Babamın yoluyla getdi. Hələ uşaqlıqdan deyirdi ki, böyüyəndə Univermağın direktoru olacaq.

İlham Namiq Kamal: Babam Ağacəfər Əhmədov Şamaxının Sarıtorpaq məhəlləsindəndi. Yaman haqq-ədalət tərəfdarıydı. Zəlzələdən sonra köçüb gəlmişdilər Bakıya. İndi də Şamaxıda evlərimiz, bağlarımız var, gedib-gəlirik.

Cəfər Namiq Kamal: Babam manufaktura sahibiydi. Azərbaycanın ilk manufaktura tacirlərindən idi... Tarix kitablarında da adı çəkilir. Hindistandan,



Pakistan'dan, Türkiyədən gəmilərlə ölkəmizə mal gətirib, dükənlərə paylaşımış. Özünün də dükənləri vardı Bakının ayrı-ayrı nöqtələrində.

İlham Namiq Kamal: Elə Cəfərin adını Ağacəfər qoymuşdu atam. Sovet dövründə rus makinaçı adının əvvəlindən «ağa»ni pozduğundan, adı qalıb sadəcə «Cəfər». İndi qardaşımın ilk nəvəsi babam Ağacəfərin adını daşıyır. Ağacəfər babam gör nə qədər savadlı, maarifpərvər ziyalı, mütəfəkkir insan olub ki, bircə oğluna mərd-mərdanə Namik Kamal adını qoyub.

Cəfər Namiq Kamal: Sovetlər

dövründə Türkiyədən verilişlərin izlənilməsi qadağan olunduğu bir vaxtda oğluna türk şairinin adını qoymaq özü belə böyük cəsarət tələb edirdi. Necə olub ki, dəyib-dolaşan da olmayıb e.

— *Yeqin ki, oxucular üçün də maraqlı olar: illərlə Əhmədov soyadıyla tanınan bu qardaşlar nə oldu ki, Namiq Kamal təxəllüsünü götürməli oldular?*

İlham Namiq Kamal: Atam rəhmətə gedəndən sonra 89-dan bu yana afişalarda, programlarda, hətta kitablarda belə adı çəkilir. Bu da bizim üçün bir təsəlli, ürək rahatlığıdı.

— *Allah rəhmət eləsin. Yaşadırsız da. Hər dəfə adı çəkiləndə ruhu şad olur. Amma rəhmətlik heç razı deyildi birdən-birə iki oğlunun çörəyi aktyorluqdan çıxısın.*

İlham Namiq Kamal: Bu da təbiidi. Hər bir valideyn istər ki, övladı gələcəkdə həyatını təmin eləyə bilən sənətə sahib olsun. Onlarla bu sənətə gələnlər var ki, bağışlaşınlar məni, çox pis vəziyyətdədilər. Bu sənətin elə bir təzminatı yoxdu ki. İndi heç olmasa prezident təqaüdü, prezident mükafatı var, bir xeyli əllərindən tutur. O dövrdə bunların heç biri yox idi.

Cəfər Namiq Kamal: Allah rəhmət eləsin ulu öndərimiz! Heydər Əliyev yaratdı da fəxri adları, təqaüdü, mənzil problemi olanlara yardımı. Allah prezidentimizə də cansağlığı versin ki, bu işi davam elətdirir. Xeyli böyük sahəsi olan mənzil verilmişdi mənə. Gördüm o boyda mənzilin təmirinə əncam çəkə bilməyəcəyəm, satılıb bağ aldım, nəvələrimi sevindirdim.

— *Nəyə görə hər ikiniz yaradıcılığınızda komedyaya üstünlük vermisiz? Əsasən komik rollarda iştirak edirsiz. Bəlkə rejissorun səhvidi ki, sizi ancaq komik obrazlarda görür, ya xarakterinizdəki humor hissi güclüdür?*

İlham Namiq Kamal: Nə bilim, vallah, niyə belə düşünürlər. Hər nədisə, düzgün fikir deyil.

Rəhmətlik Tofiq Kazımov həmişə deyərdi ki, aktyor gərək adı insandan seçilməsin. O ancaq seçilə bilər səhnədə oynadığı xarakterə görə. İnanıram ki, Cəfər üçün də problem deyil. Hər ikimiz dramatik əsərdə də, komedyada da eyni həvəslə oynayıraq. Ola bilsin rejissorlar daha çox istinad ediblər komik obrazlara, və yaxud tamaşaçının öz təxəyyülüdü, aktyoru görmək istəyidi. Amma hər hansı

bir tamaşada (lap olsun dramatik və ya faciəvi əsər) səhnəyə çıxırsansa, beş dəqiqədən sonra tamaşaçını ardınca apara bilməlisən.

— *Bilirsiz, sözümün canı var. Elə aktyorlar var ki, sanki komikliyin möhürü vurulub simasına. Ağzını açmağa macəl tapmamış tamaşaçının alqışları zalı başına götürür. Yəni demək istəyirəm ki, tamaşaçı bir aktyoru komediya ustası kimi tanıyırsa, elə o cür də qəbul eləyir, artıq onu ciddi rolda görə bilmir. Səsinin tonuna, üzünün ifadəsinə, ya nəyə görəsə, tamaşaçı artıq özünü gülüş dolu anlara hazırlayır. Aktyoru komik rolda görməyə adət eləmiş tamaşaçı onun dramatik və ya faciəvi obrazlarına inanır.*

Cəfər Namiq Kamal: Nahaq yerə deyilməyib ki, aktyor insan mühəndisi olmalıdır. Əslində aktyor üçün (söhbət əlbəttə normal aktyordan gedir) amplua məhdudiyyəti olmamalıdır. Komedyada da, dramatik və ya faciəvi əsərdə də eyni ustalıqla oynamağı bacarmalıdır.

— *Musiqili Komediya teatrının aktyorusuz, təzəlikcə «Amerikalı kürəkən» adlı tamaşa təhvil vermisiz həm aktyor, həm də rejissor kimi, «İlham» miniatür teatrının direktoru və bədii rəhbəri,*

ADMİU-nun «Musiqili komediya aktyorluğu» kafedrasının müdirisiz. Yorulmamısız ki? Bilirəm, məşqdən çıxmışız. Amma ümumi yorğunluqdan söhbət gedir. Bu işləri necə yoluna qoyursuz? Biri digərinə mane olmur ki?

İlham Namiq Kamal: Dərs aldığım böyük pedaqoqlardan biri olan Rza Təhmasib deyərdi: «Nə qədər ki, aktyorun plastikası, səsi yerindədir, tamaşaçı qarşısına çıxmalıdır. Çıxmasa, böyük günaha yol verər». Bir də ki, insan o zaman yaşa dolduğunu, yorulduğunu hiss eləmir ki, insanlara lazım olduğunu anlayır. Əgər sən kiməsə lazımsansa, yolunu gözləyən varsa, yaşı üstə yaşı gəldiyini hiss eləməyəcəksən. Tutaq ki, universitetə getməliyəm tələbələr gözləyir, sonra özümü teatra çatdırımlıyam rejissor məşqə başlamalıdır, axşam tamaşaçı qarşısına çıxmaliyam, bütün bu işlərdən də əvvəl ailə qayğılarına vaxt ayırmalıyam. Bu gün belə, sabah belə. Başın bu işlərə elə qarışır ki, ayların, illerin bir-birini necə əvəzlədiyindən xəbər tutmursan. Həyat öz axarıyla davam edir.

— *Elə bu özü böyük xoşbəxtlikdir ki, hamiya gərəksən və bunu hiss*

eləməklə güc-qüvvət alırsan. Lakin belə bir həyat hər kəsə də qismət olmur. Bu illər ərzində o qədər dəyərli sənətçilər itirmişik ki. Çoxunu da gənc yaşlarda. Gözləmədiyimiz halda. Halbuki onlarda sənətə vurğunluq, coşqun həvəs, enerji tükenməzdi. İndiki gənclərdəsə... Elə bil onlarda sənətə sevgi, maraq azalıb, ya bəlkə elə əvvəldən yox imiş. Sənət yolunun başlangıcında olan gənc aktyorlara, və ya aktyorluq sənətinə üz tutmuş tələbələrə ürək sözlerinizi deyə bilərsiz.

Cəfər Namiq Kamal: Onlar bu sənətə sevərəkdən gəlməyiylər axı. Soruşursan ki, necə oldu İncəsənət Universitetinə, özü də aktyorluq fakültəsinə daxil oldun? Deyir ki, həvəsim ayrı sənətəydi. Balım çatmadı, saldılar məni bu fakültəyə. Acınacaqlı haldı. IV-V sinifdən üzümüzə qrim dəyib. Pionerlər evində tamaşa hazırlayıb, GTT səhnəsində oynayırdıq. On bir yaşında. Sonra da Xalq teatrında hazırlanan tamaşalar birbaşa efirə gedirdi. Demirdilər ki, həvəskardı, gəncdi, özünü itirib, çəşa bilər. Gör necə peşəkarmasına oynayırdıq ki, inanırdılar bizə. Gənclərimiz bilsinlər ki, normal aktyor ona həvalə olunmuş obrazı

yaşaması, bütün varlığıyla rola girməsə, tamaşaçı ona inanmayacaq. Əvvəl-əvvəl inanmayacaq, sonra əsnəyəcək, sonra da durub zalı tərk edəcək. Bu isə aktyor üçün böyük dərddir. Mən deyərdim hətta faciədir.

— *Cəfər müəllim, görkəmcə qardaşınızla o qədər də oxşar deyilsiz. Daxilən necə, xarakteriniz bir-birinə bənzəyirmi?*

Cəfər Namiq Kamal: Yəqin ki, fərqli cəhətlərimiz çoxdur. Ən ümdə olanı qardaşımın inadkarlığı, zəhmətkeşliyidir. İlham hər bir işdən yapışib, özünü sınayır. Və əldə etdiyi uğurlarla kifayətlənmir. Mən isə bir az tənbələm. İstirahətə vaxt ayırmağı xoşlayıram. Kitab da oxuyuram, dəniz kənarına da çıxıram. Bir halda ki deyirik, aktyorluq ömrə qısalan sənətdir, onda ürəyə də, beynə də istirahət vermək, dincəlmək vacibdir. Təki Allah-təala gücümüzü əlimizdən almasın!

Cəfər müəllim, böyük qardaşınız Adil İskəndərov, Rza Təhmasib kimi azman pedaqoqlar görüb. Bəs siz kimləri özünüzə pedaqoq sayırsınız?

Cəfər Namiq Kamal: 15 yaşına qədər Pionerlər evində müxtəlif rollarda iştirak eləmişəm. Əlimdən tutub məni bir

həvəskar kimi bura gətirənsə aktyor Məmmədağa Dadaşov olub. Sonralar bu gözəl insanla 25 il çiyin-çiyinə professional səhnədə oynadım. Xalq teatrındakı fəaliyyətim mənim üçün ali məktəblərdə keçirilən dərslərdən daha önəmli idi. Kiçik yaşlardan tamaşalarda o qədər oynamışdım ki, böyük təcrübə toplamışdım. Xalq teatrında işlərkən özümdən böyükleri ali məktəbə hazırlayırdım, onlara monoloq deməyi, etüd göstərməyi öyrədirdim.

— Deməli, sizdə pedaqoqluq bacarığı elə əzəldən varmış. Niyə bəs təcrübəli bir aktyor kimi öyrəndiklərinizi gənclər əyri etmək meylindən uzaqsız?

Cəfər Namiq Kamal: Mədəniyyət və İncəsənət Universitetinin «Musiqili komediya aktyorluğu» kafedrasında 6-7 il dərs dedim. Gördüm tələbələrdə teatra maraq, sənətə həvəs, can yanğısı heç də bizim dövrdə olduğu qədər deyil.

Bütün günü məşq edərdik, yorulmaq bilməzdik. Çox təəssüf edirəm ki, indiki gənclərdə nəinki can yanğısı, heç o həvəsdən əsər-əlamət yoxdur. Onların elə bir vaxtıdır ki, öyrənməyə can atmalı, dəridən-qabıqdan çıxmışdır. Belə çıxır ki, onların məqsədi heç də aktyor, aktrisa

olmaq deyil. Diplom xatırınə bu təhsil ocağına üz tutublar.

İlham Namiq Kamal: Dedik ki, incəsənətə maraq erkən yaşlardan məktəb illerində başlamalıdı. Bizim dövrdə məktəblərdə dram dərnəkləri də mövcud idi, aktyorlarla görüşlər də keçirilirdi, kollektiv surətdə tamaşalara da baxmışıq. Beləcə, məktəblilərdə teatra maraq oyanırdı. Yaxşı, təsəvvür edin ki, indi Təhsil Nazirliyi tərəfindən nə səbəbə görəsə, **iri məktəblərdə teatr biletlərinin satışı qadağan edilib(?)! Nə desən satmaq olar, teatr bilet yox.** Təbii ki, belə halda teatra maraq da sönəcək, sənətə məhəbbət də itəcək. Ondan sonra hər şeyi sıfırdan başlamaq lazımlı gələcək.

— Siz əsl pedaqoq da görmüsüz, istedadlı rejissorlarla da işləməsiz. Hələ üstəlik ustاد tərəf-müqabilləriniz də olub. Onların hərəsi bir məktəb idi. Elə bir dövrə düşmüşük ki... Güzəran ardınca qaçan sənətçidən indiki tələbə nə öyrənəcək, istedad və bacarığını hansı səmtə yönəldəcək?

İlham Namiq Kamal: Bir tərəfdən gənclərimizi qınamağa da haqqımız yoxdur. Onları yarı yolda tək buraxmaq azi-azi böyük günahdır.

— Yeri gəlmışkən, son zamanlar istər rejissor işi, istərsə də aktyor oyunu baxımından problem yaşadan seriallardan bəhs etmək istərdim. Teatr aləmində bir narazılıq yaranıb ki, əsl sənətçilər qalıblar bir kənarda, seriallara qeyri-ixtisas sahiblərini çəkirlər. Doğrudan da, əgər hər kəs filmə, seriala çəkilmək iqtidarındadısa, təhsilli, savadlı sənət adamlarına ehtiyac yoxdusa, o zaman universitet auditoriyasında hədər gedən illərə, çəkilmiş zəhmətə ancaq heyfsilənmək olar.

İlham Namiq Kamal: Əvvəla, bu seriallar peşəkar rejissorlar tərəfindən çəkilmir ki, peşəkar aktyorlar da dəvət olunsunlar. Əlbəttə, istedad sahibinin əlinən çıxan iş daha qənaətbəxs olar, hər kəs tərəfindən bəyənilər, heç bir narazılığa da səbəb olmaz. İstedadsızın işi isə... Allaha qalıb. O ki qaldı təhsilə, bizim sənətdə diplomsuz da keçinmək olar. Korifey sənətkarlarımızın çoxunun ali təhsili olmayıb. Sənət tariximizdə isə onların yeri əvəzsizdir. İstedad daha vacib amildir gec-tez özünü bürüzə verir.

— Cəfər müəllim, serial çəkilişlərində işiniz davam edir? «Üç bacı»dan sonra tamaşaçı yeni obrazlar

gözləyir sizdən.

Cəfər Namiq Kamal: Hələ ki yox. Əvvəllər də 5-10 seriyalıq filmlərə çəkilmişəm. «Qız atası», «Duel», «Yurd yeri» kimi tele-tamaşalarda maraqlı obrazlarım olub. «Üç bacı» isə ilk serialdi ki, dəvət almışdım Maarif obrazına.

— O da çox uğurlu alınıb.

Cəfər Namiq Kamal: Belə deyirlər. «Üç bacı»da çəkilmək özümə də ləzzət elədi. Yaradıcı atmosfer vardi. Olub ki, başqa filmlərə çəkiləndə bezmişəm, çəkiliş bitməmiş qacaq istəmişəm ordan. İl yarım işlədik bu film üzərində. Serialın sona çatdığını hiss eləyəndə ürəyim sıxıldı. Həmin bu qrupla yenə çəkilmək arzusundayam.

— Siz nə fikrəsiz qardaşınızın bu rolu haqda, İlham müəllim? Qardaş kimi yox, bir pedaqoq kimi.

İlham Namiq Kamal: Bir cümləylə fikrimi ifadə eləyim, o zaman hər şey aydın olar: bu serialın adını gərək «Maarif və üç bacı» qoyayırlar.

— Bəs özünüz niyə görükmürsüz çəkilən bu serialların birində? Vaxtilə gözəl tele-tamaşalara çəkilmisiz: «Mehmanxana sahibəsi», «Evləri köndələn yar» və s.

İlham Namiq Kamal: Teatrımızın tamaşalarında kifayət qədər rolum var. Sonuncu tamaşamız olan «Amerikalı kürəkən»də özümü rejissor kimi də sınadım.

— Yəni vaxt məhdudluğunu baxımından təklifləri qəbul etmirsiz?

İlham Namiq Kamal: Adlarını çəkdiyiniz o tele-tamaşalar ki var, onları peşəkarlar çəkmişdilər. İndiki serialların rejissorları peşəkar deyillər axı. Çəkən gərək peşəkar olsun ki, peşəkar aktyorun qədir-qiyəmətini bilsin.

— Çəkilmiş seriallardan bəyəndiyiniz varmı?

İlham Namiq Kamal: Heç bir seriala baxmırıam, baxmaq fikrim də yoxdur. Zövqümü korlaya bilmərəm. Bilirsiz, seriallar çəkilə bilər yalnız «Azərbaycanfilm» kinostudiyasının rəhbərliyi, Mədəniyyət Nazirliyinin nəzarəti altında. Yoxsa ki, gedib, ordan-burdan 5-10 manat pul tapmaqla heç nə alınmayıacaq.

Cəfər Namiq Kamal: Nəsə alınacaq e, amma çəkdikləri efir üçün olmayıacaq. Yalnız çayxana səviyyəsində bir şey çıxaracaqlar ortalağı.

— Sualım hər ikinizədir. Necə

bilirsiz, 140 illik tarixi olan teatr sənətimizi indiki nəslə etibar eləmək olar?

İlham Namiq Kamal: Gənlərə etibar etmək yox, inanmaq, qayğı göstərmək lazımdı. Onlar bizim sabahımızdı. Sabah isə bu gündən başlayır.

Cəfər Namiq Kamal: Bir halda ki, bu sənəti seçiblər, bilmədiklərini öyrənməyə çalışınlardı. Kim ki çalışır, getgedə inkişaf edəcək. Kimin ki fikri orda-burdadır, beş manat artıq qazanmaqdan ötrü özünü ora-bura çırır, o həmişə sənətdən geri qalacaq. Bir vaxt ayılıb görəcək ki, yaşı 60-ı ötüb, o isə hələ də səhnədə nizə tutur, və yaxud hələ də qapıcı «obrazı» yaradır. Nəvələri də sevinirlər ki, babam teatrda çalışır.

Stanislavskinin sözüdür: «Sən sənəti bir il atsan, sənət səni ömürlük atar».



SƏNƏTƏ MƏCNUN

(«Sənət fədailəri» silsiləsindən)

Məcnun Hacıbəyov respublikanın əməkdar artisti, uzun illər Akademik Teatrın səhnəsində, televiziya tamaşalarında elə xarakterik rollar oynayıb ki, heç vaxt unudulası deyil. İndi onun yaşı səksəni keçib. Akademik teatrda yubileyi qeyd olundu. Qubanın Nügədi kəndində doğulduğu ocaqda yaşayır, amma son televiziya görüntüsündə əvvəlki boy-buxunun, yerisin, aydın və səlis danışığının şahidi olduq.

O, xanəndə olmalıydı. Atası Salam kişi Füzulinin pərəstişkarı, heyranıydı. Qəzəllərinin çoxunu əzbər bilirdi, «Leyli və Məcnun»u dönə-dönə oxuyurdu və oğluna da Məcnun adını Füzuliyə məhəbbətindən qoymuşdu. Özü də Salam kişinin yaxşı səsi vardi. Bəlkə elə bu səs genetik olaraq Məcnuna da keçmişdi. Onun yaşadığı kənddə o vaxtlar radio yox idi, hər bazar günü piyada Qubaya gedər, günorta vaxtı «Muğamat konserti»nə qulaq asar, yenə kəndə qayıdardı. Məndən yaşlı və mən yaşda tamaşaçıların

xatirindədir ki, Akademik Teatrdaçıkox tamaşalarda xanəndə rollarını məhz Məmmədəli Əliyevdən sonra Məcnun Hacıbəyov oynayırdı. Bu həzin və yanıqlı səsi eşidənlər hətta onun aktyor olduğunu belə yaddan çıxarırdı. Amma Məcnunu xanəndə kimi yox, aktyor kimi tanıyırıq. Onun Məcnun adı elə sənətə, teatra məcnunluğuna yaraşır.

Teatra məhəbbəti hardan binə bağlayıb? Uşaqlıqdan o, Gənc Tamaşaçılar Teatrının aktyoru Ağadadaş Qurbanovun səsinə, oynadığı rollara valeh idi. Bir də nə qədər qəribə olsa da, Hitler rolunun ifaçısı Fridrix Ditsin oyununa vurulmuşdu. Orta məktəbi bitirdikdən sonra əsgərliyə getdi, qayıdanda Bakıda, bir il peşə məktəbində oxudu. Bir müddət Sumqayıtda yaşadı. Orada dram dərnəyinə getdi. Oynanılan tamaşalara baxırdı və ürəyindən belə bir fikir keçirdi ki, niyə axı Qubaya qayıtmassis, oranın teatrında aktyor olmasın? (Onda Qubada Dövlət Dram teatrı vardi). Amma Quba teatrında onu aktyor kimi yox, xanəndə kimi işə qəbul

etdilər. Bir «Bayati-Şiraz» oxudu, səsi xoşlarına gəldi.

Günlərin bir günü rejissor Tofiq Kazımov Qubaya gəlmişdi. Onu Rza Şahvələdin «Qız qalası» pyesini qurmağa dəvət etmişdilər. Bu əsərdə bir xanəndə rolü vardi və onu Məcnun Hacıbəyov oynayırdı. Tofiq Kazımov Məcnunun oyununu bəyənir və deyir ki, buralarda çox qalma, itib-batarsan, gəl İncəsənət İnstututuna. Məcnun deyir ki, mənim arzum Asəf Zeynallı adına musiqi məktəbinə daxil olmaqdır. Tofiq müəllimsə qayıdır ki, mən səni xanəndə yox, aktyor kimi görürəm. Və o rejissorun sözü Məcnunu İncəsənət İnstututuna gətirib çıxarır. 1965-ci ildə Məcnun institutu bitirir və ara-sıra Akademik Teatrın səhnəsində xanəndə rollarını ifa etsə də, sonradan bu, ikinci plana keçir.

Onun oynadığı rolların əksərinə səhnədə baxmışam. Yetmiş-səksəninci illərin teatr havasını xatırlayıram. Məcnun Hacıbəyov, əgər belə demək mümkünsə, ikinci dərəcəli rolların mahir ifaçısıydı, o rollar həmin tamaşalara hardasa bir şirinlik qatırdı. «Əliqulu evlənir»də Xəlil, «Sevil»də Məmmədəli bəy, «Ölülər»də Mir Bağır ağa, «Bağlardan gələn səs»də Şirin dayı,



«Məhəbbət əfsanəsi»ndə Ustabaşı, «Quşu uçan budaqlar»da Mehdiqulu, «Falçı»da Keşiş, «Xanuma»da birinci knyaz, «Təhminə və Zaur»da Cəbi, «Kreml saatı»nda ruhani, «Qılinc və qələm»də Sultan Toğrul, «Unuda bilmirəm»də milis mayoru... Amma söz düşəndə deyirdi ki, onun ən sevimli rolları «Nişanlı qız»da Mirzə Salman, «Hökmdar və qızı» tamaşasında Naxçıvan xani, «Göytürklər»də Salur xandır.

O, heç vaxt oynadığı rola sünü cizgilər artırmazdı. Sadəcə olaraq, obrazı duyub, onun məramını, daxili aləmini, həyatda mövqeyini ifadə etməyə çalışıb. İsi Məlikzadənin «Qatarda» teatertamaşasını xatırlayın. Fətulla (Fatı) sanki onun alına yazılib.

üzə çıxır, özünü təkrar eləmir». Amma sevdiyi başqa rejissorlar da olub Ələsgər Şərifov, Əşrəf Quliyev. Onlar çox ciddi, tələbkar rejissorlar idi. İlk tamaşaşa qədər heç kimi nəzarətsiz buraxmirdilar, sonrakı tamaşalarda da gəlib oyunlara baxırdılar.

Məcnun Hacıbəyov Azərbaycan aktyorluq sənətinin bir çox ustad sənətkarları ilə bir sıradə, ciyin-ciyinə işləyib. Ən çox İsmayııl Dağıstanlını xatırlayır. Deyir ki, İsmayııl müəllim çox ciddi, intizamı sevən bir insan idi.

...Bir dəfə M.P.Vaqifin yubileyi ilə əlaqədar Keşləyə-ət kombinatına getmişdilər. Tədbirin rəsmi hissəsindən sonra «Vaqif» pyesinin məşhur səkkizinci şəklini oynayırlar... Sonra partkomun

Onun ən çox sevdiyi bir rejissor olub
Tofiq Kazimov. Sənətə məhəbbət oyadan, Qubada ikən onu Bakıya gəlməyə meylləndirən, sonra da Akademik Teatrda Məcnuna hər tamaşada rol tapşırı... Hətta bir dəfə bunu Tofiq müəllimə irad tuturlar ki, bu nədir, siz hər tamaşada Məcnuna rol verirsiniz. O da deyir ki: «Məcnun elə bir aktyordur ki, hər tamaşada bir xüsusiyyəti

otağına yiğisirlər. Otaqda 7-8 rus və xarici ölkə yazılıçlarının büstü və şəkilləri vardi, amma bir dənə də olsun Azərbaycan yaziçi və şairinin portreti, ya büstü yox idi. Partkom da bir rus qadınıydı. İsmayııl müəllim yaman hirslənir, partkomun abrını ətəyinə bükür. Deyir ki, Puşkinin portreti varsa, niyə Axundovunku olmasın? Axı Şərqdə Puşkinin ölümünə birinci yas saxlayan Axundov olub. Niyə Qoqolun portreti var, Mirzə Cəlilinkı yoxdu? Hanı Səməd Vurğun? Partkom qızarır-bozarır. Və sonda İsmayııl müəllim deyir ki: «Mən SSRİ xalq artisti İsmayııl Dağıstanlıyam. Gələn dəfə bir də bura təşrif gətirəndə belə biabırçılığın şahidi olmayım».

Əlbəttə, bu yazıda Məcnun Hacıbəyov haqqında geniş söz aça bilmədim. Onun geniş mütaliəçi olduğunu, kitabsevər kimi tanındığını incələmədim. Dadlı-duzlu zarafatları ilə hamının könlünü şad etdiyini, məclisləri ələ aldığıni yazmadım. Ona cansağlığı arzulayaq. Məcnun Hacıbəyov Azərbaycan tamaşaçlarının yadından çıxan sənətkar deyil.

Sözə qüvvət: Tanınmış aktyor yaradıcılığının ən yetkin çağında səhnəni tərk edib getmiş, hazırda doğulduğu kənddə ömür süren, reç də siradan biri olmayan Məcnun Hacıbəyovla geniş söhbəti yaxın saylarımızdan birində oxuya biləcəksiz.



Ölkə və xalqların tarixində ele dövrlər olur ki, görürsən ayrı-ayrı xalqları, ya ölkələri sanki "zəncirdən açıb" buraxırlar. Və məmləkətlərin daxilində təlatümlər, müharibələr və terror baş alıb gedir. Orta əsrlərdə buna Tanrının göndərdiyi bəla deyirdilər, daha doğrusu bunu izah etməkdən daşınırıdlar. Olsa-olsa, azar-bezəri təsvir edir, ya da ondan dəhşətə gelirdilər. Bu günkü təzədən-təzə tarixçilərse həmin bələlərin səbəbini sosial qatda, dində, psixolojidə, hətta irqi və milli köklərdə axtarırlar. Belə axtarışlar nə dərəcədə doğrudur? Ola bilsin, insan heç vaxt başa düşəsi deyil ki, niyə duran yerdə minlərlə insan, yainki kütłə qopub birdən-birə hərəkətə gəlir, qeyri-təbii və dəhşətli vəziyyətə düşür? Mən deyərdim ki, hər bir milletin tarixində belə bir dönüş məqamı, sına maṛhələsi gəlib yetişir. Xronoloji baxımdan belə ağır dövr, her etnosda 150-160 ildən bir baş vera bilər. O Zaman kəsiyi hər millətin ən ağır günləridir — qan-qırğın, çöküş, hamının hamiya qarşı müharibəsi... Vaxtile dediyim mərhələdə, bu gün döşünə döyen Qəribi Avropa üçün insan qətlə həm gündəlik bir məşğələyə çevrilərək, kütləvi qırğınlardan adı bir hal almışdı...

Lev Qumilyov

RƏSSAM ƏZİM ƏZİMZADƏ – BİR QƏLƏM SAHİBİ KİMİ...

Bu essenin başlığındakı sözlərin yeri dəyişilsəydi, mənbilən daha düzgün olardı.

Orası danılmazdır ki, sənətkarın qələmə aldığı ədəbi mətnlərdə rəssamın, necə deyərlər "ovçu gözü" duyulur və eləcə karikatürlərində isə adı məişət xırdalıqlarını bir yazıçı təfsilatı ilə, dəqiq təsvirini görürsən.

XX əsrin əvvəli, xüsusiilə birinci iyirmi il, mən burda adətən yeri gəldi-gəlmədi de yilən "çiçəklənmə" sözünü işlətmək istəməzdəm bəli, o dövr Azərbaycan mədəniyyətinin həqiqətən yüksəliş illəri sayla bilər. M.Ə.Sabir, M.Hadi, A.Səhhət, A.Şaiq, Əhməd Cavad, nasir və dramaturqlardan Hüseyn Cavid, Cəfər Cabbarlı həmin illərdə milli

ədəbiyyatımızı dəyərli əsərlərlə zənginləşdirdilər. O dövrдə Üzeyir Hacıbəylinin, Müslüm Maqomayevin, Ü.Hacıbəylinin yaratdığı ilk opera və musiqili komediyalar xalq arasında böyük şöhrət qazandı. Teatr səhnəsində Cahangir Zeynalov, Hüseyin Ərəblinski, Hüseynqulu Sarabski kimi istedadlı aktyorlar parlampis oldu.

"Molla Nəsrəddin", "Fyuzat" jurnallarında, "Şərqi-Rus", "Həyat", "Kaspi" kimi qəzetlərdə Əlimərdan bəy Topçubaşov, Məmmədağa Şahtaxtinski, Əlibəy Hüseynzadə, Əhməd bəy Ağayev, N.Nərimanov, M.Ə.Rəsulzadənin dərin məzmunlu məqalələri, Cəlil Məmmədquluzadə və Ömər Faiq, Üzeyir və Ceyhun



Hacıbəylilərin kəskin pamflet və felyetonları müntəzəm olaraq dərc edilirdi.

Azərbaycanda ilk rəngli nəşr sayılan "Molla Nəsrəddin"lə Oskar Şmerling, İosif Rotter, Musa Xəlilov (Çoxski), B.R.Telinqator (Beno) və ilk

azərbaycanlı-karikatürçü Əzim Əzimzadə kimi rəssamlar əməkdaşlıq edirdi.

Orta əsrlərin miniatürçü rəssamları, şərq şairlərinin əsərlərini bəzəyəndə, əsasən lirik və qəhrəmanlıq süjetlərinə üstünlük verərdilər. M.F.Axundzadədən

üzü bəri Azərbaycan ədəbiyyatında artıq satirik-yumoristik janrlar qabağa düşdü, təsviri sənətdə isə məhz bu qolun ilk və ən müqtədir nümunyəndəsi Əzim Əzimzadə (1980-1943) oldu. Əzimzadə Mirzə Fətəlinin yaratdığı obrazlara öz baxış bucağından baxdı, Sabirin "Hophopnamə"sinə klassik illüstrasiyalar çəkdi, Cəlil Məmmədquluzadənin, Üzeyir Hacıbəylinin komediyalarına tərtibat verdi...

Onu deyək ki, Ə.Əzimzadə "Molla Nəsrəddin"lə yanaşı sovetəqədərki dövrdə çap üzü görən "Zənbur", "Kəlniyat", "Baraban", "Məzəli", "Tuti", "Babayi-Əmir" kimi jurnallarla da əməkdaşlıq edirdi.

Sözsüz ki, Əzim Əzimzadə karikatürlerinin reallığı, əvvəl-əvvəldən rəssamın özünün iti müşahidəsiyle bağlıdır. Onun karikatürleri həyatın özündən qopub gəlir, inandırıcıdır çünki, ətraf, onun təzahürü, həndəvərdə gəzib-dolaşan "əşxas" və surətlərin

özləri belə karikatürvari idi. Belə baxanda Əzimzadə adı məişət səhnələrini çəkirdi, hətta obrazların görkəmindəki xəfif şarjvarılık belə onları gündə rast gəldiyimiz gerçək adamlar, obrazlar kimi qəbul etməyimizə zərrəcə maneçilik törətmir. "Köhnə və təzə arvad", "Ər öz arvadını döyür", "Anadan qız olub", "Kasib evində toy", "Varlı evində toy", "Kasib ailədə ramazan bayramı", "Varlı ailəsində ramazan bayramı" və bir çox belə rəsmələri öz əksini təsviri sənətdə tapan o dövr milli gün-güzəranımızın doğruyu salnaməsi kimi qəbul etmək daha dürüst olardı.

Əzim Əzimzadənin nəsri ilə tanış olandan sonra ondakı ayrıntı dəqiqliyi, müşahidə qabiliyyəti qabarıl şəkildə özünü göstərmiş olur. Bu məqamda ötən əsrin əvvəlindəki mədəni yüksəlişin bir özəlliyini də məxsusi olaraq nəzərə çatdırmaq yerinə düşərdi. Qeyd edək ki, o vaxtkı mədəniyyət xadimlərinin bir çoxu özlərini artıq müxtəlif sahələrdə

sınamış və tanıtdırmış hərtərəfli şəxsiyyətlər idi. Məsələn, dahi bəstəkar Üzeyir Hacıbəyli istedadlı dramaturq olmaqla yanaşı, özünün sovetəqədərki "Arşın mal alan" və "O olmasın, bu olsun" da daxil olmaqla bütün opera və musiqili komediyalarının libretto müəllifi idi. İctimai-siyasi mövzuda bir çox felyeton və pamfletlərin yazarı olan Ü.Hacıbəyli təkcə gündəmdəki jurnalistika ilə deyil, eyni zamanda pedaqoji fəaliyyətlə və tərcümə sənətiylə də məşğul olurdu. İxtisasca, dermatoloq-həkim olan Əlibəy Hüseynzadə ədəbiyyat qədirşünası, şair və publisist, mütərcim, alim, mütəfəkkir, hələ üstəlik bacarıqlı bir rəssam idi. Üzeyir Hacıbəylinin məşhur operasında Məcnun rolunun ilk ifaçısı olmuş Hüseynqulu Sarabski isə köhnə Bakı haqqında çox dəyərli, tarixi-etnoqrafik bir kitab yazmışdı. Əzim Əzimzadənin də adı o sıradandır təkcə karikatürü rəsam, illüstrasiyaçı, mənzərə ustası,

teatr tamaşalarının dekorçusu kimi deyil, həm də "Mənim səyahətim" adlı çox maraqlı yol qeydlərinin müəllifi kimi... Belə məlum olur ki, bu ocerk əzəl başdan tərcüməyi-hal üslubunda düşünülübmiş, əvvəlki "Mənim həyatım" başlıdı, eləcə avtobioqrafik ruhda qələmə alınmış bir neçə səhifə də bunu sübuta yetirir. Onu deyim ki, həmin mətn ilk dəfə 1980-ci ildə "Qobustan" sənət toplusunda (№ 3) çap üzü gördü, ondan sonra təessüf ki, heç yerdə bu ocerkə rast gəlinmədi. O vaxt həmin yazını öz elmi izahı və şərhəri ilə sənətşünaslıq doktoru, rəhmətlik Mürsəl Nəcəfov hazırlayıb redaksiyaya təqdim etmişdi...

Həmin yol qeydlərində Əzim Əzimzadə özünün İran və İraqdan keçməklə müsəlmanların müqəddəs şəhəri olan Kərbəlaya səyahətindən bəhs edir. Yol boyunca keçib getdiyi şəhər və kəndləri, rastına çıxan müxtəlif insanlarla görüşlərini təsvir etməklə

bərabər, adamların xovunu-xasiyyətini, xarakterini bir yazıçı ustalığı ilə açır, bəzən isə həmin təsvirlərdə absurdə varmaqdan belə çəkinmir və bununla da Şərqiñ ecazkar abu-havasını yaratmağı bacarıır. Ə.Əzimzadənin mənəm bir qələm peşəkarlığı ilə təsvir etdiyi bu fonda yəqin ki, M.F.Axundzadənin, yaxud da C.Məmmədquluzadənin əsərlərindən ayrı-ayrı səhnələr rahatlıqla oynana bilərdi.

Ə.Əzimzadənin ədəbiyyata yaxınlığı bir də onunla özünü biruze verir ki, o M.F.Axundzadə, C.Məmmədquluzadə və M.Ə.Sabırə yanaşı, Ə.Haqverdiyev, N.Nərimanov, A.Şaiq və Y.V.Çəmənzəminlinin kitablarına illüstrasiyalar çəkir, C.Cabbarlinin tamaşalarına tərtibat verir, Cəlaləddin Ruminin, Nazim Hikmətin portretlərini yaradırdı.

Ə.Əzimzadənin ədib və ədəbiyyatçılara canlı temasına bir tutarqa da onun 1936-cı ildə Yazıçılar

İttifaqında keçirilən plenumun gedişində çekdiyi dostluq şarjlarıdır. Görürük ki, mənhus 37-ci ilin ərefəsində rəssam hələki öz rəsmindrində İttifaq kürsüsündən yazıçıların ünvanına söylənən iddiaları zarafata salıb hələki gülməyi özünə rəva bilir. Çox yox, birçə ildən sonra söylənən iddialar artıq siyasi ittihamlara dönübən amansız məhkəmə hökmləri şəklində səslənəcək, qələm sahiblərinin üzünə oxunacaqdı. Məsələn, H.Cavidə 36-da çəkilmiş dostluq şarjının altında belə bir yazı var: "Bütün ölkələrdən yazacağam, Azərbaycandan başqa" bu Cavid yaradıcılığındaki sögrafi genişliyə bir eyham idi ki, o vaxt bu məziyyət artıq şairə nöqsan tutulurdu. Yaxud Saniliya çəkilən şarjin altındakı atmaca: "Siz də şairsiz? Şairlər yanında uşaqsız!" bu, şairin guya ki, özündən müştəbehliyinə vurulan işaretiydi.

Rəfilinin şarjında isə "Fizuli üzünü Rəfiliyə tutub" söyləyir: "Qardaşoğlu,

buyur keç, sən məndən irəlidəsən" guya Rəfilinin dilindən çıxbmış ki, o özünü Fizulidən sonra ikinci şair sayır. "İnqilab və Mədəniyyət" jurnalında çap olunmuş həmin şarjların arasında, mənim fikrimcə ən gülməlisi şair Ağa Hüseyn Rəsulzadəyə, onun misralarına çəkilənidir o addımlayıır, bir tərəfində Allah, o biri tərəfində üzdəniraq it. Şarjn altındakı yazıda belə ərz olunur:

"Allah: "Ey mənim bəndəm, nə yaxşı ki, sən ikimizin arasndasan, yoxsa itlə bir-birimizi başa düşməzdik".

Bu minvalla, sözün əsl mənasında təsdiq edə bilərik ki, Əzim Əzimzadə Azərbaycan təsviri sənətinə misilsiz töhfələr bəxş etməklə yanaşı, həm də ədəbiyyatımızda öz layiqli yerini tutmuş bir sənətkardır...

19 mart 2011-ci il



BOYAKARLIQ: YAXIN TARIXIMIZDEN...

(bəzi düşüncələr)

Boyakarlığımızın XX yüzilliyin son qərinəsinə təsadüf edən inkişafında ictimai-siyasi dəyişmələrlə bağlı yeniliklər baş veribdir. İlk növbədə



bunu müstəqillik qazanmağımızla şərtləndirmək gərək...

Ondan əvvəl "sosialist realizmi"nə köklənmiş "Abşeron məktəbi"nin müxtəlif yaşlı nümayəndələrinin T.Cavadov, F.Xəlilov, K.Əhməd, R.Muradov, Ə.Əliyevin yaradıcılığı və S.Bəhlulzadənin o vaxta qədər çox sıravi sayılan mənzərəyə düşündürүcü-fəlsəfi tutum verması, eləcə T.Salahovun gerçəkliyə "sərt" baxışı, T.Nərimanbəyovun dünyaya nağıl – folklor prizmasından yanaşması, həm də M.Mircavadovun avanqard rəssamlığı milli gələnəklərlə qovuşdurmasına baxmayaraq, bəzən hər şey zamanına görə bir qədər inanılmaz görsənir.

Otən əsrin 80-90-ci illərində Azərbaycan təsviri sənətində dünyada mövcud olan müxtəlif üslubların keyfiyyət işaretlarını, hətta yaranmaqda olan bədii qrupların fəaliyyətində də izləmək olar. Qeyri-formal bədii qruplar arasında birinci yaranan "Təsdiq" qrupu (Əmirbəy Nərimanbəyov, Teymur Daimi, Samir Qafarov, Elmar Əmirağov) oldu. Onların yaradıcılıq konsepsiyasını əsasən eklektizm təşkil edirdi. "Peykər" qrupunun (Elçin Aslanov, Sənan Qurbanov, Sara Manafova, Məzahir Avşar və b.) əsas məqsədlərindən biri isə milli gələnəklərin müasir formada ifadəsiydi. Həmin dövrdə ölkənin bədii həyatında baş verən maraqlı hadisələrdən biri on iki nəfər rəssamdan ibarət "Labirint" adlı qrupun (Səbinə Şıxlinskaya, Bəhram Xəlilov, Ucal və Yelena Haqverdiyevlər, Müseyib Əmirov və b.) Abşeron boyunca maraqlı konseptual layihələri oldu. Müasir dövrdə müxtəlif təəssürat doğuran variantlar arasında mümkün balans, tarazlıq axtarışı ilə seçilən və özünü təsdiq edən "Libra" qrupunun (Namiq və Malik İsmayıllızadə, Arzu Rzayev, Anar Qəmbərli və Nazim Şahverdiyev) fəaliyyəti də xüsusi qeyd olunmalıdır.



Rəssamlıqda bu günü durum isə özündə müxtəlif nəsil rəssamların həyata fərqli münasibətini və bu münasibətin rəngarəng bədii şərhini yaşatmaqdadır.

Onu qeyd etmək yerinə düşərdi ki, o dövrə yaranmaqdə olan əsərlərdə qabarlıq görünən başlıca məziyyət onların hər hansı məcburi ideoloji çətirdən azad olmaqlarıydı.

Bu gün rəssam və heykəltəraşlar üçün sovet dönəmində olduğu tək "formaca milli, məzmunca sosialist" əsərlər yaratmaq kimi məcburi yönəlik mövcud deyil. Sərgi salonlarına aparan yollarda bəzən "alınmaz qala" rolunu oynayan bədii şuralar da yoxdur. Müstəqilliyin verdiyi mənəvi imtiyazların qarşılığında əsərlərin yüksək bədii-estetik dəyərlərə bələnməsinə yalnız və yalnız sənətkarın öz vicdanı hakimlik edir.

Müstəqillik dövr-

ündə dünyasını dəyişmiş rəssamların, eləcə bu gün də fəaliyyətdə olan Tofiq Ağababayev, Tahir Salahov, Əli Verdiyev, Ödtəkin Ağababayev və başqa sənətkarların öz ənənəvi yaradıcılıq kredosuna tapınan tablolarında onlara məxsus dəst-xəttin əsasən dəyişmədiyini sezmək o qədər də çətin deyil.

Əgər sənət yoluna təzəcə çıxan və başqalarından ən azı əsərlərinin məna tutumundan daha çox, bədii həllin cazibəsinə görə fərqli görünməyə çalışan gənc rəssamları nəzərə almasaq, digər nəsillərin yaradıcılığında da zahiri ifadə və kəskin məzmun dəyişməsinə rast gəlinmir. Bütün bunların müasir tamaşaçını adı seyrçilikdən çıxarıb, onun dialoqa dəvət olunması da kifayət qədər görünən və əlbəttə ki, yaxşı cəhətdir.

Bütün bunların müasir Azərbaycan rəngkarlığında mövcudluğunu danılmazdır. Nəsim Rəhmanov, Səlhab Məmmədov, Çingiz Fərzəliyev, Ağəli İbrahimov, Vəqif Ucatay, Fikrət Haşimov, Fərman Qulamov, Əbülfəz Fərəcoğlu, Arif Mərdan, Fəxrəddin Məmmədvəliyev, Natiq Fərəcullazadə, Mayis Ağabəyov, Mirnadir Zeynalov və Vüqar Muradın süjetli tablolarında, Tofiq Ağababayev, Altay Hacıyev, Altay Sadıqzadə və Ədalət Qaranın portretlərində, Fərhad Xəlilov, Cəlil Hüseynov, Nazim Bəykişiyev və Rafael Muradovun mənzərələrində qeyd etdiyimiz bədii-estetik məziyyətlər üstünlük təşkil edir.

Nazim Rəhmanov, Fikrət Haşimov,

Mayis Ağabəyov, Namiq Məmmədov və Əbülfəz Fərəcoğlunun gerçekliyə münasibətində dramatizm və fəlsəfi qayə Ağəli İbrahimov, Vaqif Ucatay və Fərman Qulamovun milli süjetlərə və bəşəri dəyərlərə meyli, Altay Sadıqzadə, Çingiz Fərzəliyev, Ədalət Qara və Altay Hacıyevin uzaq-yaxın keçmişimizdən "boylanan" obrazların iç dünyasını açmaq istəyi tamaşaçını düşündürmək gücündədir.

Fərhad Xəlilovun ümumi tutumu detallı yiğcamlığından, ifadə ləkonikliyi və rənglərin mənasından keçən əsərlərində gözülməz adı görünən sadəliyin fəlsəfəsini önə çəkmək daha qabarıldır. Əksinə, Nazim Bəykişiyev və Cəlil Hüseynovun təbiət motivlərinə isə daha çox tamaşaçını ehtizaza gətirən lirik ovqat hakimdir...


Gənclik dövrünü artıq arxada qoymuş rəngkarlardan Faiq Əkbərov, Əmrulla İsrafilov, Vüqar Murad, Fəxrəddin Məmmədvəliyevin əsərləri milli qaynaqlara müasir görkəm vermek istəyinin ifadəsidir.

Onu da deyək ki, rəssamların əksəri öz fırçasını "silah"a çevirməyi özlərinə borc bilir. Onların Qarabağ müharibəsinin şahidinə چəvirləməsi, həm qrup, həm də ayrı-ayrılıqda cəbhə bölgələrində olması, apardıqları canlı müşahidələr müstəqillik dövründə təşkil olunan müxtəlif miqyaslı yerli və xarici sərgilərin ekspozisiyasında başlıca mövzuya چəvrilibdir. Rəssamlardan Vaqif Ucatay, Fərman Qulamov, Nəcməddin Hüseynov, Nizami Hüsey-

nov, Natiq Fərəculazadə, Nəvai Metin, Əbülfəz Fərəcoğlu, Nadir Bayrışov, Asif Azərelli, Rafael Məradov, Kərim Cəlal, Altay Hacıyev, Ədalət Qara və başqalarının Qarabağ ünvanlı tabloları məhz belə əsərlərdəndir. Müxtəlif janrlı həmin əsərlərdə Azərbaycan xalqının öz torpaqları uğrunda apardığı mübarizə "bədii güzgü"dəki kimi əks olunub.

Yuxarıda adları vurğulanan əsərlərin bir qismi müstəqilliyimizin ilk onilliyində yaradılmışsa, onların bir çoxu müsabiqələrdə seçilib-sayılib.

Azərbaycan Respublikası Mədəniyyət və Turizm Nazirliyi və Azərbaycan Rəssamlar İttifaqının birgə elan etdiyi "Xocalı" və "Əsr-lər-nəsillər" adlı müsabiqələrə təqdim olunan tablolar arasında tariximizi obrazlı və yadda-qalan biçimdə özündə yaşıdan boyakarlıq



əsərləri kifayət qədərdir. Heç təsadüfi deyil ki, onlardan bir çoxu dövlət tərəfindən satın alınmış, muzeylərin eksposiziyasına daxil edilmişdir.

1995-ci ildə Bakıda dini mövzulu əsərlərdən ibarət "Bayramdan-bayrama" sərgisinin təşkili də sovet dönməmində ekspo-



zisiyalarda yer ala bilməyən mövzuların müstəqilliyimizin işığında bəraət qazanmasına daha bir sübut oldu.

Respublika rəssamlarının qədim ənənələrə müasirlik bəxş etmək istəyi bütün sahələrdə çalışıyan yaradıcıların işlərində kifayət

qədər görünən olsa da, bunu qrafiklərin müxtəlif mövzulu əsərlərində daha çox müşahidə etmək mümkündür. 2008 və 2010-cu ildə Bakıda keçirilən "Şərqdən-Şərqə" sərgisindəki ənənə və müasirlik ruhunun tamaşaçılar tərəfindən rəğbətlə qarşılanması

əlavə olaraq deyək ki, Azərbaycan təsviri sənətinə məxsus qədim şöhrətin bərpası və ona müasir tutum verilməsi də artıq tarixin saxlancına gömülmüş Avropasayağ "izm"lərə nəzirələr çəkməkdən yox, çoxəsrlik tarixə malik milli-mənəvi dəyərlərə yaradıcı münasibətdən keçib gəlir. Bunu müxtəlif nəsillərin – Altay Hacıyev, Rafis İsmayılov, Arif Hüseynov, Nüsrət Hacıyev, Orxan Hüseynov, Aytən Şirzadova, Faiq Əkbərov, Sirus Mirzəzadə, Leyla Salamova və başqları "Şərqdən-Şərqə" sərgisində bir daha təsdiqlədilər.

Azərbaycan təsviri sənət məkanında kök atmış bədii gələnəklərin davamı ilə yanışı, bəzi yaşlı və orta nəsil təmsilçilərinin, daha çox da gənclərin yaradıcılığında dünyada geniş yayılmış köhnə və yeni cərəyanlara qayıdış hiss olunur. Oqtay Sadıqzadənin silsilə portretlərində klassik Avropa ənənələrini, qrafikadan gəlmə ifadələri görürləksə, onun gənc həmkarı Sakit Məmmədovda bu müraciət orta əsr Avropa klassiklərini anma təəssüratı aşılıyır. Əgər Qəyyur Yunusun əsərlərində milli ənənə bəsit şəkildə təfsir olunursa, Eldar Qurbanovda isə bu cəhət Avropa primitivizminə tapınmaq şəklində nəzərə çarpır. Mirnadir Zeynalovun Abşeron motivləri nə qədər mücərrəd ruhlu olsa da, Şamo Abbasovda bu cəhət milli koloritin obraslarda qabardılması ilə yadda qalır. Rəssamlardan Məlik Ağamalov, Əliyar Əlimirzəyev, Müseyib Əmirov, İnna Kostina, Rəna



azgallery.org

Əmrəhova, Aytən Rzaquliyeva, Bəhram Xəlilov, İrina Eldarova və başqları öz yaradıcılıq axtarışlarında dünya, Avropa incəsənət məkanındaki yeni meyllərə söykənirlər. Məsələn, Məlik Ağamalovun əsərlərində barokko ənənələrinə güvənmək güclüdürşə, Rəna Əmrəhovada bu iqtibas antik xarakter daşıyır. Belə misallar az deyil.

Bunu müstəqillik illərində Bakıda açılan "Zamanın qanadları", "Əsrlerin qovşağında", "Mentalitet", "Ön söz", "Gümüş maska", "5+", "Yarat", "Alüminium", "Public-art",

Şıxlinskaya, Çingiz Babayev, Orxan Hüseynov, Faiq Əhmədov, Rəşad Ələkbərov və digər rəssamların Azərbaycanda konseptual incəsənətin inkişafında rolları şübhəsizdir...

Bizim qeydlərimiz Azərbaycan təsviri sənətində müstəqillik dövrünün qısaca şərhidir. Sözsüz ki, rəssamlıq söz sənəti deyil və onun kifayət qədər əyaniliyi, başqa sözlə desək, çox aydın görünənlərin heç bir tərcüməciyə ehtiyac olmaması da, onu artıq həm özümüzün, həm də başqalarının dəyərləndirməsinə imkan yaradıbdır. Mübaliğəsiz demək

olar ki, hələ ötən əsrin ikinci yarısında özünə-məxsus bədii-estetik məziyyətlər daşıyıcısı olan Azərbaycan rəssamlığının sərgilədiyi "tanınma nişanı" zamanın axarında bu gün nisbətən özünü dəyişdirse də, bütövlükdə Azərbaycan rəssam və heykəltəraşlarının yaradığı sənət nümunələri dünyanın ən məşhur sərgi salonlarında belə arzulanmaqdadır. Bunu Azərbaycan rəssamlarının müxtəlif yeri li və beynəlxalq müsabiqələrdə, o cümlədən "Byennale" və simpoziumlarda qazandığı uğurlar da təsdiqləyir. Bu gün inkişafda olan Azərbaycan təsviri sənətinin yəqin ki, ən başlıca məziyyəti ondakı dəyişən və formallaşan nəsil, eləcə sənət estafetinin etibarlı əllərdə olmasıdır. İnanmaq olar ki, keçmiş irsə hörmətdən, onun yaradıcı dərkindən keçən bu məziyyət bundan sonra da Azərbaycan təsviri sənətinin yüksəlisiini təmin edəcəkdir...

XANIM ƏSGƏROVA,

sənətşünaslıq üzrə fəlsəfə doktoru



İsmayııl Məmmədovun qrafik rəsmləri

Dünya təsviri sənətinin məşhur klassikləri rəsm haqqında dəyərlili fikirlər söyləmişlər. Dahi Michelangelo rəsmi "rəngkarlığın bütün növlərinin mənbəyi və ruhu, həmçinin elmlərin özəyi", intibah dövrünün məşhur incəsənət tarixçisi Corco Vazari isə "üç sənətin — yəni memarlıq, heykəltəraşlıq və rəngkarlığın atası" hesab edirdilər. Didronun fikri ilə demiş olsaq, "Rəsm əşyalara forma verir, rəng isə onları canlandırır" (*Çingiz Fərzəliyev. "Natürmort janrı haqqında" Bakı, 2003. Səh. 103.*) Bəlli olduğu kimi, rəsm təsviri sənətin başlangıcı hesab olunur. Yəni naturanı dərindən qavramaq və onu bütün incəlikləri ilə təsvir etmək üçün rəssamdan hökmən rəsmin texniki və bədii ifadə vasitələrinə dərindən yiylənmək və mənim-



səmək tələb olunur. Əməkdar rəssam İsmayııl Məmmədovun yaradıcılığında rəsm mühüm rol oynayır. İ.Məmmədovun hələ Ə.Əzimzadə adına Azərbaycan Dövlət Rəssamlıq Texnikumunda təhsil aldığı illərdən (1963-1968-ci illər) rəsm sənətinə xüsusi diqqətlə yanaşdığını görmək olar. Rəssam bu illərdə kitab qrafikası ilə də məşğul olaraq uğurlu nəticələrə nail olub. İ.Məmmədovun çəkdiyi rəsmləri şərti olaraq bir neçə qrupa bölmək olar.

İ.Məmmədovun sadəcə model adlandırdığı bir çox rəsmlərinin bədii və texniki işlənmə imkanlarını araşdırıldıqda, rəssamın çəkmiş olduğu çılpaq qadın surətləri onun nə dərəcədə insan anatomisinə, səlis təsvir, həssas müşahidə və dəqiqlik duyma xüsusiyyətlərinə malik olduğuna şahid oluruq. Bununla bir növ rəssamın obyektin bütün incəliklərinə qədər ən xırda elementləri, obyektin fakturasını və işıq-kölgə münasibətlərini dərindən qavramaqla İ.Məmmədovun 1971-ci ilə aid bir (kağız, karanlaş), 1973-cü ilə aid iki (kağız) rəsmin də modellərin üz cizgilərini və anatomik bənzəyişlərini son dərəcə dəqiqlik və bədii incəliklə eks etdirib, texnika-sının incəliklərinə qədər mənimsədi-



yini rahatlıqla sezmək olur. Rəssamın həmçinin naturadan işlənmiş çilpaq qadın modelləri də bu qəbildəndir.

Məlum olduğu kimi, rəssam hər hansı bir süjeti yaratmadan əvvəl onu düşündürən obyekt və ya mövzunun tam, ya da ayrı-ayrı hissələr şəklində eskiz və rəsmlərini çəkir. İ.Məmmədovun tablolarına, rəsmlərə nəzər yetirsək, onun nə dərəcədə rəsm texnikasının incəliklərini mənimsemış olduğunu və yaradıcılığında bu xəttə xüsusi önəm verdiyini görmək heç də çətin deyil. Rəssamın portret əsərlərindən "Gennadi Briyatukun portreti", "Memar Mikayıl Hüseynovun portreti", "Şahmat. On üçüncü gediş", süjetli tablolarından "Kənddə konsert", "Ofortun sirləri", "Senejdə dizaynerlər" adlı əsərlərinə çəkmiş olduğu eskiz və rəsmlər özünün professionallığı, güclü rəssam müşahidəsi ilə, obrazın, istərsə məkanın tipik xüsusiyyətlərinin bədii ifadəsi ilə diqqətimizi cəlb edir.

Azərbaycanın məşhur memarı, SSRİ Xalq memarı Mikayıl Hüseynovun portretində rəssamın aparmış olduğu

yaradıcılıq axtarışları və bu axtarışlar nəticəsində çəkmiş olduğu eskiz və rəsmlər bir daha sənətkar əməyinin hansı mərhələlərdən keçərək ərsəyə gəlmiş olduğunu sübuta yetirir. Rəssam üç vərəqdə üst-üstə memarın altı rəsmini qələmə alıb. İ.Məmmədov memarın iş prosesində keçirdiyi hiss və həyəcanları, ustadın xarakterik xüsusiyyətlərini tutmağa çalışıb və buna nail olubdur. Bizcə, rəssam belə yaradıcılıq müşahidələrindən keçməsəydi və həmin hissələri yaşamamasıydı, belə bir uğurlu portret əsərini yaratmağa nail ola bilməzdi.

Ümumiyyətlə, İ.Məmmədovun bir rəssam kimi ustalığı ondadır ki, o, surətini yaradacaq insanın xarakterik xüsusiyyətlərinə dərindən bələd olur və onları yaddaqlan obraz səviyyəsinə qaldırmağı bacarır.

İ.Məmmədovun "Kənddə konsert" adlı süjetli tablosunun maraqlı yaranma tarixçəsi var. Rəssam deyir ki, "Ulu öndər Heydər Əliyev (80-ci illərdə) Azərbaycanın rayonlarına səfər edərkən hər dəfə özü ilə sənət adamlarını aparırdı. Mən, yazıçı Vilayət Rüstəm-



zadə, bəstəkar Cavanşir Quliyev, şairin isə adını unutmuşam... getmişdik Beyləqan rayonuna. Konsert zamanı tamaşaçıların coşqu ilə konserti dinləmələri mənim diqqətimi cəlb etmişdi. Elə oradaca işlədiyim eskiz və rəsmlərin əsərində sonralar "Kənddə konsert" əsəri meydana gəldi.

İ.Məmmədovun yaradıcılıq dünyası-

nın inkişafında rəssamın Senejdə yerləşən yaradıcılıq ezamiyətləri böyük rol oynayıb. İ.Məmmədov Senejdə yüzlərlə rəsm və eskizlər işləyərək gördüyü və müşahidə etdiyi hər bir hadisənin maraqlı tərəflərini incəliklə təsvir etməkdən elə bil xüsusi həzz alırı. "Senejdə dizaynerlər" əsərinə beş, "Oportun sirləri" adlı rəsminə isə üç qaralamasının hər biri ayrıca lövhə təsiri bağışlayır.

İ.Məmmədovun son dərəcə dəqiq işlənmə və yüksək estetik təsir qüvvəsinə malik "Talehin portreti" rəsmində balaca, məsum uşağın keçirdiyi hiss və duyğuları çatdırı bilib. Başında papaq, uzun paltoda və əlləri ciblərində tamaşaçıya baxan balaca Talehin çöhrəsindəki saflıq asanlıqla bizə aşınır.

Onu da qeyd edək ki, biz Azərbaycan təsviri sənətində hələ ötən əsrin əvvəllərində yaşayıb-yaratmış məşhur rəssam Bəhruz Kəngərlinin yaradıcılığında məsum körpələrin müxtəlif,

əsasən də yatmış vəziyyətdə silsilə təsvirlərinə rast gəlirik. Bu baxımdan İ.Məmmədovun da yaradıcılığında yuxuya getmiş ana və uşaq obrazları ilə rastlaşırıq. Belə rəsmlərə misal olaraq, "Yatmış Xəyal" (1972-ci il), "Sevimli Zərifə" (1973-cü il), "Yuxu" (1979-cu il) və başqa rəsmlər bu qəbildəndir.

Rəssam bir neçə dəfə yağılı boyla ilə özünün avtoportretini işləyib. Amma rəssamın çəkdiyi rəsmlər arasında yalnız 1973-cü ildə işləmiş olduğu "Avtoportret" rəsminə rast gəlinir. Bununla bərabər İ.Məmmədovun başqa qrafik rəsmləri də var ki, gələcəkdə onların tədqiqinə istər-istəməz ehtiyac duyulur.

Əsəd Quliyev,

sənətşünas.

*AMEA-nın dissertanti,
Milli İncəsənət Muzeyinin
elmi işçisi,
Rəssamlar İttifaqının üzvü*





ХАТИРƏ ЧИЧЕЙИ



Nə vaxt ki, mədəniyyət abidəsi (saray, bağ, şəkil və s.) yaxud təbiət (meşə, göl, heyvanat aləmi) məhv edilir, yainki heç nəyinə əvəz olunmur — bu artıq tərəqqi deyil, dağıntıdır... Xarabaliq və meyitlər nə inkişaf eləyər, nə də gələcək nəsillər üçün qorunub saxlama bilər. Belədə hərəkət süstlüklə, həyat ölümle əvəzlənir... Əger hər hansı etnik qrup ona yaraşmayan şəraite uğrayırsa, onda həmin qrup ya öz qabığına sığınib qalır, ya da ona əlverişli olmayan ətraf mühiti yixib dağıtmışa çalışır. Ara yerde kimsəsiz heyvanlar, gül-çiçək, dağ-dərə və dupdurı çaylar məhv olur. Doğma təbiəti, gözə görükəni yalnız yadelli belə yixib dağıda bilər. Özünükünün buna ürəyi gəlməz...

Lev Qumilyov

Qəmbər Hüseynli, tar və "Cücələrim"...

*dünyada məşhur olmaq üçün bircə mahni
da yetərmış...*

Bildiyimiz kimi, ötən əsrin əvvəllərinə qədər və sonrakı dövrdə tar alətinə münasibət birmənalı olmamış, bir çoxları onu köhnədən qalmış gərəksiz bir ünsür kimi xalqın varlığından uzaqlaşdırmaq istəmişlər. Onların bu əsassız iddialarına qarşı əsl və köklü ziyanlarımız var qüvvəsiylə mübarizə aparmış, belə iddiaların qərəzli və heç bir elmi-nəzəri özülü olmadığını israr etmişlər. Ötən əsrin əvvəllərində gənc bəstəkar A.Zeynallı bu haqda belə yazdı: "... Tar yeganə alətdir ki, xalq yaradıcılığı və muğamların mahiyyətini düzgün və dəqiq çatdırı bilir. Buna görə də tarı ləğv etməklə biz təkcə xalq musiqisi haqqında aydın təsəvvür əldə etmək imkanından məhrum olmuruq, həm də

Qəmbər Hüseynli — 100

xalqın yaradıcılıq təfəkkürünün texnikasına, ola bilər, bu təfəkkürün forma və məhsuluna da ciddi təsir göstəririk..." "Bizim, xalqın özüne məxsus olanı müsadirə etməyə hüququmuz yoxdur. Tarın ansamblida gərəksizliyi haqqında bəyanatlar tamamilə əsassızdır. Orkestrin iştirakçısı kimi tarın gücünü biz "Arşın mal alan" tamaşaşından bilirik. Tarın roluna və əhəmiyyətinə daha ağılla baxmaq lazımdır. Əgər biz köhnələri etinasızcasına sindirsaq, onda yenisini qurmaq bizə çox çətin başa gələr." Dahi Üzeyir bəyin vaxtında gördüyü tarixi tədbir-yəni tar pərdələrinin yeni sistemə uyğunlaşdırılması, bu alət üçün not sisteminin təşkili və onun xalq çalğı alətləri orkestrinə daxil edilməsi, həmcinin klassik müğamlarımızla yanaşı tarda bəstəkar əsərlərinin, o cümlədən rus klassiklərinin, xarici ölkə bəstəkarlarının seçilmiş əsərlərinin uğurlu ifası tar sənətinə qarşı aparılan əks təbliğatı kökündən laxlatdı, həm də tar ifaçılığı sənətinin üfüqlərini genişləndirmiş oldu.

Görülən bütün tədbirlərə baxmayaraq, tar sənətinin bu günkü inkişafa nail olması maneələr və böyük zəhmət bahasına başa gəlib. O vaxtlar ixtisaslı kadrların olmaması, tar aləti üçün dərslik və tədris vəsaitlərinin yoxluğu bu işi bir daha çətinləşdirirdi. Digər tərəfdən, o vaxtlar ilk musiqi tədris ocağı olan Azərbaycan Dövlət Musiqi texnikumuna daxil olan tələbələrə qeyri milli musiqi alətlərində - yəni viola, violonçel, kontrabas və b. alətlərdə təhsillərini davam etdirmək məsləhət görüldürdü. Məqsəd bu idi ki, gəlmə alətlər Azərbaycan musiqi mədəniyyətində geniş yer tutsun, bu alətlər üçün yazılan musiqi əsərləri vasitəsilə azərbaycanlı tələbələr rus, qərbi avropa musiqi mədəniyyəti ilə daha yaxından tanış olsunlar. Bunun özü də digər bir tərəfdən milli musiqi alətlərimizin, xüsusilə tarın sıxışdırılıb aradan çıxarılmasına zəmin yaratmayıdı. Musiqi mədəniyyəti tariximizdə belə faktlara tez-tez rast gəlirik. Məsələn, vaxtı ilə Azərbaycan Dövlət Musiqi Texnikumuna daxil olarkən, gələcəyin tanınmış bəstəkarı, tar ifaçılığı sənətinə yeniliklər gətirən, özünün orijinal əsərləri ilə milli alətlərimizin ifaçılıq repertuarını zənginləşdirən, tar və kamança konsertlərinin müəllifi Hacı



YouTube screen grab

Xanməmmədova viola təhsilini təklif etmişdilər. Lakin H.Xanməmmədov tari seçmişdi. Belə bir fakt, bu yazıda haqqında söz açılan, sevimli bəstəkarımız Qəmbər Hüseynlinin də taleyində yaşınlıbmış. Digər musiqi alətində tədris almasına baxmayaraq, o, bütün ömrü boyu tara və tar sənətinə sidq-ürəkdən bağlıydı. O illərin xatirələrini qələmə alan Ruqiyə Rzayeva-Bağirovanın yazılarından

oxuyuruq: “*–1934-cü ilin avqust ayında mən və bacım Ağabacı Üzeyir bəyin təkidi ilə konservatoriyanın hazırlıq şöbəsinə daxil olduq. Ağabacı tar, mən kamança çalırdıq. Qəmbər Hüseynli də violonçel sinfində oxumasına baxmayaraq biz onu tar çalan kimi tanıyırıq və hamımız radio komitəsində təşkil olunan notlu xalq çalğı alətləri orkestrində çalışırdıq.*” Burada bir faktı da qeyd etmək yerinə düşər. Belə ki,

Azərbaycan musiqi mədəniyyətinin bir çox tanınmış simaları musiqi təhsillərini məhz tar aləti ilə başlamış, bu alətin sırlarınə, onda ifa edilən muğamları, xalq mahnlarını, rəng və təsnifləri, rəqs və diringiləri öyrənə-öyrənə sonradan musiqimizin əvəzsiz simaları kimi tanınmışlar. Onların hər biri intonasiya xammalını məhz tar alətinin ifasından əzx etmişlər. Belə sənətkarlarımızdan biri də anadan olmasının 100 illiyini qeyd etdiyimiz Əməkdar İncəsənət Xadimi, sevimli bəstəkarımız Q.Hüseynlidir.

O, 1916-ci il aprel ayının 16-da Azərbaycanın qədim mədəniyyət mərkəzlərindən biri olan, Azərbaycan elminə, incəsənətinə və musiqi mədəniyyətinə böyük simalar bəxş etmiş Gəncədə dünyaya göz açıb və ilk musiqi təhsilini də elə burda alıbdır. Ailədə onun sənətə olan marağını və istedadını nəzərə alaraq Qəmbəri Gəncə musiqi məktəbinin tar sinfinə məsləhət bilirlər. O, burda musiqi təhsilini, gələcəyin böyük bəstəkarı F.Əmirov və istedadlı tarzən Zərif Qayibovla birgə alacaqdı. O tarda not və muğam ifaçılığına mükəmməl yiyələnməklə yanaşı, məhz o dövrde milli folklor üstündə özünün ilk mahnı və

tar üçün kiçik pyeslərini bəstələməyə başladı. Qəmbər şəhərin mədəni həyatında yaxından iştirak edər, hətta o vaxtkı dram dərnəyinin tamaşalarında aktyor ifasını tarla müşayiət edərdi.

Sonradan da görürük ki, Q.Hüseynli öz yaradıcılığının bütün pillələrində bu iki sahəni qoşa aparmış, ansambl və orkestrlərdə tarzən solist kimi çıxış etməklə yanaşı, digər tərəfdən istedadlı bəstəkar kimi də yaddaqlan əsərlər yaratmışdır...

Q.Hüseynli 1934-cü ildə təhsilini davam etdirmək məqsədi ilə Bakıya gəldi və Azərbaycan Dövlət Musiqi Texnikumunda oxumağa başladı. Əvvəldə qeyd etdiyimiz kimi, Qəmbərdə bəstəkarlığa olan maraq və bacarığı görən texnikum rəhbərliyi onu bəstəkarlıq şöbəsinə, Q.Z.Burşteynin sinfinə keçirdi. Bu zaman o, C.Cabbarlının sözlərinə “Tellər oynadı” mahnı-romansını bəstələmiş və öz üslubu olan istedadlı bir bəstəkar kimi tanınmağa başlamışdı.

Onun tar ifaçılığı sənətindəki digər bir xidməti istedadlı gəncləri üzə çıxarmaq və onlara tar ifaçılığı sənətinin sirrlərini öyrətmək idi. O, hələ tələbəlik illərində başlayaraq müxtəlif mədəni-maarif və

musiqi müəssisələrində, məktəblərdə, fabriklərdə yaradılmış musiqi kollektivlərinə və özünün rəhbəri olduğu özfəaliyyət dərnəklərinə, xor kollektivlərinə və instrumental ansamblara istiqamət verir, bu sahədə olan böyük bacarıq və istedadını sübuta yetirirdi.

Sözümüzün bu yerində Q.Hüseynlinin Şuşa Musiqi Texnikumuna rəhbərlik etdiyi dövrü yada salmamaq mümkün deyil. O, burada cəmi bir il müddətində (1939-1940) çalışmasına baxmayaraq tədris proqramlarının təkmilləşdirilməsi, təcrübəli musiqicilərlə yanaşı gənc və istedadlı mütəxəssislərin texnikumda pedaqoji fəaliyyətə cəlb olunması kimi mühüm tədbirlərin başında durdu.

1940-ci ildə Bakıya dəvət alan Q.Hüseynli filarmoniyanın tərkibində fəaliyyət göstərən xalq çalğı alətləri orkestrində dirijor köməkçisi işləməklə yanaşı Ü.Hacıbəylinin təşəbbüsü ilə “Sazçı qızlar” ansamblını yaratdı (1945-1947) və ona rəhbərlik etdi. 1951-ci ilə qədər Bakı və Gəncə filarmoniyalarında, eyni zamanda Gəncə dövlət dram teatrında bir sıra məsul vəzifələrdə işləyərək həmin kollektivlərdə əsaslı inkişafa nail oldu. O ərəfədə


Q.Hüseynlinun təşəbbüsü ilə Gəncədə aşıqlardan ibarət kollektiv yaranır, filarmoniyada fəaliyyət göstərən bütün musiqi kollektivlərinin repertuarı təzələnir, peşəkarlıq yüksəlir, teatr tamaşalarına yaddaqalan musiqilər bəstələnirdi. Gəncədə çalışdığı dövr Q.Hüseynlinin yaradıcılığında öz məhsuldarlığı ilə seçilir. O, bir-birinin ardınca “Ey gözüm, de görmədinmi”, (sözləri N.Gəncəvi), “Dağlar”, “Gülə-gülə”(söz.: S.Vurğun), “Ceyran”, “Nədən oldu”(söz.: Aşıq Ələsgər), “Söz olur”(Söz.: O.Sarıvəlli) vokal əsərlərini, C.Cabbarlının “Almaz”, Ə.Haqverdiyevin “Dağılan tifaq”, Ə.Abbasovun “Bahar nəğməsi” tamaşalarına musiqi bəstələməklə milli musiqi xəzinəmizi daha da zənginləşdirmiş oldu.

Q.Hüseynlinin bəstəkarlıq fəaliyyəti təkcə mahni-romanslar və dram əsərlərinə yazılmış musiqilərlə bitmir, milli genofondumuz olan uşaqlara qayğı onun yaradıcılığında özünü daha qabarıq şəkildə göstərir. O, bu səpkidə çoxlu əsərlər bəstəleyib. Çox-çox illər önce bu sətirlərin müəllifi olan mən, müəllimim Quba Uşaq Musiqi məktəbinin direktoru olan atamın məsləhəti ilə o vaxtlar bəstəkarın böyük şöhrət qazanmış “Cüçələrim”, “May

səhəri”, “Bizim yolka”, “Yaz günləri”, “Salam doğma məktəb” və başqa mahnılarını tar ilə f-no üçün köçürərək, onları məktəbdə və rayonda keçirilən mədəni-kütləvi tədbirlərdə sevə-sevə ifa etmişəm. Bir faktı da qeyd etmək yerinə düşərdi ki,

Q.Hüseynlinin 1947-ci ildə şair T.Mütəllibovun sözlərinə bəstələmiş olduğu “Cüçələrim” uşaq mahnısı tez bir zamanda nəinki o vaxtkı Sovetlər İttifaqında, hətta bir çox başqa ölkələrdə məktəblilərin ən sevimli mahnısına çevrildi və müəllifinə həqiqətən dünya şöhrəti qazandırdı.

Q.Hüseynlinin əsərləri hazırda ali və orta ixtisas musiqi təhsili müəssisələrinin tədris proqramlarında, həmçinin bir sıra görkəmli tarzənlərin konsert-ifaqçılıq repertuarında özünə möhkəm yer tutmaqdadır.



Son olaraq qeyd etmək istərdik ki, Q.Hüseynli öz qısa, lakin mənalı ömrünü təkcə tar və digər musiqi alətlərimizə deyil, bütövlükdə Azərbaycan musiqi mədəniyyətini daha artıq zənginləşdirməyə həsr edibdir. Ruhu şad olsun...



MUĞANLA EKİZ QARDAŞ...

...onun qələmini el yonmuşdu...

Yazıcı Əhmədağa Muğanlı 1926-ci ildə anadan olub. Mühəribə illərində müəllim çatışmazlığı ucbatından doqquzuncu sınıf şagirdini dörd aylıq kursa göndəriblər, sonra da müəllim işlədiblər. Cox çəkmir ki, əskərliyə çağrılır. 1946-ci ildə ordudan tərxis olunandan sonra orta məktəbi gümüş medalla bitirməyə axır ki, macal tapır, universitetin filologiya fakültəsində ali təhsil alır. Bir neçə ay jurnalist kimi fəaliyyət göstərir, sonra Bakı kinostudiyasına işə götürülür. Kinostudiya onun demək olar ki, birinci və axırıncı iş yeri olur. Əhmədağa müəllim təqaüdə çıxana qədər, 45 ildən artıq bir müddət ərzində burda ssenari şöbəsinin redaktoru, baş redaktoru,

ssenari-redaksiya heyətinin üzvü kimi vəzifələrdə işlədi...

Ə.Muğanının əlli ilə yaxın yaradıcılıq yolu həqiqətən zəngindir. Hələ universitet illərindən bədii yaradıcılığa həvəs göstərən, ədəbi məclislərin fəal iştirakçısı olan ədibin "Biz qol çəkirik ki..." adında ilk hekayəsi də elə o vaxt "İnqilab və mədəniyyət" jurnalında çap olunmuşdu...

Belə çıxır ki, o gəzib-görməyincə, insanlara lazımı qədər bələd olmayıncı iri həcmli əsərlər yazmaq barədə düşünməyib. Təsadüfi deyil ki, sonralar "Dağlarda döyüş" filminin özülünü təşkil edən təkcə "Tikanlı məftillər" povesti ilə bağlı dəfələrlə sərhəd məntəqələrinə getmiş, hərbi xidmətdən yaxşı bələd olduğu peşəyə dair biliklərini xeyli dərinləşdirmişdi. Yaxud, onun vaxtilə oxular arasında böyük şöhrət qazanmış "Vicdan" povestini xatırlayaq. Əsəri oxuduqca təkcə obrazların mükəmməl, dolğun təsviri deyil, yazıçının həm də gündəlik həyatə bələdliyi bizi heyrətə salır.

"Tikanlı məftillər", "Şəhriyar əfsanəsi", "Çobanbayati", "Şikəstə", "Ömürdən

Əhmədağa Muğanlı — 90



yeddi yarpaq", "Gecikmiş etiraf" kimi kitablarında fəhlədən də yazıb, kolxozçudan da, ziyalını da unutmayıb... məktəb şagirdini də. Əsərlərinin çoxu rus dilinə tərcümə olunmuşdu.

Əhmədağa Muğanlı, Əlibala Hacızadə, Zamin Mahmudov və bir də bu sətirlərin müəllifi - dördümüz də eyni məktəbi - Xırmandalı kənd orta məktəbini bitirmişik. Ədəbiyyat dərsini bizə mərhum Əli Nuriyev kimi müəllim keçirdi. Söz sənətini bizə elə sevdirdi ki, başqa sahələr

barədə düşünməyi belə ağlımızın
gətirmədik. Sonralar hər birimiz öz
yazımızda onun dolğun obrazını
yaratmağa çalışmışıq, Əli müəllimi
minnətdarlıqla yad etməyi özümüzə borc
bilmişik. Xüsusən Əhmədağa Muğanlı.
Onun yaradıcılığında belə bədii
prototiplər daha çoxdur.

Ə.Muğanının yaradıcılığı həm də
çoxşaxəlidir. Deyim ki, ən azı otuza qədər
sənədli filmin ssenarisini yazıb. "Dağlarda
döyüş", "Od içində vahə", "Qocalar...
qocalar", "Doğma sahillər", "Atları
yəhərləyin" kimi bədii filmlərin də ssenari
müəllifidir. "Atları yəhərləyin" filminə
görə S.Rüstəmlə birlikdə Respublika
Dövlət mükafatına layiq görülüb. Eyni
zamanda Azərbaycanın Əməkdar
mədəniyyət işçisiydi...

O, mən deyərdim ki, öz intuisiyası,
fəhmi olan qələm sahibiydi. Bircə misal
çəksəm məncə kifayətdir. Onun 1966-cı
ildə "Gənclik" nəşriyyatında işq üzü
görmüş "Dağ dağa söykənər..." adlı
kitabını vərəqləyək. Burda təhkiyə
maraqlı süjet xətti üzrə gedir. Əsər Dədə
Qorqud boyalarından yaradıcılıqla istifadə



özülündə qələmə alınan bəlkə də ilk
romandır. Müəllif məkan mənasında da
uzaga getməyib: Hadisələr adını özünə
təxəllüs seçdiyi Muğan torpağında -
doğma kəndi Əliabadda, Xırmandalıda,
Biləsuvar qalasında, Balharçayın nəğməli
sahillərində, bir sözlə, yazıçının qarış-
qarış gəzdiyi, araya-ərsəyə, kamala çatdığı
məkanda baş verir.

"...bir dəfə Biləsuvar əhli Bayat elinin
xanı Bayandırdan belə bir namə alır:
"Üstünüzə qılıncla gələn yağılardan

qorxmayıñ, birlik qüdrətiynən onlara
cavab verərik. Müxənnətliyinə, məkrinə
görə, Rum məmləkətindən qovulmuş,
ağlaya-ağlaya, sızlaya-sızlaya türk
ellərində, özünə sığınacaq axtaran
"əzabkeş" tayfadan saqının. Zaman keçər,
torpağınızı şerik, soyunuza qənim çıxar.
Üşümüş ilanı qoynuna alma, isinəcək,
sancacaq səni". Hələ bir gör Ə.Muğanlı
bir yazıçı kimi necə də uzaqgörənmiş.
Onda ki, 66-da biz hələ "qardaş olub
Hayastan-Azərbaycan" oxuyurdu...

Olduqca sərrast deyilmiş və erməni xislətini tutarlı şəkildə əks etdirən "üşümüş ilan" ifadəsi əsərdə tez-tez təkrarlanır, yaramaz qonşuların təbiətindəki naqislik qabarılq şəkildə üzə vurulur.

Hər bir insanın həyatda öz əməyinin qiymətini layiqincə ummağa haqqı çatır. Təəssüf ki, qələm və sənət əhlinə qiymətdə çox vaxt bunu görməzsən, nə gizlədək, təltif və mükafatlar, təhlil və xoş sözlər də bəzən bizdə öz dəqiq unvanını tapmir.

Bələ çıxır ki, bədii söz sənətinin inkişafı uğrunda mübarizəni əsasən üzdə olan, gözə soxulan 5-6 nəfər aparılmış, - xəbərimiz yox - yerdə qalanı heç... Çox heyif ki, Əhmədağa müəllim də belə gözdən-könüldən uzaq kəslərdən biri oldu və sağlığında öz layiqli qiymətini almadı.



Məlumat üçün onu da xatırladım ki, öz sərt, samballı tənqidilə ilə fərqlənən mərhum Qulu Xəlilovun "Azərbaycan romanının inkişaf tarixindən" adlı kitabında da Əhmədağa Muğanının adı belə çəkilmir. Həddən ziyadə təvazökar insan olan yazıçı Əhmədağa

Muğanlı heç olmazsa kitablarına "Ön söz" də yazdırmaq barədə düşünmürdü. Ədəbi tənqid, kütləvi informasiya vasitələri kaş illər ötəndən sonra, yazılıının 90 illiyində bu cəhəti nəzərə alayıdı. Ümumiyyətlə qələm əhlinin hər biri layiq olduğu vaxtda qiymətləndirilsə, bu daha urvatlı olar...

Mahmud MAHMUDOV,
Filologiya elmləri namizədi, dosent



ÜRƏYİNDƏ ŞİKƏSTƏ OXUYAN ADAM...

- Mənə həmişə elə gəlir ki, qafilədəyəm, hər fəsil dəyişəndə məni də özüylə aparan karvan hansısa mənzilə çatır... bir hovur dincini alandan sonra yenə tərpənir... Ínan, belə vaxtda lap pəsdən bir şikəstə deyirəm...

- Əhmədağa müəllim, doğrudan oxuyursuz?
- Niyə oxumuram? Amma... ürəyimdə...

... Üç il Əhmədağa müəllim Muğanlı ilə kinostudiyyada bir yerdə işləmişik. Kinostudiya Əhmədağa müəllimin birinci və axırıncı iş yeri idi. Índiki dövrdə buna heç kəs inanmaz. Mənim özümçün çox təccübülü idi ki, hərənin ağızından bir avaz gələn, yaxındakı mikrorayon bufetlərinin birində yüz gillədəndən sonra hərə özünü dahi sayan "moltanı dilli" (ordakıların əksəri ana dilini Müsyö Jordan kimi danışır) kinoçuların arasında öz əslinə-kökünə, dilinə-dilçayınə, elinə-yurduna bağlı olan bu kişi illərlə necə baş tapmışdı görən? Əhmədağa müəllim ("müəllim" kəlməsini sidq-ürəklə yazıram) həqiqətən öz yurdunun ari-duru gözündən qopub gəlmüşdi. Adı kimi bütün varlığı ilə Muğana bağlıydı. "Muğan" deyəndə biri də yanından bitirdi...

Ə.Muğanlı milli folklorumuzun, el-obanın ən fərli bilicilərindən idi. Bəlkə də ondan - tanınmış folklorşunas, etnoqraf çıxardı. Qəribədir, eldən-elatdan, yurd yerindən söhbət düşəndə üz-gözü gülər, eyni açılardı. Yazdığı ssenarilər çəkiləndə, çox vaxt rejissorlar Ə.Muğanlinın qələmindəki o "cövhərdən", çox təəssüf koloritdən yan keçər, bizim kinonun əsas "mərəzi" olan - onlarla, yüzlərlə başqa filmlərə bənzətməyə çalışardılar... (Bu səbəbdən azərbaycan kinosu elə indi də o "çalada" çabalamığındadır). Əhmədağa müəllim heç vaxt bunu üzə vurmaz, bir paraları kimi dürək rejissorla durub ağız-ağıza verməzdi... Sidq-ürəklə deyirəm - əgər sorğularda "abırlı, həyalı insan" - bəndi ola haa, - mən onun qənşərinə fikirləşmədən - Əhmədağa Muğanlı" yazardım. Həmin üç ildə özümlə, ya başqları ilə söhbətdə onun dilindən güldən ağır bir söz

esitmədim,
nə də səsini
qaldıran,
kiminsə
qarasında
deyinən
görmədim...
Əhmədağa
müəllim



həddindən artıq ailəcanlı bir insan idi. Öz ailəsinin - balalarının başının üstündə yarpaq kimi əsərdi. "-Nolub, ay Əhmədağa müəllim? Niyə bikefsiz?" "-Mən evdən çıxanda uşaqlar yaman kal öskürdü. Gərək dərman alıb çatdırıram..." Onu deyim ki, dava-dərmanı Əhmədağa müəllim tibb institutunun dosentindən heç də az bilmirdi...

... Yadımdan çıxmamış onu da deyim... Xırmandalı məktəbindən söz düşcəyin, həmişə qayıdardı ki, o məktəbin binəsi rəhmətlik Babakiş müəllimin adıyla bağlıdır. Babakiş müəllim də eləyir... bizim uşaqların anası Şəfəq Sultan Əlixanlının ana babası... Şəfəq xanımın anası Asiyət xanım da o vaxt eləcə orta məktəbi bitirməmiş, ibtidai sinifdə oxuyan öz bacısı ilə Əhmədağa müəllimə dərs deyirmiş... Haqq dünyasına qovuşanlara min rəhmət...

... Üstündən gör neçə illər keçib... O qədər sular axıb gedib ki... Belə vaxtda bəzən Əhmədağa Muğanlinın utancaq, gülümsər, müsəlmani çöhrəsi gəlib durur gözümüzün qabağında və o rəhmətliyin qəribdən-qərib sözü yadına düşür... Nola, hər adam ömründə bircə kərəm də olsa şikəstə oxumuş ola... Heç olmasa Əhmədağa Müğanlı kimi... Ürəyində...

Vaqif Əlixanlı



Etnik mühacirət başburaxma bir prosesdir və adamlar elə güman edir ki, onlar yad ellərə könüllü olaraq baş alıb gedirlər. Məsələn, vaxtilə insanları Amerikaya passionar gərginlik aparıb çıxarıb, yəni günlərin bir günü onlar İngiltərədəki həyatlarından cana doyublar və okeanın o tayına adlayıblar. Halbuki, öz vətənlərində onların evi-çiyi, yemək-icməyi, öz arvad-uşağı da vardı. Missouri çöllərində isə bunların hər biri mühacirlərə çox çətin, hətta ölüm-dirim mübarizəsinən başa gəldi. Deməli, biz burda əvvəlcədən təyin olunmuş bir halətlə rastlaşmış oluruq. Belədə insan özlüyündə heç bir mənəvi məsuliyyət daşıdır — bu vəziyyətdə sütül, bakırə təbiət məhv olub getsə də... Bu iş qəm-qüssə doğursa belə — amma neyləməli?... İnsan öz əməlinə görə vicdanı qarşısında cavabdehdir. Qismət və əməl arasında köklü təfavüt var. Yəni insanın əməli insanın özündən asılıdır. Çünkü, əməl Azadlıq yolunun üstündədir...

Lev Qumilyov

Orta yüzilliklərdə mövcud olan bütün elmlərin bir-biriylə üzvi əlaqəsi vardı. Bizcə dəqiq elmlər cərgəsində özünə yer alan Musiqi elmi də bu baxımdan istisna deyil. Muğamlarımızın mahiyyətini, temporiymini düzgün müəyyənləşdirmək üçün risalə müəllifləri digər elmlərin faktlarından da istifadə etmişlər:

Muğamlarımızın qədimliyini nəzərə çatdırmaqdan ötrü Orta yüzilliklərdə alımlər Tarixi-ənbiya (Peyğəmbərlər tarixi) ilə paralellər aparmışlar.

Musiqi elminin əsasını muğam ladları (asabi) təşkil edir. Muğamların yaranması haqqında yekdil rəy belədir ki, 12 bürcün

Hacı Firudin QURBANOV

filologiya üzrə fəlsəfə doktoru, dosent



MUĞAM VƏ ORTA ƏSR EMLƏRİ

hərəkətindən bu tərtibdə guya ki, ustad Əflatun, eşitdiyi 12 ahəngi sistemləşdirib düzəltdiyi tənbur alətində ifa etdi və bununla da 12 muğamın əsasını yaratdı. Halbuki muğamların, əlbəttə ki, nəinki Əflatuna (Platon m.ö. 427-347), ümumiyyətlə Yunan mədəniyyətinə bizcə heç bir dəxli yoxdur, mənşəyinə görə Azərbaycan əsaslı olub kökləriylə tarixin çox qədim qatlarına gedib çıxır.

Zərdüştilərin min illər boyu ənənə üzrə, gün ərzində 12 muğam, 6 avaz üstündə 72 sürud (dua) oxuduğu məlumdur. Xatırladaq ki, "nəğmə" sözünün cəmi "nəqamat", "məqam" (an, duracaq yer) sözünün cəmi "məqamat", "muğam" sözünün cəmi isə "muğamat"dır. "Muğamat" və "Muğam"

sözlərinin bir "muğ" (Zərdüşt kahini) kökündən yaranması isə heç bir şübhə doğurmur.

Muğamların yeddi iqlimə yayıldığı musiqi elmi ilə məşğul olan alımlar tədqiq etmişlər. Ölkləerin 7 iqlimə (karşvar) bölünmə ənənəsi Avestadan gəlir:

1. AREZAXİ - Şərq
2. SAVAXİ - Qərb
3. FRADADAFŞU - Şimali-Şərq
4. VİDADAFŞU - Şimali-Qərb
5. VORUBAREŞTİ - Cənubi-Şərq
6. VORUCAREŞTİ - Cənubi-Qərb
7. XVANİRATA - Dünyanın mərkəzi hissəsi, əhalinin xoşnisişinlik məkanı kimi Azərbaycan tanınındır.

Əbu Reyhan Biruninin (973-1048,) 1030-cu ildə tamamladığı "Hindistan" əsərində il hesablanması ilə bağlı yazdığına görə, yeni təqvim sabitləşənədək Zərdüşt aylarının hamısı 30 gün idi. İlin 365 gün olduğunu nəzərə alaraq, novruzdan əvvəl ilin sonuna 5 gün əlavə edirdilər, bu günlərə "oğurlanmış günlər" deyirdilər. Bu günlər heç bir fəslə aid edilməzdi. Bizcə Azərbaycan muğamlarının fəsillər üzrə təsnifatı belədir:

1. YAZ — Maye, Üşşaq, Nəva, Mahur, Hüseyni, Rəhavi, Rəkəb
2. YAY — Çahargah, Üzzal, Segah, Neyriz, Bayat
3. PAYIZ — Zirəfkənd, Bəstənigar,

Humayun, Bayat

4. QIŞ — Gərdaniyyə, Mühəyyər, Mahur, Mübəriqə, Müxalif, Övc

5. XƏMSEYİ — MÜSTƏRİQƏ (Novruzdan qabaq 5 gün) — Zabul, Segah, Pəncgah, Rast, Neyriz.

Muğamların da 7 iqlim üzrə təsbit olunması musiqi risalələrində önemli yer tutur:

BİRİNCİ İQLİM — Sərəndib, Sumnat, Sahele-Bəhrxənd, Həbaşə, Zəngibar, Sənəə, Ədən, Əmman. Bu iqlimə müvafiq muğam **Zirəfkəndi - Kuçek və Səfihandır**. Qədimlərdə isə belə hesab olunurdu ki, **Zəngulə** bu iqlimə daha çox uyğundur.

İKİNCİ İQLİM — Məkkə, Mədinə, Taif, İmamə, Katif, **Hisar**, Kasabe, Hazvalə, Mekran, Çin, Hürmüz. Bu iqlimə müvafiq muğam **Hüseynidir**. Qədimlərdə isə belə hesab olunurdu ki, **Zirəfkəndi - Bütürg** bu iqlimə daha çox uyğundur.

ÜÇÜNCÜ İQLİM — Beyt ül — Müqəddəs, Kəssatin, Qazlan, Qaziyyə, Təbəriyyə, Tərais, Dəməşq, Kirvan, İskəndəriyyə, Misr, Domyat, Əşgər, Əhvaz, Kufə, Bağdad, Bəsrə, Firuzabad, **Siraz**, Yəzd, **İsfəfan**, Şəhre-zur, Tun, Tabase-Kilak, Miya, Sircan, Makinabad, Urkənc, Multan. Bu iqlimə müvafiq muğam **Əbu Salik və Rəhavidir**. Qədimlərdə isə belə hesab olunurdu ki, **Əraq və Hicaz** bu iqlimə daha



çox uyğundur.

DÖRDÜNCÜ İQLİM — Malatiyyə, Antakiya, Olsib, Tarsus, Bəlbək, **Azərbaycan**, Hərran, Rake, Nardin, Ane, Mosul, Ərdəbil, Səncər, Ərcis, Səlmas, Xoy, Mərənd, Naxçıvan, Təbriz, Marağa, Həmədan, Kuruh, Savə, Qəzvin, Abə, Qum, Kaşan, Rey, Xarəzm, Əlamut, Talkan, Dilman, Amul, Sari, Astrabad, Semnan, Damqan, Bistam, Səbzəvar, Əsfərin, Nişapur, Tus, Turşiz, Tun, Herat, Sərəxs, Faryab, Bəlx, Qabadiyan, Talkan, Bədəxşan, Kəşmir. Bu iqlimə müvafiq muğam **Əraq və Zirəfkəndi-Bütürg**dir. Qədimlərdə isə belə hesab olunurdu ki, **Hüseyni və Rəhavi** bu iqlimə daha çox uyğundur.

BEŞİNCİ İQLİM — Rumiyyeyi — Kubra, Makid, Nisa, Omudiyyə, Kuniyyə, Qəysəriyyə, Sivas, Ərzən-ər-Rum, Samat, Əflat, Alan, Muğan, Bərdə, Camkur (Şəmkir), Mahmudabad, Beyləqan, Bakı, Şirvan, Şamaxı, Rus, Xarəzm, Kurkənd, Daran, Buxara, Səmərqənd, Nasaf, Keş, **Xocənd**. Bu



iqlimə müvafiq muğam **Nəva** və **Hicazdır**. Qədimlərdə isə belə hesab olunurdu ki, **Əbu Salik** və **Sifahan** bu iqlimə daha çox uyğundur.

ALTINCI İQLİM — Qustantiniyyə (İstanbul), Alan, Bulqar, Taraz, Qaşqar, Almane, Xabalnə, Beşbalık, Qarakarum. Bu iqlimə müvafiq muğam **Rastdır**. Qədimlərdə isə belə hesab olunurdu ki, **Zirəfkənd** bu iqlimə daha çox uyğundur.

YEDDİNÇİ İQLİM — Başqurd, Burcan, Bulqar, Şuşit, Saklab, Mişka, Vazank, Visu, Yura, Batın ər-Rum, Bacana, Vatırburuna. Bu iqlimə müvafiq muğam **Nəvadır**. Qədimlərdə isə belə hesab olunurdu ki, **Kuçek** bu iqlimə daha çox uyğundur. Sonradan, daha təkmil ifa yerinə görə, bu coğrafi məkanların bir

sırası xatirə kimi muğam guşələrinin adına çevrildi.

On iki muğamımız Orta Asiya xalqlarının qismən bəsit olan musiqisində tam halını mühafizə edə bilməyib tən yarısını itirərək "Şeş makom" (altı muğam: Büzürg, Rast, Nəva, Düğah, Segah, İraq) şəklinə düşdü.

Hər bir elmin nəzəri və əməli sahələri var. Orta yüzilliklərdə musiqi elmimizlə musiqi sənəti paralel olaraq, yüksək səviyyədə idi. Azərbaycanda musiqi elminin tətbiqi sahəsi XIX-XX yüzilliklərdə daha çox inkişaf etdiyindən, elmi-nəzəri əsasdan ayrılmış, daha çox şifahi ənənə üzrə inkişaf etmişdi. Bu da, kor-koranə ustad-şagird ötürmələrilə "xarab telefon effekti"ni gücləndirmiş, nəticədə muğam dəstgahlarımız əsilliyindən uzaqlaşaraq bəsitləşmişdi. XX yüzilliyn əvvəllərində Sadıqcanın adına çıxan başabəla (əslində 1924-27-ci illərdə) "tar islahati"nda çıxarılan pərdələrə görə muğam dəstgahlarında şöbə və guşələrə keçid ayaqlarının yeri dəyişmiş, çəşqinlik yaratdığından bir sırası ixtisar edilərək ifa olunmamışdı. Beləliklə, Üzeyir bəyin təbiriycə desək, "12 möhtəşəm muğam kaşanəmizin indi xarabalıqları qalmışdır."

Göy sferalarının (fələklər) hərəkətiylə əlaqədar səyyarələrin bürclərdə yerləşmə məqamı dəyişdikcə, insanın ruhunda və bədənində müəyyən dəyişikliyin olduğunu

Nücum elmindən xəbərdar təbiblər təyin etmişlər. Bu sahəni Tibbi Təncim elmi öyrənir. Muğamların da insan səhhəti və ovqatına təsiri araşdırılaraq Tibbi Təncim sistemiylə tarazlaşdırıldı. Bürclərin erkək-dışı, yaş-quru, isti-soyuq məcaz təqsiminə müvafiq olaraq, muğamların da bu əsasa uyğun gəldiyi aşkara çıxdı. XIV yüzildə yaşamış, 1354-cü ildə vəfat etmiş Azərbaycan alimi İbn əl-Xətib Ərbili (XVI yüzilədək Ərbil vilayəti Səfəvi dövləti ərazisindəydi) bu məsələlərə daha çox aydınlıq gətirmişdi. Sağlamlıq xatirinə, gələcəkdə ruhi fəsadların qarşıya çıxmaması üçün, 9-10 yaşına qədər uşaqlara, sadəcə pentatonik musiqi dinlədilməsi məsləhət görülür.

Musiqiçilər məzac və xaraktercə başqa peşə sahiblərindən əsaslı surətdə fərqlənir. Onların ədəb qaydalarına aid xüsusi fəsillər yazılıb. Kompüter texnikasının bu günü mərhələsində bir sıra faktlar meydana çıxır. Səs, ritm, melodi, harmoniyanın, beynin sağ yarımla kürəsinə, səs şiddətindəki dəyişmələrlə birlikdə musiqiyə düşüncə qəliblərinin beynin sol yarımla kürəsinə təsir eləməsi məlumdur. Musiqiçilərin beyninin orta qismində körpü görünüşlü, təbiblərin "corpus callosum" adlandırdıqları bölgənin daha artıq böyüdüyü nəzərə çarpır. Orta yüzilliklərdə aparılan araşdırımlara, Musiqi elminin qənaətinə görə, **muğamların insana**

aşılılığı hissler belədir:

1. **Rast Muğamı:** İnsana səfa, nəşə, rahatlıq gətirir.
2. **Rəhavi Muğamı:** İnsana bəqə, sonsuz əbədiyyət fikri aşılıyor.
3. **Kuçek Muğamı:** İnsana ümid verir.
4. **Büzürg Muğamı:** İnsana cəsarət verir.
5. **Sifahan (İsfahan) Muğamı:** İnsana hərəkət qabiliyyəti, özünəominlik hissi gətirir.
6. **Nəva Muğamı:** İnsana ləzzət və fərəh gətirir.
7. **Üşşaq Muğamı:** İnsana gülüş hissi gətirir.
8. **Zırgülə Muğamı:** İnsana yuxu gətirir.
9. **Saba Muğamı:** İnsana qüvvət verir.
10. **Əbu Salik Muğamı:** İnsana qüdrət verir.
11. **Hüseyni Muğamı:** İnsana sükunət, rahatlıq gətirir.
12. **Hicaz Muğamı:** İnsana təvazökarlıq gətirir.

Xəstəliklərə təsir prizmasından da muğamlarımız Orta yüzilliklərdə araşdırılır. Alınan nəticələr belədir:

1. **Rast Muğamı:** Sümüklər və beyinlə əlaqədardır. Çox yatmanın qarşısını alır. Nəbz vurğusunu sürətləndirir. Ağıl xəstələrinə yaxşı təsir edir.

2. **Əraq Muğamı:** Meningit, beyin, əsəb və ağıl xəstələrinə, ciyin, qol və əllərə faydalıdır. Ləzzət verir, düşünmə və qavramadan ötrü yararlıdır. Qorxunu aparır.

3. **İsfahan Muğamı:** Qızdırma

xəstəliklərindən vücudu qoruma özəlliyi var. Ənsə, boyun, ciyinlər və sol dirsək üçün faydalıdır. Özünə inam hissi aşılıyor, zəkanı açma və xatirələri təzələmə keyfiyyəti var.

4. **Zirəfkənd Muğamı:** Kürək ağrılarına, qəlb, ciyər, köks, sağ ciyinə və qulunca faydalıdır.


5. **Büzürg Muğamı:** Qulunç və beyin ilə ortaya çıxan şiddətli xəstəliklərə yararlıdır. Gücü artırır. Boyun, boğaz, köks, ciyər, qəlb və böyür üçün yararlıdır.

6. **Zırgülə Muğamı:** Qəlb xəstəliklərinə, mədə və qara ciyər qızdırmasına, meningit və beyin xəstəliklərinə faydalıdır. XIII əsrədək Hicaz muğamından ayrılib müstəqilləşmişdi. Beyin və ruh xəstəliklərinin müalicəsi üçün faydalıdır. Xəyal və sırlar təlqin edir, yuxu gətirir.

7. **Rəhavi Muğamı:** Sağ ciyin, baş ağrıları, burun qanamaları, əyriliyi və bəlgəmdən gələn xəstəliklərə, ağıllın müalicəsinə faydalıdır.

8. **Hüseyni Muğamı:** Sümükləri, beyni və uşaq xəstəliklərini müalicə etmək gücü var. Uroloji və cinsi sistemə, böyrəklərə təsir gücü coxdur. Təvazökarlıq duyusu verir. Zəif nəbzvurmanı yüksəldir, köks üçün bir sıra xeyiri var.

9. **Nihavənd Muğamı:** Qan dövranı, qarın, ayaq bölgələrinə xeyirlidir. Qulunç, bel ağrısı



və qan təzyiqi rahatsızlıqlarına faydalıdır.

10. **Nəva Muğamı:** Köksün sağ tərəfinə, böyrəklərə xeyri var. Üzüntünü aparıv və ləzzət verir. "Könül oxşayan muğam" adıyla tanınır.

11. **Üşşaq Muğamı:** Qəlb, ayaq rahatsızlıqları ilə nikriz (damla) ağrılarına faydalıdır. Gülmə, sevinc, qüvvət və qəhrəmanlıq duyuları verir. Qadın xəstəliklərinə və erkəklərdəki ayaq ağrılarına faydalıdır.

12. **Əcəmi-Əşiran Muğamı:** Sümük və beyin üçün faydalıdır. Yaradıcılıq duyusu və ilham verir. Durğun düşüncə və duyuları canlandırır. Qadınlarda doğuşu asanlaşdırır. Ana qarnındaki çocuğun yanlış duruşlarının düzəlməsinə yardım edir. Ağrı, spazm aparma gücү var.

13. **Segah Muğamı:** Köklük, yuxusuzluq, yüksək nəbz, qəlb, ciyər rahatsızlıqlarına faydalıdır. Beyin neyronlarına faydası var. Mistik duyular gətirir.

Muğamlarımızın müxtəlif zaman kəsiyindəki ovqatlar və məzaclarla həməhəngliyi də musiqi alimlərimizin nəzərindən qəçməyib. Azərbaycan muğamlarının bürclər üzrə təsnifatı belədir:

1. **Qoç** — Üşşaq,
2. **Buğa** — Hüseyni,
3. **Ekizlər** — Rast,
4. **Xərcəng** — Əbu Salik,
5. **Şir** - Rəhavi,
6. **Qız** — Nəva,
7. **Tərəzi** — Bütürg,
8. **Əqrəb** — Sifahan,
9. **Oxatan** — Əraq,
10. **Oğlaq** — Zəngulə,
11. **Dolça** — Hicaz,
12. **Balıqlar** — Kuçek.

Səhhətin normal vəziyyətə qayıtması üçün, muğamlardan tədavi vasitəsi kimi istifadə etmək ənənəsi Abbasilər xanədanının vəzirləri olan Bərməkilərin adı ilə six bağlıdır.

Bundan əlavə, Azərbaycan muğamlarının səyyarələr üzrə təyinatı, hansı nota və həftənin hansı gününə uyğun gəlmə uyarlığı belədir:

1. **Şəms** (Günəş); Həyatın başlanğıcını, ata, kişi qohumları, ictimai vəziyyəti göstərir. **BAZAR** gününün səhəri — Hüseyni, gecəsi — Əbu Salik və Rəhavi muğamları ifa edilir. Bəzi kitablarda Günəşin Əraq muğamına və **İya** notuna uyğunluqları barədə də qeydlər var.

2. **QƏMƏR** (Ay); Səhhəti təyin edir. Ana, qadın qohumları və taleyi bildirir. **BAZAR ERTƏSİ** gününün səhəri — Rast, gecəsi — Əraq və Zirəfkəndi-Bütürg muğamları ifa edilir. Bəzi kitablarda bu səyyarənin **Nəva** muğamına və **mî** notuna uyğunluqları barədə də qeydlər var.

3. **MƏRRİX** (Mars); Müəssisə təşkilatları arasındaki çarpışmaya, gənc erkək qohumlarla münasibətlərə təsir edir. **ÇƏHARŞƏNBƏ AXŞAMI** gününün səhəri — Üşşaq və Zəngulə, gecəsi — Nəva və Hicaz muğamları ifa edilir. Bəzi kitablarda bu səyyarənin **Üşşaq** muğamına və **sî** notuna uyğun gəldiyi göstərilir.

4. **ÜTARİD** (Merkuri); İnsanın əqli və intellektual imkanlarına təsir edir. **ÇƏHARŞƏNBƏ** gününün səhəri — Əbu Salik və Rəhavi, gecəsi — Sifəhan və Zirəfkəndi-Kuçek muğamları ifa edilir. Bəzi kitablarda bu muğamın **Əbu Salik** muğamına və **fa** notuna uyğun gəldiyi göstərilir.

5. **MÜŞTƏRİ** (Yupiter); Şöhrəti, gəliri, var-dövləti bildirir. **CÜMƏ AXŞAMI** gününün səhəri — Əraq və Zirəfkəndi-Bütürg, gecəsi — Hüseyni muğamları ifa edilir. Bəzi kitablarda bu səyyarənin **Zirəfkənd** muğamına və **do** notuna uyğun gəldiyi göstərilir.

6. **ZÖHRƏ** (Venera); Sevgini, intim münasibətləri, həzzi, ailə üzvlərilə münasibətləri, gənc xanım qohumlarla,

bacılarla münasibəti göstərir. **CÜMƏ** gününün səhəri — Nəva və Hicaz, gecəsi — Rast muğamları ifa edilir. Bəzi kitablarda bu səyyarənin **Rast** muğamına və **sol** notuna uyğun gəldiyi göstərilir.

7. **ZÜHƏL** (Saturn); Yaşlı adamlarla əlaqəni göstərir. Vəsiyyət və mirasdan, səhhət üçün təhlükələrdən xəbər verir. **ŞƏNBƏ** gününün səhəri — Sifəhan və Zirəfkəndi-Kuçek, gecəsi — Üşşaq və Zəngulə muğamları ifa edilir. Bəzi kitablarda bu səyyarənin **Rəhavi** (**Rahab**) — muğamına və **re** notuna uyğun gəlməsi göstərilir. Çağdaş kosmo-musiqinin araşdırıcıları hər səyyarənin səsini axtarış tapmış, hətta onları internet saytlarında qoymuşlar. Orta yüzilliklərdəki alimlərin ibtidai alətlərlə bu yöndəki çalışmalarına rəğmən, aldiqları nəticələr, yaxşı mənada təəccüb doğurur.

Orta yüzilliklərdə mövcud olan bütün elmlər kimi Musiqi elminin də başqa bilik sahələrilə geniş və six əlaqəsi olub. Ona görə də muğamlarımız ecazkar təsirini mühafizə edərək, dönyanın hər yerində böyük şövqlə diniñilməkdədir. Dissertasiyalara sığacaq bu geniş mövzunu bir məqalədə əhatələmək qeyri-mümkündür, sadəcə gəzismələr etməklə ümumi təəssürat yaratmaq istədik.

BƏSTƏKAR SƏRDAR FƏRƏCOVUN "TƏDBİRƏ QARŞI TƏDBİR"İ



Müzikl - XX və eləcə də artıq XXI əsr incəsənət tarixinin dəyərli bir qismini təşkil etməkdədir və hazırda dünya teatrının ən öncül janrlarından sayılır. Məlumdur ki, bu üslubun məhz sintetik təbiəti onu digər

musiqili səhnə yozumlarından fərqləndirir. Belə ki, müzikl özündə "ədəbi-bədii məzmun"u, dinamik dramaturji inkişafı, müxtəlif musiqi üslublarının vəhdətini, parlaq musiqi dilini, xüsusi kostyum, dekor, işıq və səs effektlərini, parlaq rəqs (xoreoqrafik) və kütləvi səhnələri ehtiva edir. Və müzikl məhz bu xüsusiyyətləri ilə digər səhnə üslublarından fərqlənib və dünya səhnələrində öz mövqeyini bərkidə bilib. Bir sözlə, öz "çərçivəsizliyinə" görə müzikl bəstəci, rejissor və librettoçular tərəfindən daim diqqət mərkəzində olan janrlardan biri olmuş və olmaqdə davam edir. Bu janrin yarandığı dönəmdən (XX əsrin 20-30-cu illəri) bu günümüze qədər ərsəyə gələn ən parlaq nümunələri sırasında R.Rocers və O.Xammerstaynın "Oklahoma", "Musiqinin səsləri", F.Lounun "Mənim gözəl xanımım", L.Bernstaynın "Vestsayd əhvalatı", C.Bokun "Violaçı damda", E.L.Ueberberin "Superulduz İsa Məsih", "Evita", "Operanın fantomu" və s. əsərlərin adlarını çəkmək kifayətdir ki, bu

da bizə müzikli müasir olduğu qədər klassik janr hesab etməyə imkan yaradır.

Azərbaycanda müzikl janrinin yaranması daha gec dönəmə təsadüf etmiş oldu və bu ilk olaraq professional teatrın yaranması ilə sıxı surətdə bağlı bir məqam idı. Belə ki, Avropa və Amerikada musiqili teatrın inkişaf etdiyi XX əsr mərhələsi Azərbaycan musiqi mədəniyyəti, xüsusən də teatr musiqisi üçün başlanğıc nöqtəyə təsadüf etmiş oldu. Bu baxımdan görkəmli ictimai xadim, publisist, alim, nəzəriyyəçi, bəstəkar və pedaqqoq - Üzeyir Hacıbəyli yaradıcılığı Azərbaycan musiqi mədəniyyəti üçün əlçatmaz zirvələrdən sayılır. Belə ki, bəstəkarın teatr musiqisi sahəsində ərsəyə gətirdiyi nümunələr (xüsusən də "Ər və arvad", "O olmasın, bu olsun", "Arşın mal alan") çox böyük tarixi anlam daşıyır.

Azərbaycanda milli ənənələrə sadıq olan ilkin musiqili komediya və operettalarda baş verən dəyişiklik XX əsrin 70-ci



illərindən etibarən daha artıq diqqəti cəlb etməyə başlayır. Belə ki, müzikl janrının cizgiləri məhz o dönmədə yaranan musiqili səhnə nümunələrinə öz təsirini göstərməkdəydi. Bu xüsusən T.Quliyev ("Günaydın, Ella") və R.Hacıyevin ("Dördüncü fəqərə") yaradıcılıqlarında daha artıq sezilirdi.

Bütün bu məqamlarla yanaşı, Azərbaycanda müzikl janrının ilk nümunəsi Q.Qarayevin "Çılğın qaskoniyalı" (1973) əsəri ilə ortaya gəldi və beləcə görkəmlı bəstəkar Azərbaycan mədəniyyətində musiqili səhnə üslubları sırasında yeni bir janrın özülünü qoymuş oldu.

90-cı illərdən sonra Azərbaycanda müziklər daha tez-tez yaranmağa başladı.

Bu sırada C.Zülfüqarovun "Göy saqqal", "Keçəlin toyu", "Damdabaca", A.Yusifovanın "Cəmilənin albomu" (T.Quliyevin əsəri əsasında), L.Vanşteynin "Səhranın ağ günəşİ", E.Mansurovun "Sevgilimin anası", R.Şəfəqin "Qiymətlərin sərgüzəsti", "Yağış göbələyinin macəraları", A.Əzimovun "Yay gecəsinin yuxusu", "Karmen", S.Fərəcovun "Tədbirə qarşı tədbir", O.Kazimovun "Azad köpəklər", V.Camalzadənin "Onun ürəyi" və s. əsərləri misal göstərmək olar.

Lakin XX əsrin sonlarından etibarən bu janrda daha çox nümunələrin yaranmasına baxmayaraq, onların sırasında musiqili komediya və operettaya çəlit vuran quruluşlara daha çox rast gəlinirdi. Qeyd edilən dönmədə ortaya çıxan musiqili səhnə əsərləri müəlliflər tərəfindən müzikl kimi tanıdılsa da, onların əksəri söylənən janrın tələblərinə uyğun deyildi. Amma buna baxmayaraq, müzikli üslub baxımından tam dolğunluğu ilə əks etdirə bilən nadir nümunələrə də təsadüf olunurdu. Bu sırada Azərbaycan musiqi mədəniyyətinin seçilib-sayılan nümayəndələrindən biri - Sərdar Fərəcovun

"Tədbirə qarşı tədbir"i diqqəti xüsusi cəlb edir.

Bəri başdan onu deyək ki, S.Fərəcovun yaradıcılıq yolu çoxşaxəli olmasına seçilsə də, onun məhz teatr musiqisi sahəsində fəaliyyəti xüsusilə diqqəti cəlb edir. Belə ki, bu məqam S.Fərəcovu dramaturji düşüncə tərzinə malik nadir bəstəçilərin sırasına aid etməyə rəvac verir. Bu sırada S.Fərəcovun "Müsyö Jordan və dərvish", "Bankir adaxlı", "Səhnədə məhəbbət", "Bir günlük siğə" və "Şəhərdə manyak var" adlı beş parlaq operettasını misal göstərmək olar. "Tədbirə qarşı tədbir" isə 2004-cü ildə yaranıb və Dövlət Gənclər teatrında quruluş (rejissor H.Ataklıyev) verilən uğurlu müziklərdən biri olub.

Ümumiyyətlə, bu sırada ilk olaraq bu müziklin - U.Sekspirin eyniadlı əsəri - "Tədbirə qarşı tədbir"i əsasında yazılması qeyd olunmalıdır. Onu deyək ki, Azərbaycan bəstəkarlarının dünya klassik ırsinə müraciətini barmaqla saymaq olar.

Əsərin sujetində ədalətsizliyə qarşı mübarizə ön plana çıxır, mənfi və müsbət obrazların üz-üzə durması, sonda isə haqqın öz yerini tutması müzikləki "əbədi" məzmunun göstəricisidir. Onu deyək ki, müzikl janrı üçün nakam sevgi qədər, xeyir və şərin mübarizəsi ilə bağlı olan "əbədi" məzmun da daimi və aktualdır. Və belə bir

məzmunun məhz musiqi ilə tam şəkildə bütövləşməsi "Tədbirə qarşı tədbir" i bir çox mənada tamamlanmış müzikl nümunəsi kimi görməyə rəvac verir. Bəstəkar sujeti məhz musiqi ilə dolğunlaşdırılmış, obrazları musiqi vasitəsi ilə aça bilmüşdir. Bunun üçün əsərin musiqi üslubunda fərqli yönümlərin sintezindən (barokko, XX əsrin estrada mahnı janrı, caz standartlarının ritmik strukturu, ağır rok elementləri) XVII əsri əks etdirən sujet xətti ilə bir arada istifadə olunmuşdur ki, bu da əsəri müzikl janrına aid edən növbəti parlaq göstərici sayıyla bilər. Və burdakı sintez dərhal yox, tədricən həyata keçirilir. Barokko ilə estrada mahnı janının sintezi XX əsrin əvvəllərində geniş yayılmış caz standartlarının ritmik strukturuna keçid alır və bu məqam əsərdə iki parlaq mahnında (Hersoqun və qaraçı Bernardinin mahnlarında) öz əksini tapır. Son olaraq bu keçid ağır rok elementləri ilə seçilən, eyni zamanda estrada mahnı üslubu ilə xarakterizə olunan nömrələrlə (Anjelannın monoloqu, İsabellanın ariyası və "Məhkəmə" xoru) yekunlaşır. Göstərilən üslublarla bağlı olan belə bir prinsip isə sujet xəttinin dramatik inkişafla əlaqəsini əks etdirir.

Bu əsərdə üslub özelliliklərinin ən maraqlı məqamı isə məhz onda olan birbaşa

inkişafla - "mübarizə xətti" ilə bağlıdır. Dramaturji özəkdə verilən bu "mübarizə xətti" məhz musiqi vasitəsi ilə daha qabarlıq görsənir. Maraqlı cəhət odur ki, bəstəkar bu istiqaməti əvvəlcədən duyaraq onu estrada mahnı üslubunda yazılan



nömrələrdə, ağır rok (hard-rock) elementlərinin sintezi yolu ilə həyata keçirib. Bu xətt Anjelannın monoloqu ("Qaç, qaç") ilə başlayaraq İsabellanın ariyasında ("Zülmət işığa qalib gəlir") və Hersoqun mahnısında ("Tədbirə qarşı tədbir") davam etdirilib. Və sonda birbaşa inkişafla verilən "mübarizə xətti" öz məntiqi sonluğunu hər kəs tərəfindən ifa edilən "Məhkəmə" xoru ilə final nömrəsində tamamlayırlar.

Qeyd edilənlərlə yanaşı, əsərin satirik xətti, kütləvi səhnələri də diqqəti cəlb edir ki, bu məqamlar da müzikl janrı üçün çox önemli istiqamətlərdir. Xüsusən də

bəstəkar satira xəttini əsərdə öz mövqelərini cəmiyyətdə uca tutan obrazların (rahiblər, aradüzəldənlər, həbsxana gözətçisi, cəllad) qeyri-ciddiliyini ortaya qoymaqla açmış və bunu musiqi vasitəsi ilə həyata keçirmişdir.

Yenə də o sözümüzün üstünə qayıdırıq ki, S.Fərəcovun "Tədbirə qarşı tədbir" i müzikl janrında yazılan nadir nümunələrdən biridir və bu əsərdə musiqi ilə dramaturji xətt səlis şəkildə bir-birini tamamlayır. Bəstəkar özünəməxsus musiqi dili ilə əsərdə əsas iki dramaturji xətti - mübarizə və satiranı qabartmağı bacarmışdır. Bu baxımdan, S.Fərəcovun səhnəni duyma qabiliyyəti bir daha qeyd olunmalıdır. Müzikdə diqqəti cəlb edən fərdi yaradıcılıq üslubu isə onun dəyərli bir məktəbin davamçısı olduğuna bariz nümunədir. Odur ki, S.Fərəcovun "Tədbirə qarşı tədbir" i bu baxımdan daha artıq önem daşıyır. Həqiqətən də bu əsər Azərbaycan musiqi mədəniyyətində müzikl janının tutduğu mövqeyi ucaldan və möhkəmləndirən nadir nümunələrdən sayılmağa layıqdir.

Bikə Fətullayeva,

Bakı Musiqi Akademiyasının doktorantı

YAZIYA POZU YOXDUR



Başqalarının yolunda özünü qurban verənlər var. Vətən yolunda canfədalıq vətənpərvərlilikdir ki, bu heç bir gəlir, xeyir, mənfəət güdmür və bu elə bir hissdir ki, bunun heç cüra izahı yoxdur... Sənət əsərlərinin, yaxud təbiət mənzərələrinin mənasız şəkilde məhv edilməsinin bircə adı var — vandalizm. Bunlar tarixdə sübut olunmuş faktlardır. Bu faktların hər biri yalnız passionar enerji ilə izah oluna biler. Vandalizmi yaşam uğrunda mübarizə kimi qiymətləndirmək olmaz, əslində bu gələcək nəsillər tuşlanan cinayətdir ki, sonra gələn nəsillər talanmış planetdə soyuqdan donasıdırılar. Mühacirətdən fərqli olaraq vandalizm qismət yox, insanın öz əməlidir. Davranışın bir-birini inkar edən bu iki xəttini biz xeyir və şər adlandırırıq. Birinci məqam: maddi dünya dəhsətdir, var olmağa ixtiyarı yoxdur, bele ki, bütün canlılar ölümə məhkumdur. İkinci mövqə isə belədir: Dünya gözəldir. Ölüm hər şeyi, dünyani bütün bəlalardan, ədaletsizlikdən, ölümdən betə iztirablardan xilas edir. İnsan öz istəyilə ikisindən birini seçməyə məhkumdur.

Lev Qumilyov

Vaqif Əlixanlı

MÖVLANƏ

(meydan tamaşası üçün qurama)

Azərbaycan Yaziçılar Birliyi və Türkiyə Cumhuriyyətinin Azərbaycandakı səfirliyi ilə birgə elan etdiyi müsabiqədə bu əsər baş ödülə layiq görüllüb.

*Bəri başdan deyim ki, burda bütün
mizanlar şərtidir. Mənə qalsa, səhnənin
dərinliyinə cünayı, ya tül pərdə
çəkərdim. Elə ki, pərdə arxasındakılar
siluet şəklində görünüsün, kölgə teatrına
bənzəmiş olsun. Pərdə "arxasındakılar"
və ümumiyyətlə hər şeyin təfsiri
büsbütün rejissorun hökmündən asılıdır.*

Səhnədə müqəvvalar...

Müqəvvalardan çalmalar, əbalar asılıb.
Aktyorlar səhnəyə bir-biriynən adı
söhbət eləyə-eləyə çıxırlar.

...Aktyorlar özlüyündə deyib-danışır,

tamaşaçılara elə bil "məhəl
qoymurlar"...

Aparıcı- (*başqa aktyorlara, eləcə
sonra da tamaşaçılara üz tutur*) –

Adını çəkdiyiniz, ya çəkmədiyiniz o
şahlar, fironlar, krallar, hökmədarlar,
milyarderlər arasından, kim deyər o
dünyaya hansı birisi özüynən qızıl-
gümüşdən, var-dövlətdən heç olmasa
bircə ovuc aparıb? Ya hansı fateh aldığı
torpaqların heç olmasa bircə qarışını
özüynən aparıb gedib? Bircə nəfərin
adını çəksəz kifayətdi... Fikirləşin,
fikirləşin, möhkəm fikirləşin... Tapsaz,
mənə deyin... mən burdayam...

II aktyor- (*yerindən qalxaraq deyir*).

Bu dünyanın sərmayəsi, o dünyanın
qazancı yanında uşaq oyuncağıdı.
Gördüğünüz aləm oyun yeridi, ölüm də
geçənin zülməti...

III aktyor- Zıldır-zülmətdə oyna
görüm, necə oynayırsan?! Axtar tap
görüm nəyi tapırsan?

IV aktyor- Rəhm və kölgədən ibarət

olan bu dünya şaşı gözə, ağıldan
kəmlərə var görünür.

Vaktyor- Həqiqətdəsə o yoxdu,
həqiqi aləm gizlindədi.

VI aktyor- Küləyi, rüzgarı görən
varmı? Gördüyümüz ancaq onun
qopardığı tozanaqdı. Dəryanın köpüyünü
yox, özünü qörməyə çalış!

Aparıcı- Duy, şikayet etmədə hər
an bu ney

Anladır hər ayrılıqdan bu ney
Der ki, fəryadım qamışlıqdan gəlir
Kim eşitsə, gözlərindən qan gəlir.
Ney, həm zəhr, həm padzəhr,
de harda yan

Ney səsi təkmil, hava oldu ateş...
Həm yox olsun, kimdə yoxsa ol ateş...

(Bu misralar ilahi kimi oxuna da bilər. Aktyorlar səhnədə baş verənlərə tam laqeyd şəkildə əyləşirlər. Uzun kətilin üstündə altı kitab aqyulub. Hərəsi

özlüyündə bir kitabı əlinə götürür. 2-ci aktyorsa kitabı götürmür, fikri hardasa uzaqlardadır.)

Aparıcı- (*irəli gəlir*) Şərqiñ ən
müqtədir qələm sahiblərindən biri və
bəlkə də birincisi, Gəncəli Şeyx Nizami
bu fani dünyadan köçər-köçməz,
müsəlman dünyasının qeyri bucağında,
Bəlx şəhərində Allah rızasıynan bir
körpə cürcədi... Atası Bahəddin Vələd,
anası Mömünə xatun

Il aktyor- (*dalğincasına, öz-özünə
danışırılmış kimi*) – Bəlx şəhəri indi
varmola?

Aparıcı- Bəlxin bir adı Məzari-şəhrdi. Cəmaləddin dünya işığı görəndə Bəlx Xorasan mahalının elm, sənət, təriqət mərkəzlərindən biriydi. Özü də bu şəhər Gündoğanı Günbatana, Məqribi Məşriqə calayan İpək yolunun üstündəydi. Odu ki, Xorasan el-aləmi o vaxt həm farsca, həm türkçə danışındı.... Seyyid Bahəddin Vələd əfəndi türk əsilliydi....

II aktyor- Bu gecə yuxumda Bəlxı
gördüm... Onu gördüm – Seyyid
Bahəddin Vələdi...

Aparıcı- Ruhu şad olsun...

II aktyor- ...Qüdsi bir röya idi.

Aparıcı- ...o qüdsi röyanı bir
gecədə Bəlxin üç yüzə qədər üləməsi
görmüşdü. Səndəmi onların
arasındavdılın?

II aktyor- (*aktyor yenə təcrid olunmuş halda*) ...gördüm Həzrəti-Peyğəmbər əleyhissəlam... əhli-beyt də dövrəsində... Bahəddin Vələd hüzura gəldi, Peyğəmbər-əleyhissəlamın iltifatına məzhər oldu. Həzrəti-Peyğəmbər, Bahəddin Vələdə lap başda yer göstərdilər. Və ətrafindakılara belə buyurdular: "...Bahəddinin bizim yanımızda etibarı böyükdü. İnnən beləsinə onu "...Sultan-ül-Üləma" çağırın!" Sultan-ül-Üləma! Yəni alim və aqillər sultani..."

Aparıcı- Səhər açılınca, Bəlxin üç
yüz bilgini özünü (*aktyorlar qalxıb*
Aparıcıya tərəf yönəlir) Bahəddin

Vələdin mədrəsəsinə çatdırır. Onların hər biri ağızını açıb söz deməzdən əvvəl... (*Aparıcı əlini qaldırıb onları "söz deməyə qoymur"*) onların gördüyü yuxunu özlərinə danışır. Çünkü, Bahəddin Vələd həmən gecə özü də o yuxunu görmüşdü. Və o vaxtdan ömrünün axırınacan Bahəddin Vələdin adını "Sultan-ül-Üləma" çağırasıydılar... Amma Bahəddin Vələdin ən böyük şöhrəti və sultanlığı bunnan bağlanmır...

(3-cü aktyor yerindən qalxır)

III aktyor- Bahəddin Vələdin yüzlərnən müridi, şeyirdi, camaat arasında ağlaşılmaz hörmət-izzəti vardı... Bəlxdə onu qundaqdakı uşaqlar belə tanıydırdı. Görən o vaxt Bəlxin hökmdarı kimiydi?

Aparıcı- Sultan Məhəmməd Tekiş.

III aktyor- Hə, hə, Sultan Məhəmməd Tekiş... Xarəzmşahlardan biri. Nə qədər adil hökmdar olsa belə, Bahəddin Vələdin məşhurluğu Sultan Tekişin yuxusunu ərşə çekmişdi.

Tekiş əzazıl padşahlardan olmayıb.

III aktyor- Əzazıl oldu-olmadı dünyada bütün padşahlar özünnən artığın istəməz. Sultan Tekiş də eləcə... Çox götür-qoy eləyəndən sonra Bəlx Sultanı Tekiş Bahəddin Vələdə belə bir namə göndərdi:

IV aktyor- (*yerindən durur, gəlib Aparıcının önündə dayanır. Əlindəki bürməli kağızı açır və oxuyur*)

"...Möhtərəm Sultan-ül-Üləma, ya Bahəddin Vələd! Mənim sizə hörmət və ehtiramım tükənməzdir. Sözün müxtəsəri, sizdən bir təmənnəm var. Əgər sizlərin Bəlx diyarının taxt-tacına sahib durmaq fikriniz varsa, istədiyiniz məqamdan etibarən padşahlığı sizin əllərinizə tapşırı bilərəm. Mənsə, qeyri bir vilayətə varıb getmək üçün, sizdən rüsxət istərdim. Çünkü, bir vilayətdə iki sultanın olmağı mümkün iş deyil.

İmza – Özünü daima sizin müridiniz sayan,

Bəlx hökmdarı Sultan Məhəmməd Tekiş

(4-cü aktyor dönüb gedir. Yerinə çatar-çatmaz dayanır. Aparıcı musiqinin fonunda səhnəni "düşüncə içərisində" dolanır və 4-cü aktyorla yanaşı dayanır, onun üzünə baxmadan məktubunu oxuyur).

Aparıcı- "...Şan-şövkət iyiyəsi olan hökmdarımıza ərzi-halı özümə borc bilirəm. Ey sultani-əzəm, bu fani dünyanın taxtū-tacı, yalnız padşahlara məxsusdu. Padişahsa ona deyəllər ki, hökmü- fərması öz təbiətindən olsun, xəzinədən, ləşkərindən yox. Şəxsən mən ordu, silah-əsləhə, daş-qas, xəzinə, səltənət tamahında deyiləm. Köç eləməksə könül əhli olan, bizlər – yəni Allahın məhbubu olan dərvişlərə yaraşır. Məlumunuz olsun ki, qulluğunuzdan mürəkkəb olmağa siz qibleyi-aləmdən izn istəyirik. Dərin hörət və itaətlə, özünü həmişə sizin təbəəniz sayan Bahəddin Vələd.

(Aktyorlar yerindən durub, səhnədə hərəsi öz aləmində gəzişir)

V aktyor- Uzaq səfərə yollanan

Bahəddin Vələdin səfər qafiləsi ibarətdi:
Bahəddin Vələdin zövcəsi əmir
Rüknəddin qızı Mömünə xatun, böyük
oğlu Əlaəddin, Bahəddin Vələdin bir
para müridləri öz küləfətiynən... və bir də
Bahəddin Vələdin kiçik oğlu Cəlaləddin,
daha doğrusu, Mövlənə... Onda 8-9
yaşında olardı...

VI aktyor- Köcün əzəl dayandığı yer
– Ömər Xəyyamın vətəni Nişapur oldu.
Ömər Xəyyam bu fani dünyada artıq yox
idisə, Nişapurda Feruddin Əttar deyilən
şair yaşayırıdı. Bahəddin Vələdin
pişvazına da elə bu sufi şair çıxmışdı.
Kim bilə Allah-Təala Feruddin Əttara o
fəhmi hardan vermişdi görən?

Aparıcı Bu hansı Əttardı?

(V-ci aktyor lap kənara,
tamaşaçıya sakitcə çatdırmağı özünə
“borc bilir”).

V aktyor- O Feruddin Əttardı ki,
üstünnən yeddi əsr keçənnən sora
böyük ingilis rejissoru Piter Bruk onun
“Quşların söhbəti” mənzuməsini
Londonda səhnəyə qoydu.

Aparıcı (Bahəddin Vələd)- Onu
soruşmadım... Feruddin Əttar... Şan-
şöhrət sahibi, Nişapur cəvahiri, şairlər
şeyxi Feruddin Əttar, pişvaza
çixmaqnan, bizi şərəfyab eləyib!

VI aktyor- (Feruddin Əttar)- Adı
cəmi Xorasanda dillərdə gəzən alimlər
alimi Sultan-ül-Üləma öz mübarək
qədəmini Nişapur torpağına basmaqnan
bizə iltifat göstərib... Amma, şeyx
Bahəddin, Allah-təala öz rizasını bizdən
əsirgəməsin, sənin bu oğlun ki var...
*(Hamı çevrilib səhnədə uşaq varsa ona,
yoxdursa səhnənin F.Əttarın barmaqla
göstərdiyi səmtinə baxırlar. Elə bil
Cəlaləddin orda dayanıbmış).* -

...ikimizdən də aqil bir şeyx olacaq.
İxtiyar çağımıda innən belə bu uşağı
özümə ustاد saydım. Hara getsə, nə
səmtə yol alsa, mən onun
ləpirindəyəm... Sübhanallah, bu ona
bənzəyir ki, bir dərya bir çeşmənin
arxasında axıb getməyinnən
yorulmasın...”

Aparıcı- Sonrakı duracaq xilafətin

gözü-könlü Bağdad oldu. Köcün
qabağına çıxan kim oldu? Müdriklər
mudriki Şeyx Şəhabəddin Sühraverdi.
Bahəddin Vələd, alimlər sultani
olduğunu bir daha sübuta yetirdi,
Bağdadın ən böyük məscidində vəzə
verdi. Bağdad Xəlifəsi şəxsən özü
başda olmaqnan mömünlər ayaq üstə
dayanıb ona qulaq asdı. Əhli-Bağdad
Bahəddin Vələdin ağlına, fəhminə
heyran qaldı.

V aktyor- (vəziyyətdən ayrılmış kimi
səhnə öünüə gelir) Yaxşıq Bağdad,
biçarə Bağdad. Heç kəs mənsiməzdə ki,
üstündən yüz illər keçəndən sonra nə
vaxtsa dünyanın gözündə bir nağıl olan
Bağdadın yaraları qan sizacaq, o vaxtkı
Mədain xərabələri bu günkü Bağdadın
yanında şükürlü sayılacaq... Ey fani
dünya...

Aparıcı- (o da səhnə öünüə gelir,
elə bil V-ci aktyorun sözünə haqq
qazandırır)- Heç bir Allah bəndəsi
başına gələni əvvəldən bilə bilməz.
Təkcə bəni-insan yox, hər hansı ailə,

şəhər, hətta məmləkət belə... Kiminin
əvvəli, kiminin axırı...

V aktyor- Bahəddin Vələd Bağdadda
köç saldımı görən?

Aparıcı- Yox, yox... Cox çəkmədi,
köç qafiləsi Məkkə deyibən tərpəndi,
yolüstü Qüdsə baş çəkib İslamin əzəl
qibləsi sayılan, Həzrəti-Süleyman
tərəfindən binəsi qoyulan Məscid-ül-
Əqsanı ziyarət qıldı. Şəhri-Şamda isə
çox bilginlər Bahəddin Vələd qarşısında
bağır basıb diz çökdü... Keçib-gəldiyi
şəhərlərdə Bahəddin Vələd möhtəşəm
saraylara dəvət olundu, fəqət Sultan-ül-
üləma belə dəvətlərə "yox" deyibən hara
çatdisa, orda mədrəsəyə sığındı, bircə
dəfə də olsun sarayların qızıl-gümüş
qab-qacağında təam yemədi.

(Yenə aktyorlar səhnədə bir-birindən
asılı olmadan gəzib dolanırlar)

V aktyor- Bahəddin Vələdin ailəsi
Bəlxdən çıxalı il üstünnən illər keçdi.

Mömünə xatun- (üzünü Aparıcıya –
B.Vələdə tutur) – Bahəddin, ya

qafiləsində böyüüb boy-a-başa çatdı.
Əlaəddin çölün yelqovanı kimi bir şeydi,
kim nə desə inanır. Cəlaləddinim sənə
çəkib. Ağlı uşaq ağlı deyil, özü də...
Ümman kimi dərindi...

Aparıcı- Mömünə, oğlum köç boyu
İslamın ən müdrik xocalarından dərs
(B.Vələd) alıb, feyzini artırmaqdan
ötrü elm-ürfan dalıyca Şama, Hələbə
yollanıb.

V aktyor- (yenə öz-özünə təəssüflə)-
İndi hanı ondakı Şam, nə kökə düşüb
indi o Hələb?..

Mömünə xatun- Ya Bahəddin, bəlkə
bir məkanda qərar tutub dayanaq? Gör
neçə ildi Bəlxdən qopub gəldiyimiz?
Daha bəsdi... Ayağımız altımıza
gələydi...

Aparıcı (B.Vələd)- Ey Rükənddin qızı
Xatun, biz hələ ki, mənzil başına
çatmamışiq, ona görə cismim rahatlıq
tapmayıb, Mömünə... Cəlaləddinim
harda qərar tutsa, dəvəmizin dizi orda
qatlanar... Odu ki, qoy könül quşu
pərvaz eləsin, övladım Cəlaləddin

gözününə güləndə müjdəsin mənə
çatdırarsan.

Mömünə- Cəlaləddin qardaşına
bənzəməz, ya Bahəddin. Baxırsan,
həmişə fikir dəryasına qərq olub. Amma
bilirsən, gözününə gülməyi var. Özü də
bilirsən nə vaxt gülür?

Aparıcı (B.Vələd)- Yəqin, Mömünə
xatun kimi anasını görcəyin...

Mömünə- Tapmadın, Bahəddinim...
Lələ Şərafəddin ailəsi yoxdumu,
köcumüzdə?

Aparıcı (B.Vələd)- Şərafəddin
Səmərqəndi elə bir müridimdi ki,
yolumda ölümə gedər, uf deməz...
Bəlxdə mənsiz qərar tutmadı.

Mömünə- Özünnən danışmiram. Lələ
Şərafəddinin növrəstə bir qızı var –
Cövhər. Həqiqətən adına layiq. Onu
görcəyin Cəlaləddinin nur üzünü, gülər
gözünü görəsən... İnan ki, aralarından
Dəclənin suyu keçməz. Bahəddin,
deyirəm bəlkə nə qədər gec deyil,
cavanları bir-birinə qovuşduraq? Bir tez
evlənən, bir də yuxusunnan tez duran

uduzmaz.

Aparıcı (B.Vələd)- Bu tələsməyin adı nədi, ya Mömünə? Bəlkə o bacı-qardaş istəyidi?

Mömünə- Yox, Bahəddin. Cövhəri görəndə dünya Cəlaləddinin gözünə görünmür. Vallah, məni qınama. Lələ Şərafəddinin qızı Cəlaləddin balama buta verilib... Bir də ki... ürəyimə damıb...

Aparıcı (B.Vələd)- Ürəyinə daman nədi, Mömünə?

Mömünə- ...Ürəyimə damıb... ömrümün axırına az qalıb. Təki, Cəlaləddinin toyunu gözüm dolusu görüm...

Aparıcı (B.Vələd)- Sən də söz danış, söz olsun. Bəndəsinin axır günün Allah-Təala bilər... Yaxşı, səlcuqların başkəndinə çatan kimi sən deyən olsun...

III aktyor- Şərafəddin Səmərqəndinin qızı Cövhər xatunla kama yetişən Cəlaləddinin toyundan düz bir il sonra, doğrudan da ürəyinə damıbmış...

Mömünə xatun Allah əcəliynən öz dünyasını dəyişdi. Və Mömünə xatuna öz nəvələri – Vələdnən Çələbinin üzünü görmək qismət olmadı.

IV aktyor- Mövlənənin ömrü, qüdsi dünyası ona həmdəm, ustad, mürşid olan altı böyük insanla həmahəng yaşanmış oldu. Mövlənə Cəlaləddin Rumidən miras qalan 26 min beytlik altı kitabdan ibarət Məsnəvi o altı munisə ithaf olunub. Həmən 26 min beysi Mövlana bədahətən deyib, dostu Hüsaməddin qələmə alıb.

*(6 aktyorun hərəsinin diqqəti əlindəki cildə yönəlir, vərəq-vərəq çevirirlər.
Hərənin məqamı geləndə kitabdan da oxuya bilər. (Rejissor necə lazımlı bilərsə) Belədə həm aktyorların zəhməti yüngülləşər, həm də aktyorlar Mövlənədən "sitat gətirər".
"Hüsaməddin" irəli gəlib Aparicının yaxınlığında dayanır. Aparicını dinləyir, ancaq onun üzünə baxmır).*

Aparıcı (Mövlənə)- Ey Haqq ziyyası Hüsaməddin Çələbim! Sirr xəzinəsini

aç! Sən elə bir kəssən ki, Məsnəvi sənin nurunla şölə saçar. Məsnəviyə səbəbkar sən oldun! Özünsə eşq sırrı kimi gizlindəsən. Öymək və tərifləmək – sərr pərdəsini yırtmaqdı. Günəşi tanıtmağa, tərif-təhsinə nə hacət?! Günəş, elə Günəşdi. Ey yazar əlim, yeriyən ayağım Hüsaməddin! Məsnəvinin altıncı dəftəri mənnən sənə erməğan olsun! Odu ki, adını qoymadım – "Hüsam-namə..."
Söyləmək mənnən, yazmaq sənnən..."

Hüsaməddin- Ey başımın tacı Mövlənə! Gözlərimdə nur, qolumda qüvvət olana qədər, sən söylə, mən yazım. Ustadın – Ustadıma min rəhmət...

(Hüsaməddin musiqi altında "fırlanıb" gedir, öz yerində oturur, əlindəki "kitaba qapanır").

Aparıcı (Mövlənə)- Haqq dünyasında olan ustadım – atam Bahəddin Vələdin ruhu şad olsun...

*(Eynilə "B.Vələd də gəlib dayanır".
Aparıcı onun üzünə zillənir. B.Vələdin əlindəki "Qur'ani-Kərim"dir... "Bahəddin*

Vələd "Qurani-Kərimi" üç dəfə öpüb
gözünün üstünə qoyur. Üzünü göylərə
tutur).

Aparıcı (Mövlənə)- Ey mənim başı
qarlı dağlardan uca pədərim, əlinnən
öpdüyüm atam, sən öz ömründə çox
adamlar gördün, çox yollar keçib
gəldin...

B.Vələd- ...çox adamlar gördüm,
Cəlaləddin. Çox yollardan keçib gəldim,
oğlum. Fəqət ömrümdə nə qədər yollar
gördümsə, Həzrəti-Mühəmmədin
yolundan dürüst yol görmədim... Nə
qədər ki, canimdə can var mən hər iki
dünyada Quranın köləsi, Mühəmməd-
Muxtarın ayağının tozuyam.

Aparıcı (Mövlənə)- Bu fani
dünyaya çox müdriklər gəlib gedib.
Hərəsi dünyani bir cürə görüb; Amma,
hamısı əqlə-kamala bel bağlayıb, cinsi-
bəşər onların zəkasından xeyir umub.

B.Vələd- Övladım, yadında saxla,
həmən aqillər bir əsnada səhv eləyib.
Ağıl iyınləri, ilhamı, könülü, vəhyi,
təcəllini hesaba almayan kəslər, o

ucbatdan gülünc günə düşdülər, hələ
düşəcəklər. Peyğəmbərimiz və Quran
Vəhyidən, Qüdrətdən gəlmədi, İlahidən
var olanlardı... Gör nə gözəl
söyləmişlər: "Mən zəmanə tufanında bir
gəmi mislindəyəm. Nuhun gəmisinə
bənzər. İslama iman gətirən kəs bu
gəmiyə minmiş kimidi, bil ki, minən
kəslər zəmanə tufanından qurtulmuş
olacaq..."

*(O biri aktyorlar da eləcə ayaq
saxlayıb qulaq asırlar)*

...Peyğəmbər-əleyhissəlam
"müsəlmanlıqda ruhbanlıq yoxdu", -
deyə buyurdular. Özünü qıisma,
rahiblikdən çəkin. Çünkü çəkinmək və
nəfsini boğmaq – şəhvətin ziddidir.
Yaxşı, bəs şəhvətin olmasa, ondan
çəkinməyin mənası varmı? Nə səbir
yolunu qapa, nə də tələs, bir neçə gün
fikirləş. Yollara çıx, aləmi gəz dolan.
Dağlara çəkilib tək-tənha qalmağı boşla,
niyə dünya səfasından ləzzət
almayasan ki? Çalışma nəfsini
kökündən qırıb atasan, öz nəfsinə

yenilmə, onun üstündən aşib keçməyi
bacar. Məsələ insanın iradəsini
yoxlamaqdı. Görən insan öz nəfsinə
üstün gələ biləcəkmi? Bəşər cinsi öz
duygularından əl çəkəsi deyil. Onları
kəsib-doğramaq, üstünü basdırmaq,
əzib-xırpalamaq cirkin miskinliyə aparıb
çıxarar. Vacib odu ki, insan olan bəndə
öz köksündə bəslədiyi xeyalları arıdb-
durultsun, ruh kimi təmizləsin. Oğlum,
daima öz əlinə, belinə, dilinə güvən!".

*(B.Vələd Aparıcının üzünə baxmadan,
eləcə Qur'an sinəsinin üstündə aralanır
və öz yerində sakitcə əyləşir. Yenə də
kitabı açıb bütün diqqətini ora cəmləyir).*

"Seyyid Burhanəddin Tirmizli" əlində
kitab asta-asta yerində qalxır
"dərvişvari" fırlanaraq ahəstə addımlarla
Aparıcıya yaxınlaşır).

Bürhanəddin- Mən Seyyid
Burhanəddin Tirmizi Bahəddin Vələdin
ən sadıq müridlərindən biriyəm.
Bahəddin Vələdin köçünə qatılmayıb
Bəlxdə qaldım.

Bir gecə... qəribə bir yuxu gördüm.

Ustadım Bahəddin Vələd ağca duman arxasında gülümsəyib qeyb olurdu. Onu nə qədər axtardımsa, tapa bilmədim. Yuxudan ayılıb bir başıma, bir dizimə vurdum. – Eyvah, olmaya şeyxim Bahəddin Vələd bu fani dünyadan köçüb?". Sabahısı yenə röyada şeyxim məni qınadı: - Ey Bürhanəddin, sənə yaraşmaz, - dedi, - Konyada bizim Cəlaləddini tek qoyasan! Yanına varıb onun irşadını davam elə! Öz atabəyiliyini təmamə yetirmək sənin şərəf borcundu... Günü günə satmayıb elə sabahısı yola çıxdım. Az getdim, üz getdim, fəsil dəyişəndə özümü Konyaya çatdırdım. Cəlaləddini görüb, halına yandım, düz doqquz il sərasər bilmədiklərin öyrətdim, onu yetkin irfana çatdırdım. Fəqət, günlərin bir günü yenə elə bil yuxudadım, məni silkələyib oyatdılar. Birbaş gəldim Mövlənənin hüzuruna...

*(Bürhanəddin Aparıcıya
(Mövlənəyə) sən çevrilir. Aparıcı
(Mövlənə) da onu elə bil təzəcə*

görürmüş kimi)

Aparıcı (Mövlənə)- Ya atabəyim, səhərin bu çağında xeyir ola?

Bürhanəddin- Ya Mövlənə, gəldim sənnən rüsxət alım... Gedirəm.

Aparıcı (Mövlənə)- Mən kiməm? Rüsxət Allah-təalanındı, atabəyim. Hara gedirsən? Uzağa, yaxına?

Bürhanəddin- Kayseriyə.

Aparıcı (Mövlənə)- Bu gedisin səbəbini bilmədim, atabəy.

Bürhanəddin- Mənsə nə bildiyimi, bu doqquz ildə sənə öyrətdim, daha mənə bir ehtiyacın qalmayıb.

Mövlənə- Dediyyin səbəb deyil, atabəyim, açığını söylə, niyə gedirsən?

Bürhanəddin- Ölməyə gedirəm, Mövlənə... Özümə gor axtarıram... Thəcəlim məni Kayseriyə çağırır.

Mövlənə- Atabəyim, mən nəkarəyəm Haqqın yolçusunu yoldan saxlayım? Getməlisən get, yoluń açık olsun. Zəhmətinə halal eylə. Hər kəsin qismətinə nə yazılıbsa, odu. Bu fani

dünyada sən qismətdən qaçanı göstər mənə...

(Aparıcı (Mövlənə) əyilib

Bürhanəddinin əlindən öpmək istəyir, amma Bürhanəddin buna yol vermir. Mövlənəni-Aparıcını bağrına basır və "dərişvari" çevrililib asta-asta öz yerinə gedir. Qoltuğundakı kitabı açıb "mütaliəsinə" davam eləyir).

(musiqi)

(Mövlənənin oğlu "Sultan Vələd" yerindən durur, bir müddət səhnədə addımlayır, Aparıcı da həmçinin... Sonra onlar səhnədə üz-üzə gəlirlər. "Sultan Vələd" əyilib Aparıcının (Mövlənənin) əlindən öpür, göz üstünə qoyur).

S.Vələd- Pirim! Kayseridən hüznlü xəbər gəlib. Şeyximiz Seyyid Bürhanəddin Tirmizi...

Aparıcı- Allah-təala əsl dünyasını versin. Bürhanəddin Tirmizi yoxluq dünyasından var olan axırətə köcdü...

S.Vələd- Bürhanəddin Tirmizi ölənnən sonra atam bir müddət yemək-icməkdən kəsildi, ustadının həsrəti onun

ruhunu yerinnən oynatdı.

...Tələsik yiğışib, Şeyxin təziyəsinə yola düşdü. Onun şərəfinə hətta Kayseridə türbə tikilməsinə qeyrət göstərdi... Konyaya qayıdır gələnnən sonra düz beş il beləcə, könlündə yanıb-yaxılaraq, günlərlə öz hücrəsindən qırğışa çıxmadı... Ta ki, Şəms Təbrizi ona təsəlli olanacan...

(Şəmsəddin Təbrizi yerindən duraraq “dərvışvari” fırlanır, Aparıcıya məhəl qoymayaraq səhnə öününe gelir)

Şəms Təbrizi- Özüm Təbrizdə, azəri türkünün ailəsində dünyaya gəlmışəm. Bir yerə, bir məkana bağlanıb oturmaq mənə xas deyil. Bu fani dünyada mənim daima bağlanıb duracağım yer yoxdu. Əbəs yerə adıma “Şəms-i Pərrənde”, yəni “Uçağan Şəms” demillər. Bir müddət Ərzurumda xocalıq eləyib, camaata Qur'an öyrətdim. Mala-mülkə aldanmadım. Şan-şöhrətdən əsla xoşum gəlməz. Doğruya öyrəşən dilimi heç kəsin qabağında qismadım,

qeyrilərinə yuxarıdan aşağı baxan, heç kəsi bəyənməyən və özünü şeyx kimi tanıtdıran bir çox aqilləri utandırdım... Bağdadda Əvhəddin Kirmaniylə görüşmək mənə qismət oldu. Ağlı-dərrakəsi ilə neçə-neçə məmləkətdə şöhrət tapan bir kəsəniydi... Yanına gəldim, salamımı saymazyana alıb yenə öz aləminə qapıldı. Soruştum: “Ya Kirmani, hansı aləmdəsən?” Dedi: “Ya dərviş, mən şeyxəm, adımı “Şeyx Kirmani” çağır!” Dedim, - çox pakizə. Ya şeyx Kirmani, söylə nə aləmdəsən? Dedi: - Görmürsən, ləyəndəki suda bədirlənmiş aya baxıram?! Dedim: - “Nədi, peysərinə çibanmı çıxb, başını qaldırıb göyə baxsana! Sözüm Şeyx Kirmanini tutdusa da, özünü o yerə qoymadı: - Ya dərviş, şeyxin kimdi, ondan danış... Danışım da... – Ya Kirmani, məlumun olsun ki, Rəsuli-Əkrəm həzrətləri mən bəndənin əyninə xırqə geyindirib. Bu iki gündə köhnələn, yırtılıb gedən xırqələrdən deyil, adına “hikmət xırqəsi” deyəllər. Nə dünəni var,

nə bu günü... Müxtəsəri, dayanmayıb Bağdaddan tərpəndim. Gəlib Konyaya yetişdim. Soruştum, bu şəhərdə üləmadan kim var? “Sültan-ül-Üləma oğlu Cəlaləddini nişan verdilər. Hüzuruna gəldim... *(Aparıcıya yaxınlaşır).*

Ş.Təbrizi- Ya Cəlaləddin, əvvəl-əvvəldən sənnən soruştum... Həzrəti Mühəmməd böyükdü, ya şeyx Bistani?

Aparıcı (Mövlənə)- Həzrəti-Mühəmməd bütün ənbiya və övliyaların böyüyüdü.

Ş.Təbrizi- Amma, Həzrəti-Mühəmməd özü buyurullar ki, - “Ya Rəbbi, səndən paklığı öyrəndik. Səndən gündə yetmiş kərə istiqfar diləsəm də, mən səni hələ gərəyince tanımadım”. İndisə şeyx Bistani dilinən çıxana bax: “Özümü nöqsan saydığını sıfətlərdən arıtdım. Məqamıñ nə qədər ucaldı ki, cübbəmin içində Tanrıdan qeyri varlıq tapa bilməzsən. Bistani həqiqəti söyləmirmi, ya Cəlaləddin?

Aparıcı- Xeyr. Şeyx Bistani,

həqiqəti axıracan söyləmir. Allahın məhbubu Həzrəti-Mühəmməd isə, gündə yetmiş məqam aşib keçə də, yetişdiyi hər məqamda əvvəlkindən halallıq istəyir. Buyurullar ki, Ya Rəbbim, ey bizim idrakımızdan üstün olan Allah, biz sənə lazıminca yetişmədi...” Şeyx Bistani isə təkcə bir məqama çatıb, bircə təcəlliynən özündən keçir. Daha artığına vara bilmədiyinə görə yersiz kükrəyir, ciy söz danışır”.

S.Təbrizi- Mən çox yerlər gəzdim, bu cavabı axtara-axtara kürreyi-ərzin az qala yarısını dolaşdım. Nə yaxşı ki, məqsudimi səndə tapdım, ya Cəlaləddin!

(Sultan Vələd asta-asta yaxınlaşır)

S.Vələd- Mən – Mövlənə oğlu Sultanəddin Vələd, Şəms Təbrizinin Konyaya gəlişini belə qələmə almışam... (kitabı açır və oxuyur) “...Günlərin bir günü Şəmsəddin Təbrizi geldi, atamnan görüşdü... Mövlənənin kölgəsi Şəmsin ziyyasında əriyib yox oldu. Şəms dedi: Batin

aləmində irəlisən, amma onu bil ki, mən də batının batiniyəm, sırların sıriyəm, nurların nuruyam. Eşq mənim yolumda pərdədi... Şəms Mövlənəni elə bir aləmə çağırdı ki, o aləmi yuxusunda nə türk görmüşdü, nə ərəb... Atam Cəlaləddin yenidən hikmətlər dünyasına baş vurdu. Sonuna vardığı bir işin əvvəlinə qayıtdı. Hər kəs özünə qapanmış olar. Mövlənə isə Şəms Təbriziyə qapandı. Can yoluynan Canlar Canına qovuşdu. Şəms onu göylərin eşqinə – “səmaya” çağırıldı. “Səmaa” başlayınca, Allahın lütfüynən, yüz qat daha irəli getdiyini gördü. Könlündə bağlar-bağçalar yarpaqladı, gül açdı. Şəms ona doğru yol göstərdi.

Mövlənədir evliya qütbü bilin,
Nə kim ol buyurdusa onu qılın.
Tanrıdan rəhmətdir onun sözləri
Korlar oxusa, açar gözləri...
(Aktyorlardan biri ayrılib səhnə önüne gəlir. Aparıcı (Mövlənə) ilə yanaşı dayanır. Rejissor necə təfsir elər – özü bilər. Hər ikisi əllərindeki Kitabları açıb

oxumağı da qıldır)

Aparıcı- Ölүydүм, дирildім. Höñkürtүдүм, гүлүш олдум. Eşqin neməti geldi, əbədi nemət qazandıım. Məndə aslan ödü var.

Şəms- Eşqdən sərxoş olmadın, yürü get, bizlərdən deyilsən...

Mövlənə- Yürüdüm getdim, eşqdən sərxoş oldum. Eşqin çalğısıyan dolub-daşdım...

Şəms- Eşq dəlisi hara, sən hara? Yox, yox, bu hücrəyə layiq olmadın, öz günübə ağladın.

Mövlənə- Səhvin var, artıq Eşq dəlisi oluban zəncirlərə bağlandım.

Şəms- Ölüb-dirilmədin, ney səsinə vurulmadın

Mövlənə- Ölübən dirildim, ney səsinə yatıb-durdum.

Şəms- Səd heyf, ağılı başında bir adamsan, xeyallara aldandın...

Mövlənə- Abdal gündəyəm, nə xeyallar yedim, nə gümanlar içdim...

Şəms- Mum kimi əridin, pətəklərdə şan oldun...

Mövlanə- Nə mum oldum, nə də
şan, olsam-olsam dağ başında sıx
duman...

Şəms- Şeyxsən, daim başdasan,
bircə yumaq nursan sən...

Mövlanə- Bir bəndətək, ayaqdayam,
buyruğuna qulam mən.

Şəms- Madam qolun-qanadın var,
məndən qanad istəmə...

Mövlanə- Qol-qanadım yolundu,
səndən qanad istərəm...

Şəms- Nə yürü, nə də yorul, nə
yan, nə də qovrul...

Mövlanə- Yürümədən yoruldum, od-
alovsuz kül oluban qovruldum.

Şəms- Bağırmızdan qopma sən,
əski Eşqə təzə sevda yapma sən...

Mövlanə- Başım üstə, qopmaram,
oturub qallam, heç yerimdən
qalxmaram.

Şəms- Sən bir qaynar günəşsən,
mən bir sərin kölgəlik...

Mövlanə- Bəzən günəş də sərin
guşə axtarar.

Şəms- Can evində nələr varmış,

bir baxışdan agah oldun.

Mövlanə- Qaraca qul idim, əmr
elədin, padşah oldum.

Şəms- Allahıma qəsəm olsun...
Ey Mühəmməd ürəkli, sənin kimi könül
ovlayan bir sultan bu dünyaya nə gəlib,
nə də gələsidi, Ya Cəlaləddin!

Mövlanə- Bu yerlərin zahidiyəm,
minbər sahibiydim. Könül rizasının
məni əlini-əlinə vuran aşiq halına sən
gətirdin, ya Şəmsəddin!

(musiqi. Burda İlahə də oxuna bilər)
*(Aktyorlar səhnədə sezilmədən
“dərvişvari”, sərbəst şəkildə gəzib
dolanırlar. “Hüsaməddin aralanıb səhnə
önünə gəlir”)*

Hüsaməddin- O vaxt Şəmsəddin
Təbrizinin sinni altmış keçmişdi. Bu
dəriş bütün müsəlman dünyasını gəzib-
dolanmış, amma özünə nə ev-eşik
qurmuşdu, nə də evlənmişdi. Bir dəfə
Mövlənə gəlib gördü, Şəmsəddin
Təbrizi, Mövlənənin övladlığı götürdüyü,
dost-doğma qızı kimi əzizlədiyi Kimya
xatunla diz-dizə, göz-gözədi... Şirin-

şəkər söhbət eləyillər. Və çox keçmədi
Mövlənə Kimya xatunu Şəms Təbriziyə
ərə verdi...

Şəmsəddin Təbrizi çox qısqancıydı.
Mövlənənin kiçik oğlu Əlaəddin
Çələbinin öz yolunu tez-tez o
həndəvərdən salmağı Şəmsi halının
çıxarırdı. Daima quş kimi asudə-azad
gəzib-dolanmağa adətkər olan Şəms
Təbrizi Kimya xatunun şıltığına
Mövlənənin xətrinə dözürdü. Cövhər
xatun öləndən sonra Kərra xatunu
özünə arvad eləyən Mövlənə Cəlaləddin
Kimya xatunla Şəms arasındaki bu
giley-güzəri təbəssümlə sezər, qadına
münasibətdə Şeyx Şəmsəddinə hövsələ
diləyib, Peyğəmbər-əleyhissalamdan
hədislər gətirərdi...

Mövlənə- (kitabı açıb oxuyur) “Allah-
təala Qadını kişilərə munis olaraq
yaratdı. Kişi igidlilikdə Rüstəm Zal, Əbu-
Həmzədən irəli getsə belə, yenə hökmü-
fərmada öz arvadının əsiridi... Söz-
söhbətindən aləm huşyar olan Həzrəti-
Mühəmməd, “Ya Humeyra” söyləyib.

Zahirən su, atəşdən üstündü. Fəqət od onu burun-burun qaynadar. İkisinin arasında bir qazan olsa, atəş o suyu buxara döndərər. Görünüşcə su oddan necə üstündüsə, ey Şəms, sən də qadından eləcə üstünsən. Amma, əslində, ona məglubsan. Belə bir xassə Adəmoğlundadı. Çünkü, heyvandan fərqli olaraq, insanın canında məhəbbət cövhəri var.

Hüsaməddin- ...Həzrəti-Peyğəmbər söylədi ki, - Qadınlar ağıllı kişilərə, könül sahiblərinə sahib olar. Cahillərsə Qadına qalib gələr. Qadın üzərində qələbə çalan kəs qabادı, kobuddu. Həmən o kişilərdə sevgi, lütf, qayğı azdı, əksinə vücuḍalarında heyvana bənzərlik üstündü. Sevgi və lütf – insanlığın vəsfidi, hiddət və şəhvətsə heyvana xasdı. Qadın təkcə sevgili yox, Haqqın nurudu. Qadın yaradandı, yaradılmış deyil.

Mövlanə- (*oxuyur*) ...Sən desən də, deməsən də, qadın öz bildiyinnən dənən deyil. Ona söz deməknən iş aşmaz,

əksinə daha fəna ola bilər. Sən qadına nə qədər desən ki, özünü saxla, başdan-ayağa qapan-örtün... Əksinə, qadında özünü göstərmə arzusu o nisbətdə daha da artıb çoxalar. Camaatda isə Qadının tamam gizləndiyi səbəbindən o qadını görmək arzusu bir o qədər artmış olacaq. Belə halda sən hər iki tərəfin görmək-görülmək arzusunu daha artıq şiddətləndirirsən. Sən belə yolnan heç də qadını islah etdiyini sanma. Əksinə, sənin əməlin fəsadlar törətmış olacaq.

Hüsaməddin- (*kitabdan oxuyur*) “Yadında möhkəm saxla, qadının canında əgər pisliyin mayası yoxdusa, sən maneçilik törətsən də, törətməsən də, Qadın özünün təmiz ad-sanına heç bir xələl gətirəsi deyil. Bunun əksi olsa belə, o yenə öz bildiyi yolnan gedəsidi. Qadına əngəl olmaq cəhdி kişinin öz nüfuzunu itirməkdən özgə bir şey deyil. Ya Şəms, odu ki, sən heç darixma, ağılkamalını da itirmə. Hər cürə təhsil və tərbiyədə, zorun ucundan yapışmağı

tərgit.

Mövlanə- Həzrəti Həsənlə, Həzrəti Hüseyin uşaqlıqda görüllər ki, bir adam şəriətnən düz gəlməyən yanlış dəstəməz alır. Odu ki, həmin adama dürüst dəstəməz almağı başa salmaq istəyillər. Onun yanına gəlib deyirlər: - Ey filankəs, bizim sözümüz çəp gəlib. Hər ikimiz sənin gözünün qabağında dəstəməz alacaqıq. Sən də bax gör, ikimizdən hansımızın dəstəməzi dürüstdü? Hər ikisi o adamın gözünün qabağında dəstəməz alırlar. O adam baxır-baxır və belə deyir: - Allah sizi saxlasın! Aldığınız dəstəməz çox dürüstdü, həm şəriətə uyğun, həm də gözəl! Ey hamınız mənə çatdı, başa düşdüm, mənim dəstəməzim doğru deyilmiş!...

*(Yenə aktyorlar sərbəst şəkildə
səhnədə “dərvişvari” gəzib dolanırlar.
Aktyorlardan biri onlardan aralanıb
səhnə öünüə gəlir)*

Aktyor- ...Mövlanə Cəlaləddin ömrünün axırınadək yaşadığı

mədrəsənin bir gözünü Şəms
Təbriziynən Kimya xatunçun ayırmışdı.
Lakin Şəms Təbrizi dünyaya ailə həyatı
üçün gələnlərdən deyildi. Mövlənənin
oğlu Əlaəddin Çələbinin o həndəvərdə
tez-tez gəzib-dolanmağı da bir
yannan... Bir dəfə ona belə demişdi: -
Ya Çələbim! Zahir və batın ədəbləriyən
bəzənib-düzənibsən, amma bundan
sonra bu tərəfə daha ədəbli gəlməyin
məqbuldu.

Hüsəməddin- Mövlənə oğlu Əlaəddin
də Şəms Təbriziyə söz qaytarmışdı,
aralarında xoşagəlməz söhbət-filan. Odu
ki, dedi-qodu Şəmsi bezdirdi və günlərin
bir günü Şəms ortadan qeyb oldu... Və
Mövlənə, yetim quzu anasını axtaran
kimi Şəmsi axtarmağa başladı. Şəms
ona hava, su kimi lazımiydi. Konya əhli
gördü ki, Mövlənə Şəmsin timsalında elə
bil öz gecə-gündüzünü itirib... Bütün
əhali Şəmsin sorağındaydı... Və
nəhayət, günlərin bir günü Şəmsəddin
Təbrizidən bir namə gəlib çatdı...

*əlindeki "bürməli məktubu" açıb
oxuyur)*

S.Vələd- "...Ya Mövlənə, ya şeyxim,
mən bu məktubu sənə Şamdan
yazıram. İstəmirəm mənə qarşı kin-
küdürü, nifaq qazanları yenidən
qaynasın. Xəbərsiz-ətərsiz baş götürüb
getməyimə görə Səndən üzr diləməyi
özümə borc bildim. Onsuz da mənim
Konyada olmağım sənə baş ağrısı
gətirəcəkdi. O şəhərdə nifrət tufanına
tuş gəlmək istəməzdim. Məni görünçə
belindəki xəncər-qılıncı əl atanlarnan
üz-üzə gəlmək mənə yaraşmaz,
Mövlənəm..."

Aparıcı (Mövlənə)- Övladım, Sultan
Vələd! Elə bu gün Şama yola düş. Get
onu gör, söyle, Kimya xatun öldü, onun
xətrinə dəyənlər çoxdan peşman olub.
Mənsə, onun yoxluğuna dözə bilmirəm.
Lütf qılıb, Konyaya qayıtsın.

*(S.Vələd baş əyib aralanır.
"dərvişvari" səhnəni dolanır, dolana-
dolana söyləyir)*

S.Vələd- "...Yolda bitən tikanlar

mənim gözümə gülüstan görünürdü,
yolun daş-kəsəyi mənə pambıq kimiyydi.
Bir zəhmətin müqabilində minlərcə bar-
bəhər dərəcəkdir. Yayın qızmarı, qışın
soyuğu mənə şeker, xurma təkin
şiriniydi... Çünkü, mən Şəmsin
sorağınan, onu Konyaya gətirmək üçün
Şama gedirdim..."

*("Şəms Təbrizi" səhnənin bir tərəfində
onu gözləyir və S.Vələd onun
qənşərində ayaq saxlayır)*

S.Vələd- "...Ya Şəms, Şama
vardım, səni tapdım ki, Şeyx atamın
ricasını çatdırırm... Mənim niyyətim səni
Konyaya aparmaqdı. Sən ata min, mən
də yanınca payi-piyada düzəlim yola.
Axı qul, padışahnan yanakı at sürməz.
Sən ağamsan, mənsə kölən. Onçun da
sənin hüzurunda başımı ayağa salıb
payi-piyada yürümək mənim
qəbulumu..."

*(S.Vələd və Şəms Təbrizi gəlib
Aparıcının (Mövlənənin) qarşısında
ayaq saxlayırlar)*

S.Vələd- Qafiləmiz Konyaya

yaxınlaşanda müjdəçilər atama xəbər çatdırıldı. Mövlənə irəlidə, dərvişlər, müridlər arxasında Şəmsin pişvazına çıxdılar. Bir-birlərini görünçə atdan endilər...

(Şəmslə Mövlənə qucaqlaşış görüşürlər)

Şəms- "...Ya Cəlaləddin! Getmişdim, bu səfər qayıtdım. Bir də getmiş olsam, elə gedərəm ki, kimsə məni tapmasın. Elə qeyb olacağam ki, dəmlər-dövranlar keçəcək, izim-tozum bilinməyəcək, deyəcəklər yəqin kiminsə qəzəbinə tuş gəlib.

***(“Səlahəddin” yerindən qalxır, barmağı
kitabın arasında, heç kəsin üzünə
baxmadan, ahəstəcə irəli gəlir)***

Hüsaməddin- "...Şəmsəddin Təbrizinin ikinci dəfə qeyb olması barədə heç bir kitabda yazılmır. Təkcə ondan iki nəsil sonra, Sultan Vələd oğlu Arif Çələbi dərvişlərindən sayılan Əflaki bu məsələnin üstünə dübare qayıdır.

(kitabı açıb oxuyur) "...Şəms Şamdan Konyaya qayıdannan bir neçə gün

sonra, təklikdə oturub yenə Mövlənə ilə şirin-şirin söhbət eləyirdi və bu məqamda kimse Şəmsi bayıra çağırıldı.

Şəms- Ya Cəlaləddin, məni öldürməyə çağırıllar!

Aparıcı (Mövlənə)- Həyatın da, ölümün də sahibi olan Allaha şükürler olsun.

Hüsaməddin- *(bayaq əlində kitab
necə dayanmışdışa, o cür də... sözünə
davam edib, kitabdan oxuyur)*

"...belə rəvayət olunur ki, Şəms addımını bayıra atan kimi pusquda dayanan yeddi nəfər siyirmə qılınc onun üstünə düşür, Şəmsi param-parça eləyirlər. Guya Şəms son nəfəsində nalə çəkir, qatillər qaçıb gedir, Mövlənə başda olmaqnan qətl yerinə özünü çatdırınlar, orda Şəms Təbrizinin cəsədini yox, bir neçə damla qan görüllər. Şəmsin bədəni ortadan yox olur".

Aparıcı (Mövlənə)- Vəlilər üçün ölüm bir qurtuluş, yenidən dünyaya gəlmək kimi bir şeydi!

Səlaəddin- Şama baş götürüb getməzdən əvvəl Şəms Təbriziyə üz bozardan qardaşım Əlaəddin Çələbini, Mövlənə-atam bağışlamaq fikrində deyildi. Atam Şəmsin vəfatından 15 il sonra dünyadan köçən qardaşım Əlaəddinin namazına qatılmadı, heç tabutuna da girmədi. Qardaşımın ölümündən xeyli keçmiş onun qəbrinin üstünə gəlib belə söyləmişdi: - "Məna aləmində Şəmsəddini gördüm. Əlaəddinlə barışdı. Şükr olsun xudaya, Əlaəddin də rəhmətə qovuşanlar cərgəsinə qoşuldu..."

(musiqi)

Hüsaməddin- *(kitabdan oxuyur)* – "...İnsan bu fani dünyaya nə üçün gəlmiş, niyə də gedəsidi? Xoşbəxt, ya bədbəxt olmaqdan ötrümü? Neçə yüzillər gəlib keçəcək, dünya əql və rifah yolunda azman bir yol gedəcək. Amma, bəşər övladı yenə də o yüzillər ərzində səaədətə qovuşmadığını, əksinə, insanların daha ağır dərdlərə düşər olduğunu anlayacaq. Hər bir kəs

yenə də özünü, eləcə aləmi belə halətdən xilas yolunu fikirləşəcək. Bununçun gərək heç bir nöqtədə fərdi, yaxud zümrəvi üstünlüyü meydan verilməsin. Bu şərtlərə cavab verən yeganə istinadgah – İslam dinimizdir ki, bu gün də, sabah da heç bir şəxsə, yaxud zümrəyə xüsusi üstünlük, imtiyaz bəxş edəsi deyil..."

Aparıcı (Mövlənə)- ...Əbücəhl, öz təkkəbürünə aludə olaraq, Həzrəti Peyğəmbərimizə üz tutdu. Dedi: - Ey Mühəmməd! Gəlməyinə sənin məscidinə gələrəm, amma şərtim var. Orda kasib-kusubnan, fəqir-füqəraynan bir yerdə namaz qılmayım. Mənimcün xüsusi yer ayır!

Həzrəti-Mühəmməd-əleyhissalam buyurdular:

- Ya Əbu-Cəhl! Orda heç mənimcün xüsusi yer yoxdu və heç kəşcün ola da bilməz!

Hüsəməddin- (oxuyur) "...İslam dininə görə insan öz nəfsinə nə qədər ki, giriftardı... deməli, Haqqdan uzaq

düşüb. Əgər sən özünü başqasının yerində, özgəsinin ehtiyac və dərdisərini anlamayaq gözündə görürsənse, o dərəcədə Allah-Təalaya yaxın olursan. "Hubbi-qeyr" - başqasına məhəbbət, "qiyasi-nəfs" - öz nəfsini boğmaq – bunlar İslamin düsturudu.

(Mövlənənin atası – "Bahəddin Vələd" yerindən durur, səhnə öünüə gəlir. "Qur'an"ı başının üstünə qaldırır)

B.Vələd- "...Qur'an – Allahdan Peyğəmbərimizə göndərilən ilahi məktubdu. Qur'anın mənasını, eləcə Allahnan sevgili Peyğəmbərimizin arasındakı məhəbbəti anlamayaq üçün gərək həmin Eşqdən bir zərrə də olsa dadasan... İnsan ruhuna tuşlanan cəmi mərəzlərin qaynağı mənəm-mənəmlilikdi. Yəni özünü Tanrıya ortaq qoşmaq. Mənəm-mənəmlilik zülmə aparıb çıxarır. Mənəm deyən hər bir kəs başqalarına zülm eləmək niyyətində olur. Ey oğul, batinindəki təkəbbür saplarını qır at, azad ol! Mənlik zindanından qurtulmamış, bu saxtalıqdan sıyrılıb

çıxmayıncı, Haqq sənin dostun olmaz. Şəhvət, dəbdəbə və hikkə səninlə Allah-təala arasına pərdə çəkib qəlbini möhürləməsin. Elə başa düşmə ki, İslam dini "dünyadan el çək, fağır ol, miskin ol", - deyir. Gərək onu biləsən ki, dünyada hər şeyin sahibi Allah-təaladı və Allah-təala Onun malını, verdiyi ruzunu onun qulu olan bəndələrin, insanların arasında ədalətlə bölünməsini buyurur. Eşit, oğul, agah ol... Qur'anın mənasını Qur'an hüzurunda kiçikliyini anlayıb, ruhuna Qur'an qonmuş kimsələr başa düşməyə qadirdi".

("*S.Vələd*" gəlib "*B.Vələdin*" yanında dayanır).

S.Vələd- (kitabdan oxuyur) Babam rəhmətlik Bahəddin Vələd, öz övladı atam Mövlənəyə belə buyurmuşdu. Onun sözünə qüvvət, atam Mövlənəinsə mənə – öz övladına nəsihəti beləydi: "...Oğlum Sultan Vələd! Mömənlər məhşər günü belə deyəcək, - ey mələklər, cəhənnəm müştərək bir yol deyildi? Axı bu yolla

Mömün də gedəcəkdi, kafir də. Biz bu yolda nə duman gördük, nə atəş... Bəs cəhənnəm hardaymış? Mələklər belə cavab verər: - Filan yerdən keçəndə gördüyüünüz o yam-yaşıl bağça vardı ha, cəhənnəm orayıdı. Siz öz nəfsinizi boğub cəhənnəm odunu hidayət bağçasına döndərmisiz. O alov tikan kimiydi, gül bağçasına döndü. Madam ki, siz özünzdə olan atəşləri bizimcün söndürə bildiz, zəhər də eləcə bala döndü. Bizim cəhənnəm də sizin gözünüzə yaşıllıq, gül-bağça, bağ-bağat surətində görünmiş oldu.

Aparıcı (Mövlanə)- "...İnsan həm eşrəfi-məxluqat, yaranmışların ən şərəflisi, həm də nüshə-l-kübradı, yəni Allahın zərrə surəti. Allahın sifətləri hər məxluqunda mövcud olduğu halda, insan qullarında daha kamil olaraq özünü biruzə verir. Tanrıının "sən olmasaydın, mən bu dünyani yaratmadım" dediyi Həzrəti-Mühəmməd də İnsandır; o biri peyğəmbərlər, övliyalar, ariflər, aqillər

də insandı... "...Bəndə öz Allahını könülüdən sevər. Ona yalvarar. Nələri var, nələri yoxsa, hər şey Ondandı. Qeyri bir kəsi qüdrət, iradə sahibi kimi tanımarıq"...

S.Vələd- Bəs onda, ey Pirim, ey Mürşidim, mömünlə kafir yan-yana oturur və hərəsi özünü haqlı sayır. Kimdi Haqlı, kimdi Haqsız?

Aparıcı (Mövlanə)- "...Bil ki, İnsanın içərisi hürriyyət aləmidi. İnsan düşüncəsinə hökm oluna bilməz. Həzrəti-Mühəmməd-əleyhissəlam belə buyurmuşlar: "Biz yalnız görünənə hökm eləyə bilərik, sirrləri ancaq Allah-təala bilir"...

S.Vələd- Bəlkə düşüncə səhvdi?

Aparıcı (Mövlanə)- (oxuyur) Nə qədər səhv olsa belə... O təsəvvür və düşüncələrin, qələm və boyanın köməyi olmadan necə meydana gəldiyini dərk etmədinmi? Düşüncə – havadakı quşlar, çöldə gəzən, əl-ayaq görməyən ceyranlar kimidi... Düşüncələr içərimizdəykən onun adı-sanı, əlaməti

yoxdı. Elə buna görə İnsanın nə mömünlüyü, nə də kafirliyi barədə heç nə söylənə bilməz. Elə bir qazi, elə bir hakim yoxdı ki, - sən ürəyindən belə bir fikir keçirdin, - deyibən özgəsini günahkar saysın... Çünkü, kimsənin içərisinə, düşüncəsinə hökm olunmaz. Ulu Tanrı nə içəridə, nə bayırda – bütün aləmlərin fövqündədi... İnsanınsa yarısı eyib, yarısı qeybdəndi...

Hüsəməddin- "...Allah-təala tərəfindən yaradılanlar üç qismə ayrılır. Birincisi olan mələklər – sırf ağıldan ibarətdi. İbadət, zikr üstündə kökləniblər. Onların qisməti, yeməyi-içməyi də elə ibadət və zikrdi. Şəhvətdən arınib-durunublar.

S.Vələd- "...İkinci heyvanat qismidi. Bunlar yalnız və yalnız şəhvətdən ibarətdi. Özlərini pislikdən qoruyacaq qədər ağılları yoxdı... Boyunlarına heç bir təklif, vəzifə qoyulmayıb...

Hüsəməddin- "...Üçüncüsü, ağıl və tamahdan ibarət olan zavallı insan... İnsanın yarısı mələk, yarısı şəhvət, yarısı

ilan, yarısı balıq. İnsanlar daima zülm içində bir-biriynən çekişir. Mələk öz ağılı, heyvanlar öz ağılsızlığı, insan oğlusa bunların arasında zülüm dədi... Ağlı daima tamahına üstün gələn kimsə nə mələklərdən daha yüksək, tamahı ağılna üstün olan adamsa heyvandan aşağıdı... Ağla uyanların bəzisi tamam mələkləşir, nura bürünür. Bunlar nəbilər, övliyalardı. Onlar ümid və qorxudan qurtulub. Çünkü, əsl iman yiyəsi üçün heç bir qorxu mövcud deyil.

(Bütün aktyorlar səhnədə özləri istədiyi kimi “fırlanırlar”. Arabir kitaba baxırlar və hər kəs Mövlənanın yazdıqlarını yalnız səhnə önünə gəlib çatanda söyləyir).

Hüsaməddin- Allah səbr edənlərə bərabərdi. Hal əhlinə Allahın təcəllisi ən çox səmaada olur. Səmaa – onları öz varlıqlarından, dar aləmlərdən, dünyalardan ayırib Haqqın camalına yaxınlaşdırır...

Səlaəddin- Tanrı üçün namaz və səmaa Haqqın əmrlərinə tabe olmağın,

yasaqlardan qaçmağın bir timsalıdır.

Bahəddin Vələd- Şərab və çalğı deyincə, şeytanın içdiyi şərabi, onu əyləndirən çalğını başa düşəllər. Tanrı şərabi yadlarına düşməz. Çal-çağır onları meyxanəyə sürüklər. Ağında nə varsa, qulaq ora şəklənir. Bizim çalğısa – meyxanənin, nəfsin bitdiyi yerdə başlayar...

Bürhanəddin- Nuh peyğəmbər torpağın üstündə gəmi düzəldəndə adamlar başına yiğışib ona gülməyə başladı.

- Adicə su quyusu olmayan çöllükdə gəmi düzəldənə bax! Bunun ağlı çəşib!

Nuh peyğəmbərsə başını qaldırıb belə söyləyib:

- Mən bunu Allahın əmriyinən düzəldirəm. Çok çəkməz görərsiz.

S.Vələd- (oxuyur) ...Həzrəti-Süleyman hər sabah Məscidi-Əqsaya gəlib, bütün ixlasiydan Allaha ibadət eləyərdi. Hər gün də Məsciddə təzə bir otun bitdiyini görüb soruşardı:

- Adın nədi? Kimə ziyansan, nəyə

seyirsən?

Hər ot da:

- Filan şeyə dərmanam, o birinə zəhər, buna agyptam, o birinə şeker, adım da Lövhi-Qədər də belədi, - deyibən dilə gələrdi.

B.Vələd- (oxuyur) "...Allah öz surətini böyük bir hüsн içində, bağlar-bağçalar, ağaclar, otlar-çiçəklər, dağlar, dənizlər, kəndlər-şəhərlər, yeyiləcək şeylər, saya-hesaba gəlməyən gözəlliklər şəklində göstərər... Arif insan, bunların gerçəkdə bu dünyadan olmadıqlarını yaxşı bilir... Gözəlliyi sevmək – Tanrıni sevməkdir... Gördüyüümüz gözəllik həm də pərdədir..."

Hüsaməddin- "...Yer üzündə yaradılmış nə ki var, Yaradanın kölgəsidid... Arif kəslər İnsanın atanaya, dosta, yerə, göyə, nemətlərə, gözəl və gözəlliklərə olan sevgisini Tanrıya bəslənən sevgi olduğunu çox yaxşı bilir".

Şəms- "...Bir də baxırsan ömrün oxdanında ox qalmadı, ömür bitib

tükəndi. Tanrıya qul olan İnsan
həqiqətdə Tanrının kölgəsidi. Çünkü, o
kəs bu aləmdə ölürsə, Tanrıda dirilir...
Yazı əsnasında əli görməyən kimsə,
qələmin hərəkətini qələmdən görür...
Qələm bura çatdımı, ucu qırılmış olur...

Bürhanəddin- “...Əl nə iş görərsə,
ağlın sözünə qulaq asar. İnsanda ağlın
sayəsi olmasa, onun bədən üzvləri
çalışmaz. Bütün işlər ağıldan hasıl olur,
bədənsə alətdi.

Səlahəddin- Fəqət... ağlın, sən Allah
qapısına varınca səniyinəndi. Qapıya
çatandan sonra Ağıl sənin lazımın deyil.
nədənlə-neçinlə sənin heç bir əlaqən
qalmaz. Əvvəl Ağıl ustاد ikən, sonra
Ruha şagird olur.

Mövlanə- “...İki aləmdə də Allahın
baxdığı yer, Eşqin yuvası – Könüldü.
Eşqnən Ağıl bir-birinə ziddir. Eşq heç bir
şeydən qorxmaz. Ağılsa hər şeydə xeyir
axtarar. Aşıqin canına heyfi gəlməz,
səbri tükənməz. Dəyirman daşını
boynuna salmış kimi, bəlalara düçər
olar. Tanrıdan aldığımızı yenə Tanrıya

qaytarıban təmizlənirik. Allah Eşqi –
həqiqi Eşqdi. Məcazi Eşqsə Allahın
yaratdıqlarına, gözəllərə, insanlara
bəslədiyimiz eşqdi... O da gözəldi, çünkü
sevilən kəs gözəldi. Məcazi eşqdə də
İlahi Eşqin zərrəsi var... Eşq ağıllısını
heç vaxt dəli deyə çağırma.

Hüsaməddin- “...Sərkeş bir atın
belinə oturmuş kimiyəm, at gedir
çaparaq, tələdən qurtulan bir quş
kimiyəm. At nə vaxt dayanar, nə zaman
durar... Nə olsun yüyən əlimdədi, Atın
gözü öz yiyəsin axtarar..

Bürhanəddin- Eşq bir sərkərdədi, heç
bayraqı görünməz. Bu bir Haqqın
Qur'anı, heç ayəti silinməz!

Hər bir Aşıq o ovçudan bir ox yemiş,
qan axıdar, Hər yarası bilinməz..

Səms- ...Bu Torpaqdan yoğrulubdu
cismimiz...

İnsan deyə çağırılıbdı ismimiz...

Bəzən üzümüzə qapılar açar,
mələklər bizə heyran


Bəzən də şeytan mat-məətəl, bizdən
qorxub qaçar.

Aparıcı (Mövlənə)- Hər namazda, hər
dəfə ney səsində, bu fani dünyada
ölübən Tanrı dərgahında dirilən mən
Mövlənə, 1273-cü ildə axır ki, öz
arzuma çatdım. Həmişəlik olaraq
Tanrıya qovuşdum...

Hüsaməddin- Halal İnsan, ulu mürşid,
Tanrıya eşq dolu bir könülün sahibi
Mövlənə Cəlaləddin Rumi, Konya
torpağının qütbü və qəlbə sayıldı.
Dünyanın hər yerində onun minlərlə
müridi, aşiqi var, ildən-ilə artmaqdadı....

(aktyorlar bir-bir təzimə gəlir...)





Yaxın sayılarımızda:

Anar

Rasim Əliyevin həyata keçən və keçməyən arzuları.

Dedim-dedi:

Dilimiz və dərsliklər...

“Gecə yağışlar yağar...”

Yazıcı-filosof Əlisa Nicat — 80

“Ay qonşu bu evin yiyəsi hanı?”

Şair-dramaturq Camal Yusifzadə — 75

El-oba: **“Kürdəmirdən keçən qatar”**

Məmmədhüseyn — İnanc yaddaşımızda qırıq xəttlər...

Yaziya pozu yoxdur: A.Kamyu **“Anlaşılmazlıq”**

və s.

